

न्यूज ब्रीफ

मकर संक्रांति का

अवकाश अब 15 को

अमृत विचार, लखनऊ : प्रदेश सरकार ने मकर संक्रांति के अवकाश को लेकर संशोधन किया है। पहले राज्य सरकार ने 14 जनवरी को मकर संक्रांति के अवसर पर निर्बंधित (वैकल्पिक) अवकाश घोषित किया था, लेकिन अब इसमें बदलाव करते हुए 15 जनवरी (गुरुवार) को सार्वजनिक अवकाश घोषित कर दिया गया है। शासन के अनुसार, इस वर्ष देश के अधिकांश हिस्सों में मकर संक्रांति का पर्व 15 जनवरी को मनाया जा रहा है। इसी को ध्यान में रखते हुए अवकाश की तिथि में परिवर्तन किया गया है, ताकि आमजन पर्व को परंपरागत रूप से मना सके।

गोरखपुर रत्न सम्मान आज देंगे योगी

अमृत विचार, लखनऊ : मुख्यमंत्री योगी आदित्यनाथ मंगलवार को गोरखपुर महोत्सव के समापन समारोह में शामिल होकर विरासत और विकास के भरोसे को और सुदृढ़ करेंगे। रामगढ़ताल स्थित चंपा देवी पार्क में आयोजित समारोह में मुख्यमंत्री विभिन्न क्षेत्रों में उत्कृष्ट योगदान के लिए छह विशिष्ट व्यक्तियों को ‘गोरखपुर रत्न सम्मान’ प्रदान करेंगे। कला, संस्कृति, पर्यटन और रोजगार को एक मंच पर समेटता गोरखपुर महोत्सव इसी प्रगति का प्रतीक बन चुका है।

एकीकृत कमांड कंट्रोल सेंटर से होगी निगरानी

अमृत विचार, लखनऊ : प्रदेश में हेल्थ एटीएम की सेवाओं को और सुदृढ़ व प्रभावी बनाने के लिए एकीकृत कमांड कंट्रोल सेंटर की स्थापना की जाएगी। इसके लिए 25 करोड़ रुपये के बजट को मंजूरी दे दी गई है। उपमुख्यमंत्री ब्रजेश पाठक ने बताया कि इस सेंटर के माध्यम से प्रदेशभर में स्थापित हेल्थ एटीएम की निगरानी और संचालन किया जाएगा। ब्रजेश पाठक ने बताया कि हरदोई के हरपालपुर सामुदायिक स्वास्थ्य केंद्र में आधुनिक डेंटल चेयर और डेंटल एक्स-रे मशीन की स्थापना की जाएगी। इसके लिए 5.82 लाख रुपये की वित्तीय स्वीकृति प्रदान की गई है। कानपुर के राजकीय मेडिकल कॉलेज में स्थित नरे यूनिट भवन की निर्बाध विद्युत आपूर्ति उपलब्ध कराने के लिए 29.28 लाख रुपये की लागत से ट्रांसफार्मर स्थापित किया जाएगा। उपमुख्यमंत्री ने बताया कि कन्नौज, बस्ती, अमरोहा, सुल्तानपुर, बलिया, बुलंदशहर और अयोध्या में स्थित पोस्टमार्टम हाउस को अपग्रेड किया जाएगा। इसके लिए लगभग 2.75 करोड़ रुपये की प्रशासनिक एवं वित्तीय स्वीकृति प्रदान की गई है।

4,100 करोड़ रुपयेकी 12 परियोजनाएं मंजूर

कार्यालय संवाददाता, लखनऊ

अमृत विचार : उप्र भू-संपदा विनियामक प्राधिकरण (रेरा) ने वर्ष 2026 की शुरुआत में लखनऊ, आगरा, गौतमबुद्ध नगर, मथुरा, झांसी और वाराणसी में 12 नई रियल एस्टेट परियोजनाओं को मंजूरी दी है। प्रमोटर 4,100.18 करोड़ रुपये निवेश करके 7,147 आवासीय और व्यावसायिक इकाइयों निर्मित करेंगे। इससे फ्लैट, विला, दुकान आदि जरूरतें पूरी होंगी।

सोमवार को न्यू हैदराबाद स्थित रेरा मुख्यालय पर अध्यक्ष संजय भूसेरड़ी की अध्यक्षता में 193वीं प्राधिकरण की बैठक हुई। इस दौरान छह जिलों के आवासीय और व्यावसायिक परियोजनाओं के

संवेदना से जुड़ी तकनीक से ही समावेशी विकास

‘एआई इन ट्रांसफॉर्मिंग हेल्थकेयर’ कांफ्रेंस में बोले मुख्यमंत्री योगी- स्वास्थ्य सेवाओं में एआई के प्रयोग से प्रदेश को बनाएंगे अग्रणी

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने कहा कि आर्टिफिशियल इंटेलिजेंस (एआई) आज शासन को रिएक्टिव से प्रोएक्टिव बनाने का सशक्त माध्यम बन रही है। उन्होंने कहा कि तकनीक जब संवेदना से जुड़ती है, नीति जब नवाचार से संचालित होती है और शासन जब विश्वास पर आधारित होता है, तभी विकास समावेशी बनता है और भविष्य सुरक्षित होता है।

वे सोमवार को लखनऊ के एक होटल में ‘एआई इन ट्रांसफॉर्मिंग हेल्थकेयर’ विषय पर आयोजित दो दिवसीय कॉन्फ्रेंस का उद्घाटन करने के बाद बोल रहे थे। उन्होंने बताया कि यूपी एआई मिशन के तहत प्रदेश को स्वास्थ्य सेवाओं में एआई के प्रयोग से देश में अग्रणी राज्य के रूप में स्थापित किया जाएगा। मुख्यमंत्री ने कहा कि बीते 11 वर्षों में प्रधानमंत्री के नेतृत्व में देश ने तकनीक को जमीन पर उतरते देखा है। प्रदेश में पिछले आठ वर्षों से डबल इंजन सरकार ने ई-गवर्नेंस, डीबीटी और डिजिटल ट्रांजेक्शन



लखनऊ के एक होटल में ‘एआई इन ट्रांसफॉर्मिंग हेल्थकेयर’ विषय पर आयोजित दो दिवसीय कांफ्रेंस का उद्घाटन करने के बाद संबोधित करते मुख्यमंत्री योगी आदित्यनाथ।

मिशन पर तीन वर्ष में खर्च होंगे 2000 करोड़

मुख्यमंत्री ने बताया कि यूपी एआई मिशन के अंतर्गत अगले तीन वर्षों में लगभग 2000 करोड़ रुपये के कार्यक्रम चरणबद्ध रूप से लागू किए जाएंगे। इनका उद्देश्य स्वास्थ्य सेवाओं में एआई आधारित समाधानों को व्यापक स्तर पर अपनाने के लिए है। उन्होंने कहा कि एआई के माध्यम से महामारियों और वेक्टर जनित रोगों की बेहतर पहचान, डेटा कलेक्शन, रियल-टाइम फीडबैक और साक्ष्य-आधारित निर्णय संभव होंगे, जिससे बेहतर नीति और बेहतर परिणाम सुनिश्चित होंगे।

के जरिए कल्याणकारी योजनाओं को अंतिम पायदान तक पहुंचाया है। सार्वजनिक वितरण प्रणाली में 80,000 ई-पॉस मशीनें, फर्जी राशन कार्डों पर कार्रवाई और

शिकायतों में ऐतिहासिक गिरावट इसका प्रमाण है। आज 1.06 करोड़ परिवारों को पेंशन जैसी योजनाओं का लाभ सीधे बैंक खातों में मिल रहा है।

इंडिया एआई और यूपी डेस्को के बीच एमओयू

अमृत विचार, लखनऊ : प्रदेश को आर्टिफिशियल इंटेलिजेंस (एआई) के क्षेत्र में राष्ट्रीय स्तर पर अग्रणी बनाने की दिशा में बड़ा कदम उठाया गया है। राज्य सरकार के आईटी एवं इलेक्ट्रॉनिक्स विभाग के नेतृत्व में आयोजित एआई एवं स्वास्थ्य नवाचार सम्मेलन के दौरान डिजिटल इंडिया कॉरपोरेशन (डिडिया एआई) और उत्तर प्रदेश डेवलपमेंट सिस्टम्स कॉरपोरेशन लिमिटेड (यूपी डेस्को) के बीच समझौता ज्ञापन (एमओयू) पर हस्ताक्षर किए गए। यूपी डेस्को की एमडी नेहा जैन ने बताया कि डिडिया एआई मिशन के अंतर्गत प्रदेश में कुल 65 डेटा एवं एआई लेब स्थापित करने की योजना है।

कार्यक्रम में उप मुख्यमंत्री एवं स्वास्थ्य मंत्री ब्रजेश पाठक ने कहा कि 2017 के बाद उत्तर प्रदेश के हेल्थ सेक्टर में ऐतिहासिक बदलाव आया है। वन डिस्ट्रिक्ट-वन

मेडिकल कॉलेज की अवधारणा साकार हुई है। अब 81 मेडिकल कॉलेज कार्यरत हैं। एमबीबीएस और पीजी सीटों में भी कई गुना वृद्धि हुई है।

अपरिहार्य होने पर ही काटें वृक्ष, करें पौधरोपण

मुख्यमंत्री योगी ने एनएचएआई परियोजनाओं की समीक्षा में दिए सख्त निर्देश

राज्य ब्यूरो, लखनऊ



समीक्षा बैठक करते मुख्यमंत्री योगी।

से जिलावार समीक्षा कर रहे थे। उन्होंने एनएचएआई के स्थानीय अधिकारियों और जिला प्रशासन के बीच बेहतर, सतत और प्रभावी समन्वय के निर्देश दिए। योगी ने कहा कि प्रत्येक जनपद के जिलाधिकारी एनएचएआई परियोजनाओं की साप्ताहिक समीक्षा सुनिश्चित करें। जहां किसी स्तर पर प्रकरण लंबित हो, उसे मुख्य सचिव की सोमवारीय समीक्षा में अनिवार्य रूप से प्रस्तुत कर समयबद्ध निस्तारण कराया जाए। साथ ही, मुख्य सचिव द्वारा

भूमाफिया के खिलाफ जारी रहेगी कठोर कार्रवाई

अमृत विचार, लखनऊ : मुख्यमंत्री योगी आदित्यनाथ ने सोमवार को आयोजित जनता दर्शन कार्यक्रम में प्रदेश के विभिन्न जिलों से आए लोगों से मुलाकात कर उनकी समस्याएं सुनीं। मुख्यमंत्री ने स्पष्ट शब्दों में कहा कि अवैध कब्जा किसी भी स्थिति में बर्दाश्त नहीं किया जाएगा। भूमाफिया और दबंगों के खिलाफ कठोर कार्रवाई जारी है और आगे भी निरंतर होती रहेगी। उन्होंने अधिकारियों को निर्देश दिए कि प्राप्त प्रार्थना पत्रों का त्वरित, निष्पक्ष और संतोषजनक निस्तारण सुनिश्चित किया जाए। जनता दर्शन के दौरान कई फरियादी जमीन पर अवैध कब्जा, मारपीट और राजस्व से जुड़े मामलों की शिकायत लेकर पहुंचे। मुख्यमंत्री ने प्रत्येक व्यक्ति की बात गंभीरता से सुनी और संबंधित अधिकारियों को निर्देशित किया।

पाक्षिक समीक्षा के निर्देश दिए गए, ताकि अनावश्यक विलंब रोका जा सके और निर्णय शीघ्र हों। भूमि अधिग्रहण के मामलों पर मुख्यमंत्री ने दो टूक कहा कि किसानों से सीधा संवाद किया जाए और बिचौलियों के हस्तक्षेप की कोई गुंजाइश न रहे। इससे किसानों के हित सुरक्षित रहेंगे और प्रक्रियाएं पूरी पारदर्शिता के साथ

अभद्र व्यवहार पर चार चिकित्सकों पर कार्रवाई

राज्य ब्यूरो, लखनऊ

अमृत विचार : सरकारी अस्पतालों में बेहतर इलाज के साथ मरीजों की हर सुविधाओं को लेकर राज्य सरकार सजग है, यहीं वजह है कि उप मुख्यमंत्री ब्रजेश पाठक ने मरीजों के साथ अभद्र व्यवहार के आरोप में चार चिकित्साधिकारियों पर विभागीय कार्रवाई के निर्देश दिए गए हैं। इनमें लखनऊ के रामसागर मिश्र संयुक्त चिकित्सालय की डॉ. नेहा सिंह (सेडिया), महाराजगंज जिला संयुक्त चिकित्सालय की डॉ. शालिनी वर्मा, मथुरा फरह सीएचसी की डॉ. अंजलि वर्मन तथा वहीं के चिकित्सा अधीक्षक डॉ. राम गोपाल शामिल हैं।

कार्यभार ग्रहण न करने पर कार्रवाई

कानपुर मेडिकल कॉलेज से जालौन मेडिकल कॉलेज स्थानांतरित होने के बावजूद कार्यभार ग्रहण न करने पर सर्जरी विभाग के डॉ. गजेन्द्र सिंह के विरुद्ध विभागीय कार्रवाई के निर्देश दिए गए हैं। वहीं राज्य एड्स कंट्रोल सोसायटी में नियमविरुद्ध प्रतिनियुक्ति पर तैनात डॉ. चित्रा सुरेश की प्रतिनियुक्ति निरस्त करते हुए विभागीय कार्रवाई के आदेश दिए गए हैं।

इसके अलावा उप मुख्यमंत्री ने सोमवार को लखनऊ के जानकीपुरम के ट्रॉमा सेंटर में तैनात चार डॉक्टरों पर स्पष्टीकरण तलब किया गया है। इन डॉक्टरों पर चिकित्सीय कार्यों

फोन रिकॉर्डिंग वायरल करने पर वेतन वृद्धि रोकी

बिना अनुमति पीजी में दाखिला लेने वाले सहारानपुर के डॉ. संजीव कुमार जैन की एक वेतन वृद्धि रोक दी गई है। लखनऊ के सिविल हॉस्पिटल के डॉ. अमोप्रकाश, अंबेडकर नगर में सीएमएस के पद पर तैनाती पाने के बाद भी नहीं गये। इस दौरान निदेशक प्रसासन से फोन पर हुई वार्ता की रिकॉर्डिंग को वायरल कर दिया। अनुशासनहीन पर इनकी दो वेतन वृद्धियां रोकने के निर्देश दिए गए हैं। साथ ही परनिंदा का दंड दिये जाने के निर्देश दिये गये हैं।

लापरवाही पर वेतनवृद्धि रोकी गई

लापरवाही बरतने पर मेरठ के डॉ. संतीश भास्कर की दो, अंबेडकरनगर की डॉ. नायला आभशीन की एक, बदायूं के डॉ. राजवीर सिंह की एक, बलिया के डॉ. संतीश कुमार सिंह की दो तथा मऊ में डॉ. भैरव कुमार पाण्डेय की तीन वेतन वृद्धियां रोकी गई हैं।

में लापरवाही के आरोप हैं। इन में डॉ. अजीत सिंह, आर्थोपैडिक डॉ. महेन्द्र कुमार, डॉ. अखिलेश कुमार, डॉ. मोहम्मद तहसीन शामिल हैं। वहीं चिकित्सीय दायित्वों के निर्वहन में लापरवाही

पर तीन डॉक्टरों को चेतावनी दी गई है। इसमें गोरखपुर की डॉ. नीतू कुमारी, फिरोजाबाद के डॉ. अमित जिन्दल और बलिया में ईएमओ डॉ. अनुराग सिंह शामिल हैं।

सात दिन में 28 आर्थिक अपराधी गिरफ्तार

राज्य ब्यूरो, लखनऊ

अमृत विचार : आर्थिक अपराध अनुसंधान संगठन (ईओडब्ल्यू) ने 5 से 11 जनवरी तक चलाए गए विशेष अभियान ‘ऑपरेशन शिकंजा’ के तहत बड़ी कार्रवाई करते हुए 28 आर्थिक अपराधियों को गिरफ्तार कर जेल भेजा है। ईओडब्ल्यू की डीजी नारा रावत ने बताया कि फरार चल रहे आर्थिक अपराधियों पर प्रभावी कार्रवाई की गई है।

100 करोड़ के बिल्डर घोटाले में गिरफ्तारी : गाजियाबाद के बहुचर्चित श्री बालाजी हाइट्स कंस्ट्रक्शन्स प्राइवेट लिमिटेड से जुड़े करीब 100 करोड़ रुपये के घोटाले में अभियुक्त नीरज कुमार मिश्रा (निवासी नोएडा) को 9 जनवरी 2026 को गिरफ्तार किया गया। आरोप है कि कंपनी के निदेशकों और बैंक अधिकारियों की मिलीभगत से

अगला ब्रेक-थ्रूसिलिकॉन वैली में नहीं, यूपी के शहरों में: जितिन प्रसाद

अमृत विचार, लखनऊ : मुख्यमंत्री योगी आदित्यनाथ के मार्गदर्शन में प्रदेश डिजिटलाइजेशन, एआई और उभरती तकनीकों के क्षेत्र में तेजी से आगे बढ़ रहा है। यह बात केंद्रीय मंत्री जितिन प्रसाद ने सोमवार को ‘यूपी एआई एंड हेल्थ इनोवेशन कॉन्फेंस’ के उद्घाटन सत्र में कही। जितिन प्रसाद ने कहा कि प्रधानमंत्री नरेंद्र मोदी के नेतृत्व में भारत जहां विश्व की अग्रणी अर्थव्यवस्थाओं में शामिल हुआ है, वहीं एआई के मामले में भी वैश्विक स्तर पर शीर्ष पर पहुंच रहा है। उन्होंने कहा कि कृषि और स्वास्थ्य क्षेत्र का अगला बड़ा ब्रेक-थ्रू अमेरिका की सिलिकॉन वैली में नहीं, बल्कि उत्तर प्रदेश के टियर-2 और टियर-3 शहरों में देखने को मिलेगा।

नीति आयोग के सदस्य और मंत्री ने गिनाई प्रगति

अमृत विचार, लखनऊ : नीति आयोग के सदस्य विनोद कुमार पॉल ने कहा कि अनुमान है कि वर्ष 2035 तक भारत वैश्विक एआई परिदृश्य में 10 से 15 प्रतिशत योगदान देगा और एआई से जुड़े अवसर 1.1 से 1.4 ट्रिलियन डॉलर तक हो सकते हैं, जिसमें प्रदेश की बड़ी हिस्सेदारी होगी। वहीं आईटी एवं इलेक्ट्रॉनिक्स मंत्री सुनील कुमार शर्मा ने कहा कि एआई आधारित स्वास्थ्य सेवाएं, रिसर्च और डिजिटल परिवर्तन यूपी के तकनीकी इकोसिस्टम को नई मजबूती दे रहे हैं।

मुख्य सचिव व्यक्तिगत हलफनामा

दें या हाजिर हों, हाईकोर्ट सख्त

विधि संवाददाता, लखनऊ

अमृत विचार : हाईकोर्ट की लखनऊ बेंच ने पुलिस थानों में लगे सीसीटीवी कैमरों की फुटेज केवल दो से ढाई माह तक सुरक्षित रखने संबंधी यूपी पुलिस के सर्कुलर पर सख्त नाराजगी जताई है। कोर्ट ने इसे सुप्रीम कोर्ट के आदेशों के विपरीत मानते हुए मुख्य सचिव को तीन सप्ताह में व्यक्तिगत हलफनामा दाखिल करने अथवा हाजिर होने के आदेश दिए हैं। मामले की अगली सुनवाई 29 जनवरी 2026 को होगी।

यह आदेश न्यायमूर्ति अब्दुल मोइन और न्यायमूर्ति बाबिता रानी की खंडपीठ ने रूबी सिंह व अन्य के आदेश के दाखिल याचिका पर दिया। उन्नाव जिले के कोतवाली थाना क्षेत्र से जुड़े उक्त मामले में पुलिस

थानों में सीसीटीवी फुटेज मात्र ढाई महीने तक सुरक्षित रखने के सर्कुलर पर जताई नाराजगी

पर अवैध हिरासत, मारपीट, महिला से अभद्रता, जबरन वसूली और झूठे मुकदमों में फंसाने जैसे गंभीर आरोप लगाए गए हैं। मामले की सुनवाई के दौरान पुलिस अधीक्षक, उन्नाव द्वारा दाखिल व्यक्तिगत हलफनामे में यह कहा गया कि संबंधित अवधि की थाने की सीसीटीवी फुटेज उपलब्ध नहीं है, क्योंकि डीजीपी द्वारा जारी 20 जून 2025 के सर्कुलर के अनुसार फुटेज केवल दो से ढाई माह तक ही संरक्षित रहती है। इस पर कोर्ट ने नाराजगी जताते हुए कहा कि सुप्रीम कोर्ट ने परमवीर सिंह सैनी बनाम बलजीत सिंह मामले में स्पष्ट आदेश दिए हैं कि पुलिस थानों की

सीसीटीवी फुटेज कम से कम छह माह और आदर्श रूप से 18 माह तक सुरक्षित रखी जानी चाहिए। कोर्ट ने टिप्पणी की कि डीजीपी का यह सर्कुलर प्रथम दृष्टया सुप्रीम कोर्ट के आदेश की अवमानना प्रतीत होता है। कोर्ट ने यह भी माना कि पुलिस अधीक्षक ने स्वयं स्वीकार किया है कि पुलिसकर्मियों और याचियों के बीच पैसे के लेन-देन की बातचीत भी सामने आई है, इसके बावजूद संबंधित पुलिसकर्मियों को सिर्फ लाइन हाजिर किया जाना अत्यंत साधारण कदम है। कोर्ट ने महिला याचिका को थाने में बुलाने पर भी नाराजगी जताते हुए कहा कि भारतीय नागरिक सुरक्षा संहिता के तहत किसी महिला को उसके निवास स्थान के अलावा कहीं और पृछताछ के लिए बुलाना निषिद्ध है।

जालसाजी

सरकारी विभागों में फर्जी भर्ती मामले में ईडी की छापेमारी के बाद हुआ खुलासा

मास्टरमाइंड ने पांच वर्ष में बनाई करोड़ों की संपत्ति

राज्य ब्यूरो, लखनऊ

अमृत विचार: सरकारी नौकरी दिलाने के नाम पर चल रहे बड़े जालसाजी के मामले में प्रवर्तन निदेशालय (ईडी) ने शुक्रवार को बड़ी कार्रवाई करते हुए 16 ठिकानों पर छापेमारी की थी। इसका मुख्य केंद्र गोरखपुर रहा। यहां रेलवे में फर्जी तरीके से नौकरी दिलाने वाले गिरोह के मास्टरमाइंड के बारे में जानकारी मिली। गिरोह का मास्टरमाइंड राधेवंद शुक्ल उर्फ मनीष उर्फ अनिल पांडेय निकला। जांच में सामने आया है कि इंटर पास अनिल ने महज पांच साल के भीतर करोड़ों रुपये की संपत्ति खड़ी कर ली। प्रवर्तन निदेशालय (ईडी) को शक है कि यह पूरी संपत्ति रेलवे समेत अन्य सरकारी विभागों में फर्जी नियुक्ति के नाम पर की गई उगी से अर्जित की गई है।

साथियों के खाते में भेजता था रुपये

ईडी की जांच में सामने आया कि जालसाज गिरोह से जुड़ने के बाद अनिल का गांव आना-जाना कम हो गया। गांव वालों ने पूछताछ में बताया कि वह हमेशा लज्जरी गाड़ियों में आता था और हर बार गाड़ी बदली हुई होती थी। जांच में यह भी सामने आया है कि अनिल ने अपने गांव और आसपास के दो-तीन गांवों के कुछ युवकों के संपर्क में था। उनके बैंक खातों में रुपये भेजता था और फिर कभीशन देकर नकद वापस ले लेता था। ईडी अब यह मिलात कर रही है कि किस खाते में कब और कितनी रकम ट्रांसफर हुई।

जो नौकरी में फर्जीवाड़ा करता था। **100 करोड़ से ज्यादा का लेन-देन :** जांच में सामने आया कि फर्जी नियुक्ति के नाम पर 100 करोड़ रुपये से अधिक की रकम अलग-अलग खातों में जमा होने के सबूत मिले हैं। इसी आधार पर ईडी ने मनी लॉन्गिंग एक्ट के तहत मामला दर्ज कर जांच शुरू की है। जांच में खुलासा हुआ है कि यह गिरोह रेलवे के अलावा अन्य सरकारी विभागों में भी फर्जी

प्रयागराज व बिहार से खुली परतें

अनिल का नाम सबसे पहले प्रयागराज में नौकरी दिलाने के नाम पर नौ लाख रुपये की ठगी के मामले में सामने आया था। इस केस में पकड़े गए बिहार के दीपक तिवारी ने अनिल को पूरे गिरोह का सरगना बताया था। इसके बाद ईडी ने उसे अपने रडार पर लिया। कोशांबी के एक युवक की शिकायत पर प्रयागराज के पूरामुपती थाने में दर्ज फर्जीआर में अनिल समेत चार आरोपियों को नामजद किया गया था।

आर.ओ, मेसर्स एफसीआई आर.ओ, आर.आर.बी, बाय सैलरी जैसे नामों से वेतन भी भेजा जाता था। वेतन आने के बाद उम्मीदवारों को लगाता था कि उनकी नौकरी लग गई है, इसके बाद आरोपी संपर्क तोड़ लेते थे। आरोपी ठगी की रकम सीधे गुजरात के राजकोट स्थित एक खाते में जमा करता था। यह खाता अनिल पांडेय और उसके एक साझेदार के नाम पर संचालित था।



अवधेश साहू के साथ अखिलेश यादव।

अमृत विचार,लखनऊ : राज्य स्तरीय विवेकानंद युवा पुरस्कार पाने वालों की सूची में शामिल लखनऊ के अवधेश कुमार साहू को सपा प्रमुख अखिलेश यादव ने 51 हजार रूपये देकर सम्मानित किया। पाटी मुख्यालय में सोमवार को सपा प्रमुख ने पुरस्कार सूची में हेराफेरी की निंदा करते हुए कहा कि यह कृत्य युवाओं के मनोबल को तोड़ने वाला है। अवधेश साहू ने बताया कि राष्ट्रीय युवा दिवस पर उसे सम्मानित किया जाना था। लेकिन ऊपरी दबाव पर सूची में फेरबदल कर उसका नाम हटा दिया गया।



अनुराग

हेल्थ केयर प्रा. लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएचएस, मेडिकल व अनुष्ठान कार्ड मॉड्य

117/व्यू/702,

शारदा नगर, कानपुर

9899538233 , 7880306999

न्यूज ब्रीफ

घायल युवक की इलाज के दौरान मौत

तिर्वा। ठठिया थाना क्षेत्र में अज्ञात वाहन की टक्कर से गंभीर रूप से घायल युवक की इलाज के दौरान मौत हो गई। मृतक के पिता ने अज्ञात वाहन चालक के खिलाफ प्राथमिकी दर्ज कराई है। कानपुर नगर जनपद के बिहौर थाना क्षेत्र अंतर्गत ग्राम होरीगडवापुरा निवासी रामप्रसाद पुत्र स्व. बाबूलाल का 28 वर्षीय पुत्र महेंद्र कुमार उमर्दा क्षेत्र में कृषि विभाग के अंतर्गत भारत-इजराइल एसोसिएशन में कार्यरत था। वह अपने दोस्त आशीष के साथ तिर्वा में किराये के कमरे में रहकर नौकरी कर रहा था। परिजनों के अनुसार गुरुवार की रात करीब 9 बजे महेंद्र अपनी बाइक से तिर्वा से ठठिया की ओर जा रहा था। जैसे ही वह पट्टेपूर्वा गांव के पास पहुंचा, तभी पीछे से आ रहे एक अज्ञात वाहन ने जोरदार टक्कर मार दी। बाइक सड़क किनारे पड़ से जा टकराई, जिससे वह गंभीर रूप से घायल हो गया। घायल युवक को एंबुलेंस से तिर्वा मेडिकल कॉलेज से हेलट कानपुर रेफर किया गया था जहां इलाज के दौरान रविवार सुबह महेंद्र की मौत हो गई।

दिव्यांगों ने जिलाधिकारी से मांगा अपना हक

कन्नौज। दिव्यांगों ने कलवटेट पहुंच कर सुविधायें मांगीं। जिलाधिकारी को संबोधित ज्ञापन अतिरिक्त मजिस्ट्रेट को सौंपा। कहा उनको भीषण सर्दी में कंबल मिले न ही सहायक उपकरण। भारतीय दिव्यांग सेवा समिति समाज सेवा संस्था के बैनर तले सोमवार को जिले के कई दिव्यांग कलवटेट पहुंचे। यहां जिलाधिकारी को संबोधित ज्ञापन अतिरिक्त मजिस्ट्रेट अविनाश गौतम को सौंपा। कहा कि भीषण सर्दी के बाद भी दिव्यांगों को कंबल नहीं बांटे गये हैं। दिव्यांगता अधिक होने से वह अधिकारियों को जमानाओं के तहत सहायक उपकरण भी नहीं दिए गए। आरोप लगाया कि बेहतर नै दिव्यांगों के लिये खुले कार्यालय में बुलाकर फोटो खींची गई पर कोई लाभ नहीं दिया गया। इस पर अतिरिक्त मजिस्ट्रेट ने दिव्यांगजन सशक्तीकरण अधिकारी कर जानकारी ली तो बताया गया कि संबंधित संस्था ने इस तरह की फोटो भेज कर सरकारी धन का गबन किया। संस्था के खिलाफ रिपोर्ट दर्ज करा दी गई है। यह बात फोन का स्पीकर खोल कर दिव्यांगों को सुनवाई। इसके बाद सभी से विकास भवन पहुंचकर समस्याओं को रखने को कहा।

जिला अस्पताल से साइकिल चोरी

कन्नौज। कानपुर नगर जनपद के अरील थाना क्षेत्रके गांव पिहानी निवासी प्रदीप पाण्डेय पुत्र सूरज प्रसाद सोमवार को जिला अस्पताल में दवा लेने के लिये आया था। एक घंटे बाद बाहर आया तो साइकिल चोरी हो चुकी थी। यह देख वह रोने लगा। सूचना पर जिला अस्पताल चौकी प्रभारी मौके पर पहुंचे। उन्होंने ग्रामीण को समझा कर शांत कराया। इसके बाद तहरीर ली।

बैटक

सभी तालाब उपयोगी सरोवर के रूपमें हों विकसित : जिलाधिकारी

कार्यालय संवाददाता कन्नौज

अमृत विचार। जिलाधिकारी ने समस्त अधिशासी अधिकारियों को निर्देशित किया कि “एक नगर निकाय-एक सरोवर” की अवधारणा के अनुरूप कार्ययोजना तैयार कर तालाबों के सुंदरीकरण का कार्य प्राथमिकता के आधार पर प्रारंभ किया जाए। चरणबद्ध तरीके से सभी तालाबों की साफ-सफाई कर उन्हें आकर्षक एवं उपयोगी सरोवर के रूप में विकसित किया जाए।

जिलाधिकारी आशुतोष मोहन अग्निहोत्री सोमवार को कलेक्ट्रेट गांधी सभागार में जिला गंगा समिति, जिला स्वच्छता समिति एवं जिला पर्यावरण समिति की संयुक्त बैठक की अध्यक्षता कर रहे थे। उन्होंने अधिशासी अधिकारी नगर पालिका

संवाददाता, छिबरामऊ

अमृत विचार। युवा कल्याण एवं प्रादेशिक विकास दल विभाग के तत्वावधान में राष्ट्रीय युवा दिवस के अंतर्गत मिछौली स्टेडियम में आयोजित खेलकूद प्रतियोगिता का आयोजन किया गया।

सोमवार को हुई प्रतियोगिताओं का उद्घाटन ग्राम प्रधान मनोज यादव ने किया। इसके बाद प्रतियोगिताएं हुईं। 1600 मीटर बालिका वर्ग में प्रथम हिमांशी यादव, द्वितीय रियांशी, तृतीय कोमल, बालक वर्ग में प्रथम आयुष, द्वितीय राहुल, कबड्डी बालिका वर्ग में विजेता डीके स्पोर्ट्स अकादमी, उपविजेता छिबरामऊ स्पोर्ट्स क्लब कबड्डी बालक वर्ग में विजेता छिबरामऊ स्पोर्ट्स क्लब, उप विजेता डीके स्पोर्ट्स अकादमी, वॉलीबॉल बालिका वर्ग में विजेता हीरालाल इंटर कॉलेज व उपविजेता



मेडल मिलते ही खुशियां मनाते खिलाड़ी।

अमृत विचार

● युवा दिवस के उपलक्ष्य में मिछौली स्टेडियम में हुई प्रतियोगिताएं

डीके स्पोर्ट्स अकादमी, वॉलीबॉल बालक वर्क में विजेता डीके स्पोर्ट्स अकादमी व उपविजेता छिबरामऊ स्पोर्ट्स क्लब रहा। विजेता प्रतिभागियों को मेडल व ट्रॉफी प्रदान की गई। कार्यक्रम में क्षेत्रीय युवा

कल्याण अधिकारी आकाश सिंह व अंशिता श्रीवास्तव, अवर अभियंता लघु सिंचाई विभाग उदय भान सिंह आदि उपस्थित रहे।

जयंती पर विवेकानंद के जीवन पर डाला प्रकाश: छिबरामऊ: आवास विकास कॉलोनी स्थित सुप्रभाष अकादमी के तरंग मंच पर स्वामी विवेकानन्द



विवेकानंद जयंती पर सुप्रभाष अकादमी में बच्चों को पुरस्कार देती प्रधानाध्यापक।

जयंती युवा दिवस के रूप में मनाई गई। बच्चों ने सरस्वती वंदना के बाद रंगारंग कार्यक्रम प्रस्तुत किए।

इससे पहले प्रधानाचार्या अलका गुप्ता ने मां सरस्वती एवं स्वामी विवेकानंद के चित्रों पर माल्यार्पण किया। इसके बाद विवेकानंद के जीवन पर प्रकाश डाला। मैनेजर हिमांशु सक्सेना व अध्यापक

एसएम सिद्धीकी ने भी संबोधित किया। कक्षा 5 की छात्रा अंशिका ने स्वामी जी के जीवन दर्शन की बारे में बताया। बच्चों को ‘स्वामी विवेकानंद की वाणी’ पुस्तक वितरित की गई। इस दौरान सुष्मा, अंकिता, अमित, स्वाति, अंकुश, फरहा सेहत समस्त शिक्षक मौजूद रहे।

मत्स्य विभाग के अधिकारी की तबीयत बिगड़ी, रेफर

कन्नौज। मत्स्य विभाग के मुख्य कार्यकारी अधिकारी अजय सिंह की रविवार को आवास पर तबीयत बिगड़ गई। जिला अस्पताल में फालिस के लक्षण बताकर रेफर कर दिया गया। अजय सिंह।



रविवार को वह शहर में किराए पर लिए आवास पर थे। इसी दौरान उनकी तबीयत खराब हो गई। इसी दौरान विकास भवन के किसी कर्म ने काम के लिए उनको फोन किया। किसी तरह कॉल रिसीव की लेकिन स्पष्ट बात नहीं कर सके। इसके बाद मत्स्य कार्यालय के कर्मियों को सूचना दी गई। कर्मों उनके आवास पर पहुंचे तो अजय सिंह को अचेत पड़ा देखा। आनन-फानन में उनको जिला अस्पताल ले जाया गया। रविवार की रात ही उनको परिजन प्रयागराज ले गए।

363 स्कूलों में प्री-बोर्ड परीक्षाएं शुरू

कार्यालय संवाददाता, कन्नौज

अमृत विचार। जनपद के 363 माध्यमिक विद्यालयों में सोमवार से हाईस्कूल व इंटरमीडिएट की प्री-बोर्ड परीक्षाएं शुरू हो गईं।

जिला विद्यालय निरीक्षक की ओर से 19 जनवरी तक का ही परीक्षा कार्यक्रम जारी हुआ है इसलिए 20 तारीख को विद्यालय अपने स्तर से छूटे हुए विषयों की परीक्षाएं कराएंगे। पिछले साल यूपी बोर्ड से आए फाइनल परीक्षाओं के अतिरिक्त प्रश्न पत्रों के सेट से प्री-बोर्ड परीक्षाएं शुरू हुई हैं। अतिरिक्त प्रश्न पत्रों को इसलिए भेजा गया था ताकि अगर परीक्षाओं के दौरान पेपर लीक हो जाए तो अतिरिक्त पेपर से



सरदार पटेल इंटर कॉलेज कवाटीपुर में प्री-बोर्ड परीक्षा देते परीक्षार्थी।

परीक्षाएं कराई जा सकें। पहले दिन हाईस्कूल व इंटरमीडिएट के विद्यार्थियों की परीक्षा सुबह 10.15 बजे से दोपहर 1.30 बजे तक चली। हाईस्कूल में 25,058 और इंटरमीडिएट में 22,447 परीक्षार्थी पंजीकृत

सीएमओ ने दिया आश्वासन

जल्द खत्म होगा आशा का धरना

कार्यालय संवाददाता कन्नौज

अमृत विचार। बीते माह से मांगों को लेकर धरने पर बैठी आशा की सीएमओ ने समस्या सुनी। उनका निस्तारण करने को कहा।

मुख्य चिकित्सा अधिकारी ने आशा एसोसिएशन का जिलाध्यक्ष रानी को बताया कि उनके रात में रुकने के लिये स्वास्थ्य केंद्रों पर विश्राम कक्ष की व्यवस्था की जा चुकी है। प्रधानमंत्री जीवन ज्योति बीमा योजना में 951 पात्र आशा के सापेक्ष 825, प्रधानमंत्री सुरक्षा बीमा योजना में 251 के सापेक्ष 225 और प्रधानमंत्री श्रमयोगी मानधन योजना में 1012 पात्र के सापेक्ष 587 आशा कार्यकत्रियों का बीमा कराया जा

सफाई कर्मियों को नहीं मिला मानदेय

कन्नौज। जिला अस्पताल के सफाई कर्मचारियों को बीते माह का मानदेय नहीं मिला है। इससे उन्होंने सीएमएस को जानकारी दी है। सोमवार को कई सफाई कर्मों सुपरवाइजर के साथ सीएमएस डा. शक्ति बसु के कक्ष में दाखिल हुए। उन्हें बताया कि उनके खाते में दिसंबर 25 का मानदेय नहीं आया है। इस पर उन्होंने कंपनी के अधिकारियों से बात की और जिला अस्पताल के बाबू विसाल को मौके पर बुलाया। बताया गया कि बजट के अभाव में मानदेय नहीं मिला है। सीएमएस ने तत्काल मांग पत्र शासन को भेजने को कहा। यही नहीं सीएमएस ने अपने स्तर से भी प्रयास करने की बात कही। सीएमएस के आश्वासन पर सफाई कर्मचारी चले गये। सफाई कर्मचारियों ने कहा कि यदि समय से उनके खाते में मानदेय नहीं आता है तो वह काम बंद कर देंगे।

स्वामी विवेकानंद के जीवन से प्रेरणा लें युवा: इंद्रा दुबे

छिबरामऊ। राष्ट्रहित में युवाओं में चेतना जगाने के उद्देश्य से छिबरामऊ महोत्सव समिति के आयोजन में बनवारी नगर स्थित एसबीवीएस सभागार में सांस्कृतिक प्रस्तुतियों के साथ ‘युवा चेतना सप्ताह 2026’ का शुभारंभ हुआ। महोत्सव की अध्यक्ष इंद्रा दुबे ने स्वामी विवेकानंद के चित्र पर दीप प्रज्वलित कर कार्यक्रम की शुरुआत की। प्रथम दिन शिक्षा क्षेत्र में नवाचार एवं उत्कृष्ट कार्य करने वाले युवाओं—अर्पित मिश्रा, अनुज राजपूत, दीपक द्विवेदी, शुभम कमल, विश्वास प्रधान, सचिन यादव, पवन यादव, आयुष प्रजापति, ऋषि यादव और प्रदीप शर्मा को प्रतीक चिन्ह प्रदान कर सम्मानित किया गया। अध्यक्ष ने कहा, “युवा समाज की रीढ़ हैं। शिक्षा, राजनीति, खेल, संस्कृति, पर्यावरण एवं सामाजिक क्षेत्र में सक्रिय युवाओं को स्वामी विवेकानंद के जीवन से प्रेरणा ग्रहण करनी चाहिए। मात्र 29 वर्ष की आयु में उन्होंने शिकागो विश्व धर्म सम्मेलन में भारत का गौरव बढ़ाया। गौरव त्रिपाठी ‘अमर’ ने बताया कि 13 जनवरी को राजनीति क्षेत्र में कीर्तिमान स्थापित करने वाले युवाओं का सम्मान होगा। कोषाध्यक्ष अरुणेश चतुर्वेदी के संचालन में आयोजित कार्यक्रम में शानू राठौर, गुड्डू, विशेष मिश्रा, सतेंद्र, पल्लवी त्रिपाठी, तनिष्क गुप्ता सहित कई गणमान्य रहे।



गुरसहायगंज के श्रीराम मंदिर के गर्भगृह में विराजमान भगवान।

अमृत विचार

● जिला प्रशासन ने की वेबसाइट बनाने की तैयारी

पूरा होने की उम्मीद है। उनका प्रयास है कि एक वेबसाइट तैयार कर मंदिर के कैमरों आदि को उससे जोड़ा जाए। इसके बाद वाराणसी के बाबा विश्वनाथ की तर्ज पर लोगों को लाइव दर्शन सुलभ कराए जाएं। इसको लेकर उन्होंने सोमवार को अधीनस्थों से बाकायदा चर्चा की और कार्ययोजना भी तैयार की। कहा कि लाइव दर्शन की अवधि तय होगी जिसमें दोनों वक्त की आरती को शामिल किया जाएगा। इसके साथ ही मंदिर के आयोजनों को लेकर

● 24 जनवरी तक इस व्यवस्था को लागू करने के निर्देश

यूट्यूब चैनल बनाने की भी तैयारी है। उन्होंने निर्देश दिए हैं कि लाइव दर्शन की व्यवस्था अधिकतम 24 जनवरी तक शुरू कर दी जाए। उन्होंने बताया कि इसके बाद तालग्राम के रोहिली स्थित जाहरा देवी मंदिर को भी इसी प्रकार से जोड़ा जाएगा। बता दें कि दोनों ही मंदिरों के ट्रस्ट में जिला प्रशासन सम्मिलित है।

www.amritvichar.com पर भी खबरें पढ़ें



न्यूज ब्रीफ

मोहम्मदाबाद में हाईवे किनारे मिला अज्ञात युवक का शव

फर्रुखाबाद। मोहम्मदाबाद थाना क्षेत्र में इटावा-बरेली हाईवे पर एक अज्ञात युवक का शव मिला। सूचना मिलते ही कोतवाली प्रभारी निरीक्षक विनोद कुमार शुक्ला पुलिस बल के साथ मौके पर पहुंचे। उन्होंने तुरंत आला अफ़्कारियों को घटना की जानकारी दी। इसके बाद एएसपी अरुण कुमार सिंह, डीएसपी कायमगंज राजेश कुमार द्विवेदी और फॉरेंसिक टीम घटनास्थल पर पहुंची। फॉरेंसिक टीम ने मौके से आवश्यक साक्ष्य नमूने एकत्र किए। मृतक की उम्र लगभग 25 से 30 वर्ष बताई जा रही है। मृतक के दोनों हाथों में सूजन और सिर पर चोट के निशान थे। घटनास्थल पर खुन फैला हुआ था।

एएसपी अरुण कुमार सिंह ने बताया कि अज्ञात शव के सिर पर चोट के निशान मिले हैं। पुलिस ने मृतक को पहचान के लिए उसकी तस्वीरें सभी सोशल मीडिया प्लेटफॉर्म पर जारी कर दी हैं। उप्त निरीक्षक आशू यादव ने शव का पंचनामा भरकर उसे पोस्टमार्टम के लिए भेज दिया है।

स्वामी विवेकानंद जयंती पर संगोष्ठी का हुआ आयोजन

कायमगंज। कायमगंज में राष्ट्र संत स्वामी विवेकानंद की जयंती पर नई बस्ती रोड स्थित एचओ एकेडमी सभागार में शिक्षकों एवं नगर के प्रबुद्ध नागरिकों की उपस्थिति में संगोष्ठी का आयोजन हुआ। इस अवसर पर अध्यक्ष प्रो रामबाबू मिश्र रलेश ने कहा कि स्वामी जी की जीवन यात्रा विचार और चेतना की शाश्वत गाथा है। उन्होंने सनातन वैदिक संस्कृति और दर्शन को व्यावहारिक जामा पहनाकर उसे लोक उपयोगी बनाया। उनका हर शब्द जागरण का बीज मंत्र है। मुखा ही अच्छा हो आज के संत महंत साधु और सन्यासी आश्रम एवं कथा मंचों को छोड़कर स्वामी विवेकानंद के कर्म योग को आगे बढ़ाएं। मुख्य अतिथि डॉ विकास शर्मा ने कहा कि स्वामी विवेकानंद ने कौम के स्वभिमान को जगा कर जन जागरण का मार्ग प्रशस्त किया। प्रधानाचार्य शिवकांत शुक्ला ने कहा कि स्वामीजी का कहना था कि देश की युवा शक्ति को सतेज बुद्धि और फीतली जिम्मे की जितनी जरूरत है उतनी पूजा पाठ की नहीं। प्रधानाचार्य जी अमरनाथ शुक्ला ने कहा कि युवा परस्पर विरोधी खेमों में न बंटकर एकजुट होकर राष्ट्र का संकल्प लें। शिक्षक नेता जेपी दुबे ने कहा कि स्वामी जी जैसे कर्मीनिष्ठ सन्यासियों की प्रेरणा से ही युवक आतंक, उन्माद और अपराधों से बच सकते हैं। गोष्ठी में विद्यालय अध्यक्ष शुभम रस्तोगी प्रबंधक, रजत रस्तोगी, संध्या रस्तोगी, आदि लोग मौजूद रहे।

डंपर की टक्कर से पशु चिकित्सक की मौत

फर्रुखाबाद। बदपुर ब्लाक क्षेत्र में एक तेज रतार डंपर की टक्कर से बाइक सवार पशु चिकित्सक आदेश कुशवाह (30) की सोमवार दोपहर मौत हो गई। यह हादसा चौपाल घाट स्थित गंगापुल के पास हुआ। आदेश शाहजहांपुर के मिर्जापुर थाना क्षेत्र के नगला पिपरिया गांव के निवासी थे। वह अपनी बाइक से फर्रुखाबाद आ रहे थे, तभी गंगापुल के पास एक डंपर ने उनकी बाइक में टक्कर मार दी। स्थानीय लोगों ने एंबुलेंस की मदद से उन्हें जिला अस्पताल में भर्ती कराया। जहां डॉक्टरों ने आदेश को मृत घोषित कर दिया। मामले की जांच की जा रही है।

शिविर में 60 मरीजों

का ऑपरेशन को घयन

गुरसहायगंज। शंकर आई हॉस्पिटल कानपुर व इंडियन रेड क्रॉस सोसाइटी के तत्वाधान में सोमवार को निःशुल्क नेत्र चिकित्सा शिविर का आयोजन किया गया। इसमें 230 मरीजों का पंजीकरण किया गया। 60 मरीजों को ऑपरेशन के लिए चयनित किया गया। ब्लाक तालग्राम के ग्राम दिपारा, अमोलर में लगे शिविर में नेत्र रोगियों की जांच कर आवश्यक दवाइयां वितरित की गईं। वहीं सर्दी से बचाव के लिए आंखों की देखभाल से संबंधित चिकित्सीय परामर्श भी दिया गया।

आलू के खेत से

पकड़ा गया अजगर

छिब्रामऊ। थाना विशुनगढ़ अंतर्गत ग्राम सरैया मोड़ पर राकेश कमल के आलू के खेत में एक बड़ा अजगर दिखाई दिया। ग्रामीण प्रशांत खटिक ने यूपी 112 पर सूचना दी। पुलिस ने भीड़ को नियंत्रित किया और वन विभाग को सूचित किया। वन विभाग की टीम ने सावधानी से अजगर को बोरी में पकड़ा और सुरक्षित स्थान पर ले जाकर छिब्रामऊ क्षेत्र की काली नदी के जंगल में छोड़ दिया।

दो बीज भंडार के लाइसेंस निलंबित, पांच को नोटिस

अमिलेख अपूर्ण मिलने पर जिला कृषि अधिकारी ने की कार्रवाई

कार्यालय संवाददाता, कन्नौज

अमृत विचार। जिला कृषि अधिकारी ने कीटनाशक, बीज व खाद दुकानों पर छापा मार कर जांच की। कमियां मिलने पर पांच दुकानदारों से जवाब-तलब हुआ है। दो विक्रेताओं का लाइसेंस निलंबित किया जा रहा है।

सोमवार को जिला कृषि अधिकारी/ प्रभारी जिला कृषि रक्षा अधिकारी संत लाल गुप्त ने तिर्वा तहसील इलाके की ग्राम पंचायत बेलामऊ सरैया स्थित मान्या बीज भंडार और कृष्णा बीज भंडार के यहां छापा मारा तो दुकानदार पहले ही प्रतिष्ठान बंद करके निकल गए थे। जिला कृषि अधिकारी ने बताया कि संपर्क करने का प्रयास किया गया लेकिन दुकानदार नहीं आए। उन्होंने बताया कि इस वजह से दोनों का लाइसेंस निलंबित किया जा रहा है। तिर्वा कस्बा स्थित क्रांति बीज



दुकान पर जांच करते जिला कृषि अधिकारी संत लाल गुप्त।

भंडार, हारुन बीज भंडार, आस्था ट्रेडर्स, पुजारी बीज भंडार और तान्या खाद भंडार पर अभिलेख अपूर्ण मिले। इसके अलावा अन्य कमियां भी मिलीं। जिला कृषि अधिकारी का कहना है कि इस वजह से पांचों दुकानदारों को नोटिस जारी हो रहा है। संतोषजनक जवाब न देने पर

कार्रवाई की जाएगी। उन्होंने बताया कि जायद फसल सीजन शुरू होने को है। इसको लेकर शासन ने किसानों को अच्छी गुणवत्ता के कृषि बीज और पेस्टीसाइड (कीटनाशक) बाजार में उपलब्ध होने के निर्देश दिए हैं। उसी के तहत कार्रवाई की जा रही है।

महिलाओं की सशक्त आवाज हैं प्रियंका गांधी

संवाददाता गुरसहायगंज/ छिब्रामऊ

अमृत विचार। कांग्रेस पार्टी की राष्ट्रीय महासचिव व सांसद प्रियंका गांधी के जन्म दिवस को कांग्रेस कमेटी के पूर्व प्रदेश सचिव ने कार्यालय पर केक काटकर धूमधाम से मनाया। छिब्रामऊ में कांग्रेस कार्यालय में जिलाध्यक्ष शाकिर हुसैन एडवोकेट के नेतृत्व में जन्मदिन मनाया गया।

सोमवार को कांग्रेस कमेटी के पूर्व प्रदेश सचिव विजय मिश्रा के पश्चिमी बाईपास स्थित कैप कार्यालय पर आयोजित कार्यक्रम में कहा कि प्रियंका गांधी महिलाओं की सशक्त आवाज है। उनकी दूरदर्शी सोच पार्टी को आगे ले जाने का कार्य करेगी। इस दौरान पूर्व जिलाध्यक्ष उषा दुबे, रमेश सविता,

- कांग्रेस की राष्ट्रीय महासचिव प्रियंका गांधी का जन्मदिन मनाया गया
- जिलाध्यक्ष शाकिर हुसैन के नेतृत्व में जन्मदिन मनाया गया

संजीव दुबे मुन्ना, जुगल किशोर पाठक, रामू त्रिपाठी, कलीम खान, अवधेश गुप्ता, विकास मिश्रा, विनय त्रिपाठी, वरुण शर्मा, सूरज गुप्ता, तरुण मिश्रा, प्रभात बाथम, कार्तिक दुबे, विकास राठौर, अनुपम, नीतेश कुमार आदि मौजूद रहे। छिब्रामऊ में कार्यक्रम में नगर अध्यक्ष आशीष चौहान, जिला उपाध्यक्ष विनोद दुबे पप्पू, मेहराज वारसी, ओ.पी. त्रिपाठी, राजू खान, नरेश तिवारी, आमिर खान, बंटी गुप्ता, ओपी तिवारी, ऋषभ गुप्ता, सुनील कठेरिया, जितेंद्र गुप्ता, राजू अंसारी मौजूद रहे।

कार्यालय संवाददाता कन्नौज

अमृत विचार। जिला अस्पताल की व्यवस्थाओं को बेहतर करने के लिये सीएमएस ने डॉक्टरों व फार्मासिस्टों की बैठक ली। इस दौरान कहा कि जहां तक हो सके मरीजों को रेफर करने से बचें। बहुत जरूरत पर ही ऐसा करें।

सोमवार को सीएमएस डॉ. शक्ति बसु ने सभी डॉक्टरों व फार्मासिस्टों को समय पर उपस्थित होने तथा सुबह 08 से 02 बजे तक ओपीडी में बैठने के निर्देश दिए। कहा, जिन डॉक्टरों के मरीज अस्पताल में भर्ती हैं उनको रेफर कर देखते रहें। इमरजेंसी में आने वाले मरीजों को बेवजह रेफर न किया जाये। यदि जिला अस्पताल में उसे लाभ मिल सकता है तो उपचार करें। ओपीडी के रोगियों की

408 ग्रामों में शुरू नहीं हुआ फार्मर रजिस्ट्री का काम

कन्नौज। डीएम आशुतोष मोहन अग्निहोत्री ने कलेक्ट्रेट के गांधी सभागार में फार्मर रजिस्ट्री को लेकर समीक्षा बैठक की।

इसमें बताया गया कि जनपद के कुल 636 राजस्व गांव में से वर्तमान में 228 गांव में ही फार्मर रजिस्ट्री का कार्य शुरू हुआ है। बैठक में यह भी जानकारी दी गई कि कुल 1016 आईडी सक्रिय हैं, जिनमें 403 निजी कर्मचारियों तथा 311 पंचायत सहायकों समेत अन्य कर्मों की आईडी शामिल हैं। सोमवार को कुल 55 कर्मचारी नामित हैं, जिनमें से 34 कर्मचारियों ने कार्य किया। जिलाधिकारी ने कहा कि जिन किसानों का डाटा मिसमैच है, उनका डाटा उपजिलाधिकारी से समन्वय स्थापित कर उसे सही कराया जाए, ताकि किसानों को किसी प्रकार की असुविधा न हो। सहायक विकास अधिकारी (कृषि) की ओर से फार्मर रजिस्ट्री में शिथिल प्रगति पर नाराजगी व्यक्त करते हुए डीएम ने निर्देश दिए कि सभी कर्मचारी अपनी-अपनी आईडी से नियमित रूप से कार्य करें।

जिले के प्रवेश द्वार पर स्थापित होंगे प्रतीकात्मक डेग-भपका

कार्यालय संवाददाता कन्नौज

अमृत विचार। सुगन्ध एवं सुरस विकास केन्द्र (एफएफडीसी) के सभागार में अतर्स एवं परफ्यूमर्स एसोसिएशन, कन्नौज तथा कार्यालय उपयुक्त (उद्योग) जिला उद्योग प्रोत्साहन तथा उद्यमिता विकास केन्द्र कन्नौज के सहयोग से आयोजित संगोष्ठी में कन्नौज के इत्र एवं अगरबत्ती उद्योग की संभावनाओं पर गंभीर मंथन किया गया।

कार्यक्रम का शुभारंभ कार्यक्रम के मुख्य अतिथि असीम अरुण, राज्य मंत्री समाज कल्याण ने तथा मंचासीन अतिथियों ने दीप जलाकर किया। इस मौके पर राज्य मंत्री ने कहा कि वित्त मंत्रालय से कन्नौज इत्र उद्योग हेतु विशेष प्रस्ताव के माध्यम से बैठक करेंगे, तथा इत्र उद्योग को लकजरी कैटेगरी से हटवाने हेतु प्रयत्न करेंगे। इसके अलावा पारम्परिक डेग व भपका को कन्नौज के मुख्य प्रवेश द्वार पर दुकान के साथ स्थापित किया जायेगा।

इससे पहले प्रधान निदेशक



एफएफडीसी में संगोष्ठी का दीप जलाकर शुभारंभ करते मंत्री असीम अरुण, सुनील कुमार गुप्त, प्रधान निदेशक शक्ति विनय शुक्ल व अन्य। अमृत विचार

शक्ति विनय शुक्ल ने संगोष्ठी के तथा एफएफडीसी द्वारा कन्नौज इत्र उद्योग हेतु किये गये कार्यों तथा केन्द्र की उपलब्धियों से अवगत कराया। अध्यक्ष, अतर्स एवं परफ्यूमर्स एसोसिएशन कन्नौज पवन त्रिवेदी ने इत्र एवं अगरबत्ती उद्योग के परिदृश्य पर प्रकाश डाला। सीएसआईआर-सीमैप के वरिष्ठ प्रधान वैज्ञानिक डॉ. रमेश कुमार श्रीवास्तव ने सीमैप में उपलब्ध तकनीकों तथा उपलब्ध सुविधाओं से अवगत कराया। इसके अलावा डॉ. आलोक लहरी, सलाहकार,

सीएसआईआर-एनबीआरआई ने कहा कि एनबीआरआई कन्नौज के इत्र उद्यमियों की माइक्रोबिअल टेस्टिंग, मिलावट की जाँच तथा अन्य परीक्षणों में सहयोग प्रदान करने हेतु प्रतिबद्ध है। कार्यक्रम के अंत में संयोजक डॉ.नदीम अकबर उप निदेशक धन्यवाद ज्ञापित किया। कार्यक्रम के सफल संचालन में श्री प्रभास चन्द्र सिंह, सहायक निदेशक, श्री आमोद प्रताप सिंह, सहायक निदेशक, गेडाम विलास सहायक निदेशक, ज्ञानेन्द्र सिंह आदि मौजूद रहे।

बहुत जरूरत पर ही मरीजों को दूसरी जगह रेफर करें : सीएमएस



जिला अस्पताल के डाक्टरों व फार्मासिस्टों की बैठक लेते सीएमएस डॉ. शक्ति बसु।

- जिला अस्पताल की ओपीडी में मरीजों की संख्या बढ़ायें

संख्या में बढ़ाएं लेकिन बाहर की दवा लिखने से बचें। बहुत जरूरी हो तो जन औषधि की दवा लिखें। मरीजों से शालीन व्यवहार करें।

बिजली कटौती से बर्बाद हो रहीं फसलें : अरविंद

गुरसहायगंज। भाजपा सरकार में बिजली की अंधाधुंध कटौती से परेशान किसानों की फसलें बर्बाद हो रही हैं। यह बात सपा के पूर्व विधायक अरविंद यादव ने गांव में चौपाल के दौरान कहीं।

ब्लाक तालग्राम के ग्राम पुखराया में पूर्व विधायक ने चौपाल लगाकर किसानों की समस्याओं को सुना और निराकरण कराया। आरोप लगाया कि किसानों की जमीनों पर भाजपा के लोग कब्जा कर रहे हैं। सड़कों का बुरा हाल है। इस दौरान चेयरमैन मोहसिन उर्फ जानू खान, दीपू यादव, आदिल परवेज, नवाजिश अंसारी, हृदय नारायण शाक्य, गौरव पटेल, संतोष शाक्य प्रधान, अप्रित शुक्ला, जीतू सिंह, संतोष यादव, लोकेन्द्र सिंह, विक्रम सिंह चौहान, मोनू सिंह, अनुरा, धर्मेन्द्र वर्मा, जय यादव, सुदर्शन यादव, अंकुर सिंह यादव आदि रहे।

कायमगंज में ज्ञान कप क्रिकेट टूर्नामेंट का फीता काटकर हुआ उद्घाटन

संवाददाता कायमगंज

अमृत विचार। नगर में सोमवार को एसएनएम इंटर कॉलेज ग्राउंड पर ज्ञान कप क्रिकेट टूर्नामेंट का उद्घाटन समाजसेवी व उद्योगपति सत्य प्रकाश अग्रवाल, भाजपा नेत्री डॉ मिथिलेश अग्रवाल, रूपेश गुप्ता ने संयुक्त रूप से फीता काटकर किया।

यह टूर्नामेंट 12 जनवरी से 18 जनवरी तक चलेगा। इस टूर्नामेंट में अमरोहा, नोएडा, अलीगढ़, बरेली, कानपुर, लखनऊ, फिरोजाबाद, दिल्ली सहित 8 टीमों भाग ले रही हैं। आज का उद्घाटन मैच केसी स्टार नोएडा व अंसारी वॉरियर्स अमरोहा के बीच खेला जा रहा है। मैच शुरू होने से पहले अतिथियों ने दोनों टीमों के खिलाड़ियों से परिचय किया। वहीं आज के उद्घाटन मैच का टॉस डॉ मिथिलेश कुमारी अग्रवाल ने



टूर्नामेंट का उद्घाटन करती डॉ. मिथिलेश अग्रवाल साथ में सत्यप्रकाश अग्रवाल।

- टूर्नामेंट 12 जनवरी से 18 जनवरी तक चलेगा

सिक्का उछाल कर किया। यह टॉस अंसारी वॉरियर्स अमरोहा ने जीता और पहले बल्लेबाजी करने का

फैसला किया। वहीं कानपुर से आए अंपायर सौरभ जयसवाल, हिमांशु यादव व स्कोरर राजेश सिंह अपना दायित्व संभाल रहे थे। एसएनएम इंटर कॉलेज का ग्राउंड दर्शकों से भरा हुआ था।

किशोरी से दुष्कर्म में सात साल की कैद व जुर्माना

संवाददाता फर्रुखाबाद

अमृत विचार। आठ साल पूर्व राजेपुर थाना क्षेत्र की किशोरी का अपहरण व दुष्कर्म के मामले में अपर जिला एवं सत्र न्यायाधीश पॉक्सो एक्ट प्रथम मेराज अहमद ने दोषी को सात साल कारावास की सजा से दण्डित किया है।

पीड़िता के पिता ने दर्ज करायी रिपोर्ट में कहा था कि 9 मई 2017 को उसकी नाबालिग पुत्री सुबह करीब नौ बजे गांव के ही फूलचन्द्र उर्फ फुल्लू के घर गई थी जिसके बाद वह लापता हो गई। पुलिस ने फूलचन्द्र, उसकी पत्नी व बेटी के खिलाफ रिपोर्ट दर्ज कर जांच की। जांच में जनपद हरदोई के

थाना मल्लांवा बिरिया नजीरपुर गांव निवासी ऋषि कुमार का नाम प्रकाश में आया। विवेचक ने फूलचन्द्र, उसकी पत्नी व बेटी के खिलाफ साक्ष्य न मिलने पर तीनों के नाम मुकदमें से निकाल दिए, जबकि जांच पूरी कर ऋषि कुमार के खिलाफ नाबालिग का अपहरण, दुष्कर्म के अपराध में न्यायालय में आरोप पत्र दाखिल किया। मामले की सुनवाई कर रहे न्यायाधीश मेराज अहमद ने आरोपी ऋषि कुमार को नाबालिग का अपहरण, दुष्कर्म में दोषी ठहराया। दोषी को को सात साल कारावास की सजा से दण्डित किया है तथा 6500 रुपये जुर्माना भी लगाया है।

अभियान

विभाग ने अग्नि सुरक्षा संबंधी समस्त उपाय बताए और अग्निशामक यंत्र लगाने के निर्देश दिए

रामनगरिया मेले में अग्नि सुरक्षा के प्रति किया जागरूक

संवाददाता फर्रुखाबाद

अमृत विचार। जनपद के मुख्य अग्निशमन अधिकारी के निर्देश पर रामनगरिया मेले में अग्निशमन विभाग ने एक अभियान चलाया। इस दौरान लोगों को अग्नि सुरक्षा के प्रति जागरूक किया गया। पांचाल घाट क्षेत्र में सीडी नंबर 2 के पास मुख्य बाजार में फास्ट फूड, सॉफ्टी कॉर्नर और आलू की भंडी के दुकानदारों को गलत तरीके से गैस सिलेंडर का प्रयोग करते पाया गया। यहां पर गैस भंडी के पास ही कई गैस सिलेंडर एक साथ रखे मिले। यदि आग लगे तो एक साथ कई सिलेंडर चपेट में आने से बड़ी अग्रिय घटना हो सकती है। ऐसे में विभाग



सिलेंडरों को भंडी से दूर रखने का निर्देश देते अग्निशमन कर्मचारी। अमृत विचार

ने उन्हें अग्नि सुरक्षा संबंधी समस्त उपाय बताए और अग्निशामक यंत्र लगाने के निर्देश दिए। गैस सिलेंडर एक साथ नहीं रखने के निर्देश दिए। कुछ दुकानदारों के पास अग्निशमन के यंत्र मिले उनको

चलवा कर देखा गया तो वह चल भी नहीं रहे थे और वह एक्सपायर हो चुके थे इस पर विभाग की तरफ से कड़ी नाराजगी जताते हुए कार्रवाई की चेतावनी दी गई एवं तत्काल ही अग्निशमन यंत्रों को

बदलवाया गया।

इसके अतिरिक्त, झुग्गी-झोपडियों और तंबुओं में रह रहे कल्पवासियों को भी आग से बचाव के लिए उचित दिशा-निर्देश दिए गए और उन्हें जागरूक किया गया। इस

अभियान में फोर्स लीडिंग फायर श्री महेश चंद्र, एफएम आशीष उपाध्याय, नीलेश कुमार, पंकज कुमार और अशोक कुमार सहित मुख्य बाजार का समस्त स्टॉफ उपस्थित रहा।

इटवा। ग्राम पंचायत आवारी के सरकारी विद्यालय परिसर में स्वास्थ्य अधिकारी रंजीत कुमार शाक्य के नेतृत्व में स्वास्थ्य विभाग ने टीबी मुक्त भारत अभियान के तहत स्वास्थ्य जांच शिविर का आयोजन किया। ग्राम प्रधान शिवानी भेरिया ने स्वास्थ्य विभाग की टीम का सहयोग करते हुए ग्रामीणों से अपील की कि वे जांच में पूरा सहयोग करें और किसी भी बीमारी के लक्षणों को न छिपाएं। स्वास्थ्य अधिकारी रंजीत कुमार शाक्य ने बताया कि सरकार का लक्ष्य वर्ष 2026 अंत तक देश को टीबी मुक्त बनाना है। इसी उद्देश्य से गांव, स्कूल और मोहल्लों में ऐसे जांच शिविर लगाए जा रहे हैं। स्पष्ट किया कि जांच और इलाज पूरी तरह नि:शुल्क है, और चिह्नित मरीजों को सरकारी अस्पताल के माध्यम से उचित उपचार उपलब्ध होगा।

न्यूज ब्रीफ

बेला में मृत पड़े गोवंश को कुत्तों ने नोचा वीडियो वायरल

बेला। विकासखंड बिधुना की ग्राम पंचायत बांधमऊ के मजरा पूर्वा दुजे में बेला बिधुना मार्ग के किनारे मृत पड़े गोवंश को नोचते कुत्तों का सोमवार को सोशल मीडिया पर एक वीडियो वायरल हुआ। स्थानीय निवासियों ने बताया है कि रविवार शाम से गोवंश मृत पड़ा था जिसको रात से कुत्ते नोच रहे हैं। गोवंश के शव को समय से नहीं दफनाये जाने पर ग्रामीणों में भारी आक्रोश देखने को मिला।

गरीबों, साधु-संतों को चाय-नाश्ता व गर्म कपड़ों का किया वितरण

दिवियापुर (औरैया)। परमहंस जी की भगिया में जायंट्स ग्रुप ऑफ राइजिंग क्वींस की ओर से सेवा एवं परोपकार का कार्यक्रम आयोजित किया गया। इस दौरान राहगीरों एवं आम जनमानस को ठंड से बचाव देने के उद्देश्य से गरमागरम चाय के साथ ब्रेड, बिस्किट व समोसा आदि का वितरण किया गया। वहीं मंदिर परिसर में रहने वाले साधु-संतों को मिठाई एवं गर्म कपड़े भेंट किए गए। कार्यक्रम का उद्देश्य नर सेवा नारायण सेवा की भावना को साकार करना रहा। इस अवसर पर यूनिट डायरेक्टर रितु चंदेरिया, अध्यक्ष नंदनी पोरवाल, सह सचिव श्रद्धा मनु चौहान, सदस्य सुनीता तिवारी सहित अन्य सदस्य उपस्थित रहें। सेवा कार्य से प्रसन्न होकर मंदिर परिसर में रहने वाले साधु-संतों एवं स्थानीय लोगों ने जायंट्स ग्रुप के इस परोपकारी प्रयास की सराहना की।

संदिग्ध परिस्थितियों में मिला शव

बेला (औरैया)। थाना क्षेत्र में एक युवक का शव संदिग्ध परिस्थितियों में मिला है। रविवार को पटना नहर पर बुझपुर गांव मोड़ के पास मिले इस शव की पहचान बेला थाना क्षेत्र के कुर्सी गांव निवासी शैलेंद्र पुत्र माना सिंह के रूप में हुई। ग्रामीणों ने नहर किनारे शव देखकर बेला पुलिस को सूचना दी। जानकारी मिलते ही पुलिस टीम मौके पर पहुंची और शव को कब्जे में लेकर पोस्टमार्टम के लिए भेजा। पोस्टमार्टम के बाद शव शाम करीब 5 बजे मृतक के गांव कुर्सी पहुंचा। पुलिस की कड़ी निगरानी में सोमवार सुबह 11 बजे कनौज प्रमशान घाट पर शैलेंद्र का अंतिम संस्कार किया गया। थानाध्यक्ष गंगा रास गौतम ने बताया कि अंतिम संस्कार के दौरान पुलिस बल मौजूद रहा और शांति व्यवस्था पूरी तरह कायम रही।

कलश यात्रा के साथ श्रीमद्भागवत कथा शुरू

संवाददाता, फफूंद (औरैया)

अमृत विचार। कस्बे से सटे गांव सराय बिहारीदास गांव में सोमवार को कलशयात्रा के साथ भागवत कथा का शुभारंभ हो गया। इससे पहले कलश यात्रा निकाली गई जो दिवियापुर तिराहा से होती हुई ख्यालीदास तिराहा, पाता चौराहा व कस्बे के प्रमुख मार्गों से होते हुए कार्यक्रम कथा स्थल पहुंची जहां पर कथा वाचक आचार्य निरंजन शास्त्री ने विधि विधान से कथा का शुभारम्भ कराया।

कस्बे से सटे सराय बिहारीदास गांव में कलश यात्रा के लिए पुरुष बच्चे व महिलाएं एकत्रित हुईं जहां से एक भव्य कलश यात्रा की शुरुआत हुई। सबसे आगे परीक्षित पूर्व प्रधान कौशल व उनकी पत्नी नीलम देवी

अमृत विचार

जिले में मुख्यमंत्री जनता बस सेवा शुरू

यात्रियों को निर्धारित किराए से 20 प्रतिशत तक कम दर पर सुरक्षित बस सेवा उपलब्ध कराई जा रही है

कार्यालय संवाददाता, औरैया

अमृत विचार। शासन की ओर से ग्रामीण अंचलों के यात्रियों को राहत देने के उद्देश्य से मुख्यमंत्री ग्रामीण जनता बस सेवा की शुरुआत की गई है। इस योजना के तहत यात्रियों को निर्धारित किराए से 20 प्रतिशत तक कम दर पर सुरक्षित बस सेवा उपलब्ध कराई जा रही है।

औरैया से दिवियापुर एवं बरौना कला के लिए यह बस सेवा शुरू हो चुकी है। योजना के अंतर्गत औरैया से दिवियापुर का किराया मात्र 23 रुपये रखा गया है, जबकि ऑटो चालक इसी दूरी के लिए 40 रुपये तक वसूलते हैं। इससे यात्रियों को न केवल सस्ता और सुरक्षित सफर मिलेगा, बल्कि ऑटो चालकों की मनमानी से भी निजात मिलेगी। एआरएम अपर्णा मीनाक्षी ने बताया कि वर्तमान में औरैया से दिवियापुर व बरौना कला मार्ग पर बस सेवा संचालित की जा रही है। किराया विवरण इस प्रकार है। ककोर 15



औरैया शहर में बना रोडवेज बस स्टैंड।

अमृत विचार

रुपये, दिवियापुर 23 रुपये, महामाई 30 रुपये, रामगढ़ 34 रुपये, बिधुना 53 रुपये, कुदरकोट 64 रुपये तथा बरौना कला 73 रुपये निर्धारित किया गया है। बस प्रतिदिन शाम पांच बजे औरैया से रवाना होकर छह बजे दिवियापुर, 6:40 बजे बिधुना तथा 7:50 बजे बरौना कला पहुंचेगी, जहां रात्रि विश्राम करेगी। अगले दिन सुबह सात बजे बरौना कला से चलकर आठ बजे बिधुना, 8:40 बजे दिवियापुर और 9:50 बजे औरैया पहुंचेगी। इसके

बाद सुबह 10 बजे पुनः बस का संचालन किया जाएगा। प्रत्येक स्टॉप पर बस लगभग 10 मिनट रुकेगी। यात्रियों को सुबह 10 बजे और शाम पांच बजे बस की सुविधा उपलब्ध रहेगी। अधिकारियों ने बताया कि कुल तीन रूटों पर बस संचालन की योजना है और शीघ्र ही औरैया—अछल्दा मार्ग पर भी कम किराए में बस सेवा शुरू की जाएगी।



रवाना होती जनता बस।

अमृत विचार

अछल्दा—इटावा मार्ग पर भी शुरू हुई मुख्यमंत्री बस सेवा

■ **अछल्दा (औरैया)।** मुख्यमंत्री की पहल पर ग्रामीण अंचलों के यात्रियों के लिए सरकारी बस सेवा शुरू कर दी गई है। इस योजना के तहत यात्रियों को निर्धारित किराए से 20 प्रतिशत तक कम दर पर सुरक्षित और सुविधाजनक बस सेवा उपलब्ध कराई जा रही है। अछल्दा से महेंवा और इटावा के लिए एक बस सेवा सोमवार से शुरू की गई है, जिससे ग्रामीण क्षेत्र के यात्रियों को बड़ी राहत मिली है। इस बस के संचालन से प्रतिदिन दो बार अछल्दा और इटावा के बीच आवागमन हो सकेगा, जिससे यात्रियों को इटावा जाने में अब आसानी होगी। बताया गया कि बस सुबह सात बजे अछल्दा से इटावा के लिए रवाना होगी। इसके बाद इटावा से वापस अछल्दा आएगी। पुनः इटावा के लिए चलकर अछल्दा में रात्रि विश्राम करेगी। अगले दिन फिर से इटावा के लिए बस रवाना की जाएगी। इस बस सेवा के शुरू होने से ग्रामीण अंचल के लोगों को सुरक्षित, सस्ता और नियमित सफर की सुविधा मिलेगी। साथ ही ऑटो और अन्य निजी वाहनों पर निर्भरता भी कम होगी।

प्रतिभाएं उभारने को क्रिकेट टूर्नामेंट का आगाज पट्टे की भूमि पर दबंगों के कब्जे का आरोप

संवाददाता, फफूंद (औरैया)

अमृत विचार। नगर में खेल प्रतिभाओं को मंच देने के उद्देश्य से फफूंद क्रिकेट क्लब की ओर से सोमवार को दरगाह बुखारी साहब के पास स्थित मैदान में क्रिकेट टूर्नामेंट का आयोजन किया गया।

सोमवार को क्रिकेट टूर्नामेंट का उद्घाटन दिवियापुर विधान सभा क्षेत्र के सपा विधायक प्रदीप यादव ने फीता काटकर किया। उद्घाटन के अवसर पर खिलाड़ियों से परिचय प्राप्त करते हुए उन्होंने खेल भावना बनाए रखने और अनुशासन के साथ खेलने का आह्वान किया। विधायक के साथ क्रिकेट मैदान पर मौजूद नगर के वरिष्ठ समाज सेवी / प्रबंधक इजहार अहमद खान कहा कि क्रिकेट जैसे खेल युवाओं में अनुशासन, टीम भावना और स्वस्थ प्रतिस्पर्धा विकसित करते हैं। ऐसे आयोजन न केवल प्रतिभाओं को आगे बढ़ाते हैं, बल्कि समाज को सकारात्मक दिशा



मैच के उद्घाटन के मौके पर विधायक प्रदीप यादव के साथ इजहार अहमद खान, मुस्लिम खान व पूर्व सभासद मुस्तकीम खान।

भी देते हैं। कल टूर्नामेंट में तीन मैच खेले गए जिसमें पहले मैच में बाबा को पुर्वा ने भराव क्रिकेट क्लब को 22 रनों हराया जबकि दूसरे मैच में वाइब्रेशन वाइपर्स ने बीसीसी क्रिकेट क्लब को 36 रनों से हराया जबकि तीसरे मैच में शिवपुर ने सरैया को हराया। उद्घाटन के समय समाज सेवी

मुस्लिम खान, पूर्व सभासद समाज सेवी मुस्तकीम खान, रियाज राईन, मुन्ना सिद्दीकी, अजहर सिद्दीकी ने आयोजकों को सफल आयोजन के लिए शुभकामनाएं देते हुए भविष्य में भी ऐसे टूर्नामेंट कराने के लिए प्रेरित किया।

आयोजन की जिम्मेदारी शकील खान, अयान खान मेव, फारुख

खान मेव, आजम खान मेव और आलम सलमामनी ने संभाली। वहीं मैदान व अन्य व्यवस्थाओं को सुचारू बनाए रखने में अबसार खान मेव, कल्लू खान, गोलू खान, अरबाज सहित अन्य युवाओं की सक्रिय भूमिका रही, जिनके प्रयासों से मैच शांतिपूर्ण और अनुशासित माहौल में खेला गया।

कार्यालय संवाददाता, औरैया

अमृत विचार। ककोर मुख्यालय पर स्थित पुलिस अधीक्षक कार्यालय पर पहुंचकर पीड़ित ने न्याय की गुहार लगाते हुए जमीन पर कब्जा दिलाए जाने की मांग की है।

पीड़ित ने इस संबंध का प्रार्थना पत्र भी सौंपा है। सहायल थाना क्षेत्र के ग्राम नवीमोहन निवासी रज्जन लाल पुत्र रतीराम ने पुलिस अधीक्षक को दिए प्रार्थना पत्र में बताया कि गांव

स्थित उसकी पट्टा भूमि को लेकर

विवाद हो रहा है। पीड़ित का कहना है कि यह भूमि वर्ष 2002-2003 में आवंटित की गई थी। आवंटन के समय लेखपाल एवं राजस्व निरीक्षक द्वारा विधिवत नाप-जोख कर आवासीय भूमि सौंपी गई थी तथा उसको दखलनामा भी प्रदान किया गया था। कहना है कि अब जब वह निर्माण कराना चाहता है तो गांव के कुछ दबंग किस्म के लोग निर्माण कार्य में बाधा डाल रहे हैं।

आरोप है कि यह लोग धमकी देकर निर्माण रुकवा रहे हैं और बार-बार टीम द्वारा स्पष्ट रूप से पट्टा भूमि की पहचान कर उसकी आवासीय भूमि दर्शाई गई है। इसके बावजूद दबंगों द्वारा निर्माण कार्य नहीं करने दिया जा रहा है।

पीड़ित रज्जन लाल ने प्रशासन से मांग की है कि राजस्व निरीक्षक एवं पुलिस की निगरानी में निर्माण कार्य कराया जाए ताकि किसी प्रकार की अप्रिय घटना न हो।

Office of the Executive Officer,
NAGAR PANCHAYAT SARILA

Letter No: 277/etender/ npsarila/2025-26/

Dated:/ 29-12-2025

e-Procurement Notice

The NAGAR PANCHAYAT SARILA invites Payjal Vyavastha Yojna Fund the percentage rate bids through e-tendering system from the eligible and approved Contractors registered with autonomous body/Public Sector Department/ State Government/Central Government or any government department in appropriate class A to Eas per GO as the case may be. The Bidder may submit bids for any or all of the works.

1- Name of work - The details of the works are available on the website - https://etender.up.nic.in

2- Date of availability of Bid Documents on website:-31-12-2025

3. Last Date/Time for receipt of bids through e-procurement: 31-12-2025 UP TO 21-01-2026

4. Date of opening of bids through e-procurement: 21-01-2026 at 02:00 PM at NP SARILA.

5. The Employer has right to issue addendum/corrigendum as per ITB clause-9 on-line which will not bepublished in any newspaper. All prospective bidders are advised to keep regular watch and visit e-tenderportal regularly

For further details please log on to https://etender.up.nic.in and download the bid document.

Note In compliance of the Director, Local Bodies Directorate's order number-a/681/compu.cell/2019 dated 23rd September, 2019 in the works of e-tendering, the tender fee to be paid to UP Electronics 0.01 percent of the estimate amount or minimum Rs.250.00 for each tender. Will be payable separately.

अधिशासी अधिकारी

नगर पंचायत सरीला

(हमीरपुर)

अध्यक्ष

नगर पंचायत सरीला

(हमीरपुर)

Office of the Executive Officer,
NAGAR PANCHAYAT SARILA

Letter No: 280/1/etender/ npsarila/2025-26/

Dated:/ 30-12-2025

e-Procurement Notice

The NAGAR PANCHAYAT SARILA invites Vandan Yojna the percentage rate bids through e-tendering system from the eligible and approved Contractors registered with autonomous body/Public Sector Department/ State Government/Central Government or any government department in appropriate class A to Eas per GO as the case may be. The Bidder may submit bids for any or all of the works.

1- Name of work - The details of the works are available on the website - https://etender.up.nic.in

2- Date of availability of Bid Documents on website:-02-01-2026

3. Last Date/Time for receipt of bids through e-procurement: 02-01-2026 UP TO 24-01-2026

4. Date of opening of bids through e-procurement: 24-01-2026 at 02:00 PM at NP SARILA.

5. The Employer has right to issue addendum/corrigendum as per ITB clause-9 on-line which will not bepublished in any newspaper. All prospective bidders are advised to keep regular watch and visit e-tenderportal regularly

For further details please log on to https://etender.up.nic.in and download the bid document.

Note In compliance of the Director, Local Bodies Directorate's order number-a/681/compu.cell/2019 dated 23rd September, 2019 in the works of e-tendering, the tender fee to be paid to UP Electronics 0.01 percent of the estimate amount or minimum Rs.250.00 for each tender. Will be payable separately.

अधिशासी अधिकारी

नगर पंचायत सरीला

(हमीरपुर)

अध्यक्ष

नगर पंचायत सरीला

(हमीरपुर)

आयोजन

सुभानपुर में आयोजित किया गया कार्यक्रम

जयंती पर याद किए गए स्वामी विवेकानंद

संवाददाता अछल्दा (औरैया)

अमृत विचार। सुभानपुर गांव में सोमवार को स्वामी विवेकानंद जयंती मनाई गई। इस अवसर पर 'सामाजिक जागरूकता शिक्षा सुरक्षा जनकल्याण फाउंडेशन' और 'मेला कमेटी' द्वारा बाबा पंडरी एवं माता काली के मंदिर पर एक कार्यक्रम आयोजित किया गया, जिसमें युवाओं ने बह-चढ़कर हिस्सा लिया।

कार्यक्रम का आयोजन समाजसेवी डॉ. रविन्द्र कुमार (भारतीय नौसेना, गोड़ीवाड़ा) और विनीता चौधरी के नेतृत्व में किया गया। इसमें स्वामी विवेकानंद के विचारों और आदर्शों को साझा किया गया, जिससे युवाओं को आत्मनिर्भरता, चरित्र निर्माण और

कार्यक्रम के दौरान मौजूद अतिथि।

अमृत विचार

राष्ट्रसेवा की प्रेरणा मिली। इस दौरान उपस्थित लोगों को चाय-बिस्कुट वितरित किए गए। कार्यक्रम में आगामी सुभानपुर मेला महोत्सव पर भी चर्चा हुई। इस वर्ष मेला 10 मार्च से 15 मार्च तक आयोजित किया जाएगा, जिसमें 13 मार्च को कुश्ती प्रतियोगिता भी होगी। गांव और क्षेत्र के लोगों ने इन आयोजनों

के लिए अपनी सहमति दी। कार्यक्रम के मुख्य सहयोजकों में सत्यनारायण, सुतेंद्र कुमार यादव, देवेन्द्र कुमार, संदीप यादव, अबनेस कुमार, कुंअर सिंह, जगदीश कुमार, प्रमोद कुमार, उमेश कुमार, विपन, मिलाप सिंह यादव, दीपू, बलधारी, जिलेदार, अभिनेत्र, संतराम, अमोद कुमार और विशेष कुमार सहित

सैकड़ों ग्रामीण शामिल रहे। इस अवसर पर प्रमोद कुमार ने कहा, स्वामी विवेकानंद के विचारों को अपनाकर हम अपने जीवन को सफल बना सकते हैं। उन्होंने युवाओं को आत्मनिर्भरता, चरित्र निर्माण और राष्ट्रसेवा की प्रेरणा दी है। उमेश कुमार ने बताया कि समाज ही जीवन जीने की कला है। उन्होंने जोर दिया कि सामाजिक विचारधारा का जीवित रहना व्यक्ति के मरने से ज्यादा महत्वपूर्ण है। जगदीश कुमार ने सुबह से लेकर पूरे दिन निःशुल्क चाय सेवा प्रदान की, जिसमें उन्होंने कोई भी शुल्क नहीं लिया। कार्यक्रम का समापन राष्ट्रगान के साथ हुआ। सभी उपस्थित लोगों ने स्वामी विवेकानंद के विचारों को अपनाने का संकल्प लिया।

न्यूज़ ब्रीफ

ताला तोड़कर गोलक से कैश व गुटखा चोरी

मौदहा। कस्बे के कजियाना मोहल्ला निवासी अबरार अंसारी ने कोतवाली में दिए प्रार्थना पत्र में बताया कि कस्बे के चारा मंडी के पास चाय गुटके की गुमटी रखे था। रविवार शाम अपनी दुकान बंद कर घर गया था। सोमवार सुबह साढ़े सात बजे दुकान आया तो उसका ताला टूटा व सामान बिखरा पड़ा था। देखा कि दुकान की गोलक में आठ हजार रुपये व 30 पैकेट गुटका गायब थे। कोतवाली प्रभारी संतोष कुमार सिंह ने बताया कि चोरी की तहरीर मिली है। मामले की जांच कर कार्रवाई की जाएगी।

संस्था के अध्यक्ष बने जुगगीलाल गुप्ता

सुमेरपुर। देहेज प्रथा मुक्त भारत संस्था के राष्ट्रीय अध्यक्ष शरद गुप्ता ने पंझरी गांव निवासी जुगगीलाल गुप्ता को संगठन का जिलाध्यक्ष बनाया है। संगठन सेवा के उद्देश्य से संगठन की बागडोर सौंपी गई है। इस संस्था की स्थापना पूर्व मुख्यमंत्री एवं राज्यपाल स्व. रामप्रकाश गुप्ता ने की थी। संगठन का उद्देश्य समाज से देहेज कुप्रथा को समाप्त करना है। जुगगी लाल के जिला अध्यक्ष बनाए जाने पर पूर्व प्रधान अरविंद उर्फ बाले गुप्ता, पूर्व प्रधान बिहारी लाल प्रजापति, टेढ़ा प्रधान नोखे लाल यादव, बिरखेरा प्रधान अशोक कुमार यादव, पचखुरा खुर्द के प्रधान अनिल कुमार यादव आदि ने हर्ष जताया है।

स्वदेशी संकल्प दौड़ का आयोजन हुआ

मौदहा। स्वामी विवेकानंद की जयंती पर सरस्वती विद्या मंदिर इंटर कॉलेज ने स्वदेशी संकल्प दौड़ प्रतियोगिता का आयोजन किया। इस दौड़ से स्वदेशी व राष्ट्र प्रेम को संदेश दिया गया। मुख्य वक्ता नरोतम कुमार ने कहा कि स्वामी विवेकानंद युवाओं के प्रेरणास्रोत हैं। उनके विचार लक्ष्य के प्रति समर्पित होकर आगे बढ़ने की प्रेरणा देते हैं। प्रधानाचार्य भारत सिंह ने स्वामी जी के प्रसिद्ध आदर्श वाक्य ‘उठो, जागो और तब तक मत रुको जब तक लक्ष्य की प्राप्ति न हो जाय’ को सभी से अपने जीवन में उतारने का आह्वान किया। संयोजक अशोक त्रिपाठी ने सभी अतिथियों, आचार्यों एवं भैया-बहनों का आभार व्यक्त किया। इस अवसर पर विद्यालय के समस्त आचार्य एवं भैया/बहन उपस्थित रहे।

कंबल पाकर चेहरे पर खिली मुस्कान

सरीला। गोहांड नगर पंचायत में राठ विधायक मनीषा अनुरागी व जिला पंचायत अध्यक्ष जयंती राजपूत ने 300 जरूरतमंदों को कंबल बांटे। कंबल के लिए नगर व गांवों के जरूरतमंद बुजुर्ग पहुंचे थे। ठंड में कंबल पाते ही गरीबों के चेहरे खिल उठे और उनके चेहरे पर एक अलग ही चमक दिखन लगी। जहां तहतसीलदार राममोहन कुशवाहा, ब्लाक प्रमुख, नगर पंचायत अध्यक्ष, सभासद व लेखपाल सहित नगर पंचायत कर्मी मौजूद रहे।

प्रवेश के लिए 31 तक करें आवेदन

हमीरपुर। श्रम विभाग में पंजीकृत निर्माण श्रमिकों के बच्चों के लिए अटल आवासीय विद्यालय बांदा में प्रवेश परीक्षा होगी। श्रम प्रवर्तन अधिकारी महेंद्र कुमार ने बताया कि कक्षा-6 एवं कक्षा-9 में परीक्षा के माध्यम से प्रवेश दिया जाएगा। आवेदन पत्र जमा करने की अंतिम तिथि 31 जनवरी है। 22 फरवरी को प्रातः 11 बजे से प्रवेश परीक्षा होगी।

मेट्रो के लिए सीएम को भेजा ज्ञापन

हमीरपुर। कानपुर से हमीरपुर मेट्रो लाओ अभियान के तहत मुख्यमंत्री के नाम डीएम घनश्याम मौना को सीपा गया। ज्ञापन में कहा गया है कि हमीरपुर में न कोई रेलवे स्टेशन है और न ही मेट्रो की सुविधा है। कानपुर के नौबस्ता गल्ला मंडी तक मेट्रो आ चुकी है। हमीरपुर की दूरी मात्र 50 किमी है। कानपुर मेट्रो को हमीरपुर तक बढ़ाने की मांग की है।

रास्ते का सीमांकन कराने की मांग

मौदहा। तहसील क्षेत्र के ग्राम हुसैना ग्रामीणों ने एसडीएम के नाम ज्ञापन तहसीलदार शंखर मिश्रा को देकर बताया कि गांव में मोक्षधाम बना है, लेकिन मोक्षधाम के लिए कोई रास्ता नहीं है, जिससे लोगों को बरसात में खेतों से निकलना पड़ता है। खेतों के मालिक निकलने से रोकते हैं। श्रीचन्द्र कुशवाहा, दरबारी, रमेश ने मोक्षधाम के लिए रास्ते का सीमांकन कराने के लिए टीम गठित करने की मांग की है। तहसीलदार शंखर मिश्रा ने जल्द ही रास्ते का सीमांकन कराने का आश्वासन दिया है।

आंगनबाड़ी कार्यकत्रियों ने मांगे अधिकार

मांगों को लेकर राठ तहसील में किया प्रदर्शन, प्रधानमंत्री के नाम 7 एसडीएम को 7 सूत्रीय ज्ञापन सौंपा

संवाददाता, राठ (हमीरपुर)

अमृत विचार। आंगनबाड़ी कार्यकर्ताओं एवं कार्यकत्रियों की समस्याओं का निराकरण न होने पर सैकड़ों आंगनबाड़ी कार्यकर्ताओं एवं सहायिकाओं ने तहसील में प्रदर्शन किया। इस दौरान आंगनबाड़ी कार्यकर्ताओं ने प्रधानमंत्री के नाम संबोधित ज्ञापन एसडीएम को सौंपा। महिलाओं ने जमकर नारेबाजी की। सोमवार को आंगनबाड़ी कर्मचारी एवं सहायिका एसोसिएशन की जिलाध्यक्ष अमिता श्रीवास्तव, उपाध्यक्ष शशि त्रिपाठी के नेतृत्व में सैकड़ों आंगनबाड़ी कार्यकर्ताओं ने प्रदर्शन किया। इस दौरान आंगनबाड़ी कार्यकर्ताओं ने अपने जापान के माध्यम से बताया कि आंगनबाड़ी कार्यकर्ता एवं सहायिकाएं खुद असुरक्षित भविष्य के अंधेरे में खड़ी हैं। 1975 से नौनिहालों के पोषण, शिक्षा और स्वास्थ्य की जिम्मेदारी संभालने



सोमवार को अपनी मांगों को लेकर राठ तहसील में प्रदर्शन करती आंगनबाड़ी कार्यकत्री।

वाली ये महिला कर्मी आज भी अल्प मानदेय, शोषण और उपेक्षा का शिकार हैं। कहा कि हमीरपुर के सरीला, गोहांड और राठ क्षेत्र की आंगनबाड़ी कार्यकर्ताओं एवं सहायिकाओं ने प्रधानमंत्री से मांगों का निस्तारण करने की मांग की।

ज्ञापन में कहा गया कि सरकार एक और महिला सशक्तिकरण की बात करती है, वहीं दूसरी

ओर 28 लाख महिला कर्मियों को सम्मानजनक अधिकारों से वंचित रखा जा रहा है। वर्तमान में आंगनबाड़ी कार्यकर्ताओं को मात्र 4500 और सहायिकाओं को 2200 प्रतिमाह मानदेय दिया जा रहा है। जो न तो महंगाई के अनुरूप है और न ही न्यूनतम मजदूरी के करीब। कहा कि कर्मियों को महंगाई भत्ता, वार्षिक वेतन वृद्धि, पेंशन, भविष्य निधि,

अमृत विचार

ग्रेच्युटी और स्वास्थ्य सुविधाएं जैसी बुनियादी सामाजिक सुरक्षा भी नहीं मिल रही। कहा कि केंद्र सरकार मानसेवी बनाकर नियमित कर्मचारी का दर्जा नहीं दे रही। जबकि चयन प्रक्रिया से लेकर सेवा शर्तें, अनुशासनात्मक कार्रवाई और सेवानिवृत्ति के नियम सरकार स्वयं तय करती है। कहा कि 25 अप्रैल 2022 को सुप्रीम कोर्ट ने स्पष्ट

ठंड से होमगार्ड और महिला की गई जान

हमीरपुर। सुमेरपुर थानाक्षेत्र के दो अलग अलग गांवों में ठंड लगने से एक होमगार्ड सहित एक महिला की मौत हो गई। पुलिस ने दोनों के शवों को पोस्टमार्टम कराया है।

सुमेरपुर क्षेत्र के बदनपुर का होमगार्ड वृजराज धुरिया (57) रविवार को ड्यूटी कर घर लौटा था। देर शाम खाना खाकर बैठे था, तभी अचानक सीने में दर्द उठने पर परिजन जिला अस्पताल लाए, जहां डॉक्टर ने मृत घोषित कर दिया। भतीजे रोहित ने बताया कि वृजराज हमीरपुर में तैनात थे। एक लड़का सिकंदर और तीन लड़कियां हैं। पुत्र सिकंदर और दो पुत्रियों की शादी हो चुकी है। वहीं दूसरी घटना सुमेरपुर थानाक्षेत्र के ही पचखुरा बुजुर्ग की है। गांव निवासी ममता (42) पत्नी जितेन्द्र कुमार रहिवार को खेत में काम कर घर वापस गई थी। तभी इनके भी सीने में दर्द उठने पर परिजन जिला अस्पताल लेकर आए थे। जहां चिकित्सकों ने उसे भी मृत घोषित कर दिया था।

राष्ट्रीय युवा दिवस पर गायन और डांस संग बैडमिंटन प्रतियोगिताएं

संवाददाता, कुरारा(हमीरपुर)

अमृत विचार। राष्ट्रीय युवा दिवस पर समर्थ इंडिया की ओर से लॉनिंग एंड अवेयरनेस केंद्र और तरंग युवतियों, किशोरियों के साथ राष्ट्रीय युवा दिवस जागरूकता कार्यक्रम पारा व कुतुबपुर में आयोजित किया गया। इस दौरान बैडमिंटन प्रतियोगिता, डांस, गायन, स्लोगन आदि के माध्यम से युवाओं ने उत्सव को मनाया और स्वामी विवेकानंद जी की जीवनी पर प्रकाश डाला। राखी, सिमरन युवाओं ने कहा कि स्वामी विवेकानंद हम सबके लिए प्रेरणा स्रोत है, और उनका जीवन युवाओं के लिए आदर्श है। हम सबको उनके जीवन से विभिन्न तरह के सीख मिलती हैं। जिनका उपयोग हम अपने दैनिक निजी जीवन में और सार्वजनिक जीवन में इस्तेमाल कर सकते हैं। युवाओं में



प्रतियोगिता में प्रतिभाग करती किशोरियां।

शक्तियां अपार हैं। लोग सकारात्मक सोच के साथ नई तकनीक का इस्तेमाल करते हुए डिजिटल दुनिया में अपनी भागीदारी बढ़ाएं। आज जमाना है कि डिजिटल, और एआई जैसी तकनीक है। इन सब पर और अधिक समझ बनाते हुए अपनी क्षमताओं और कुशलताओं को आगे और बढ़ाना होगा। ताकि समय के साथ-साथ हम इन तकनीकों का सुचारू रूप से अपनी बेहतरी के

आदेश दिया था कि आंगनबाड़ी कार्यकर्ता एवं सहायिकाएं ग्रेच्युटी भुगतान अधिनियम के तहत ग्रेच्युटी पाने की हकदार हैं। तीन वर्ष बीतने के बावजूद यह आदेश देश में कहीं लागू नहीं किया गया।

मार्च 2019 के बाद मानदेय में कोई बढ़ोतरी नहीं हुई। जबकि इस दौरान महंगाई, डीए और न्यूनतम मजदूरी में लगातार इजाफा हुआ। कार्यकर्ताओं ने प्रधानमंत्री से 20,000 से 25,000 प्रतिमाह मानदेय देने की मांग की। जापन देने के दौरान सुदामा, रोहिनी, किरन, सत्यवती, अभिलाषा, नीलम, संगीता, शशिलता, कमलेश, सुनीता, सावित्री, कल्पना, शीला, उर्मिला, रामकली, शिवदेवी, कुंती, कमला, राजकुमारी, संध्या, भुमानी, ऊषा, शोभा, अंजना, मातेश्वरी, ऊषा, राखी, आरती, वंदना, उर्मिला, सुनीता सहित सैकड़ों की तादाद में आंगनबाड़ी कार्यकर्ता व सहायिकाएं मौजूद रहीं।

कैंसर पीड़िता के लिए मांगी भीख

कार्यालय संवाददाता, हमीरपुर

अमृत विचार। शहर के चौरा देवी प्रांगण में आयोजित नव दिवसीय आध्यात्मिक शिव चर्चा का आयोजन चल रहा है। वहीं काले कंबल वाले बाबा के रोगी राहत शिविर के सातवें दिन सोमवार को हजारों की संख्या में पहुंचे। शिविर में एक ब्लड कैंसर पीड़िता के इलाज को लेकर कार्यक्रम के आयोजक रसिक महाराज ने झोली फैलाकर लोगों से भीख मांगी। इस दौरान उन्होंने दो दिनों में लगभग 50 हजार रुपयों की मदद कर कैंसर पीड़िता के उत्तम स्वास्थ्य की कामना की है।

सिद्धेश्वर महादेव धाम झलोखर के तत्वावधान में मां चौरा देवी प्रांगण पर महाकुंभ के अंतर्गत रसिक इंटरनेशनल सांस्कृतिक मंडल बुंदेलखंड के निर्देशन में तृतीय चरण एवं सप्तम दिवस सोमवार को बुंदेलखंड की लोकप्रिय कथा व्यास अंतर्राष्ट्रीय कथावाचक तेजस्विनी महाराज ने शिव कथा का वर्णन किया। जिसे सुनकर श्रोता

डीजल डाल आग लगाने वाले युवक की थमी सांस

संवाददाता, बिवार (हमीरपुर)

अमृत विचार। नशे में युवक ने अपने ऊपर डीजल डालकर आग लगा ली। पत्नी के देखने पर शोर मचाया तो अन्य परिजनों व पड़ोसियों ने आग बुझाई और उसे गंभीर हालत में जिला अस्पताल में भर्ती कराया। जहां हालत गंभीर होने पर कानपुर रेफर कर दिया। वहां से लखनऊ रेफर कर दिया। जहां इलाज के दौरान उसकी मौत हो गई।

थाना क्षेत्र के टीहर गांव निवासी बालेंद्र (34) पुत्र बच्चा कुशवाहा शराब पीने का आदी है। बताते हैं कि बीते बुधवार की शाम को वह शराब पीकर घर पहुंचा और कमरे में जाकर डीजल को अपने ऊपर उड़ेल लिया। पत्नी कुछ समझ पाती, इसके पहले ही उसने खुद को आग लगा ली। आग लगने से वह धू-धू कर जलने लगा है।

कमरे में लपटें देख पत्नी ने शोर मचाया तो परिवार और पड़ोसियों ने आनन-फानन कंबल

कैंसर पीड़िता के लिए मांगी भीख



शिविर में मरीजों का उपचार करते काले कंबल वाले बाबा।

अमृत विचार

● **कंबल वाले बाबा के शिविर में 7वें दिन हजारों की संख्या में पहुंचे गंभीर बीमारी से ग्रसित मरीज**

भाव विभोर हो गए। वहीं दरबार में गुजरात से आए काले कंबल वाले बाबा का रोगी राहत शिविर लगा। जिसमें सोमवार को लगभग सात हजार से अधिक संख्या में लकवा, मस्कुलर डिस्ट्रॉफी और दिव्यांग सहित अन्य बीमारियों से ग्रसित मरीजों का बाबा ने उपचार किया। शिविर में बाबा ने लकवा जैसी कई

बीमारी से ग्रसित कई बच्चों और बुजुर्गों को चलाकर दिखाया। शिविर में जनपद सहित दूर दराज से हजारों की संख्या में मरीज प्रतिदिन पहुंच रहे हैं। शिविर में जनपद के मौदहा क्षेत्र निवासी पूजा पाल जो ब्लड कैंसर बीमारी से ग्रसित है, जिसके उपचार में मदद को लेकर कार्यक्रम के आयोजक रसिक महाराज ने श्रदालुओं से झोली फैलाकर भीख मांगकर इन दो दिनों में लगभग पचास हजार रुपये की आर्थिक मदद पीड़िता के भाई को दी है।

स्वामी विवेकानंद की जयंती सूर्य सेन की पुण्यतिथि मनाई

संवाददाता, सुमेरपुर(हमीरपुर)


अमृत विचार। वर्णिता संस्था की ओर से भारतीय सभ्यता और संस्कृति के साक्षी स्वामी विवेकानंद की जयंती और सूर्यसेन की पुण्यतिथि पर श्रद्धासुमन अर्पित किए गए। संस्था के अध्यक्ष डॉ.स्वामी भवानीदीन ने कहा कि दोनों महान देशभक्त थे। देश के प्रति इनके योगदान को भुलाया नहीं जा सकता। बताया कि स्वामी विवेकानंद युवा हृदय स्रष्टा थे और सूर्य सेन चटगांव विद्रोह के नायक थे। स्वामी जी का जन्म 12 जनवरी 1863 को विश्वनाथ दत्त और भुवनेश्वरी देवी के घर कोलकाता में हुआ था। इनका वास्तविक नाम नरेंद्र दत्त था। इनके आदर्श और सिद्धांत आज भी प्रासंगिक हैं। इनका जीवन का एक सूत्र उठो, जागो और तब तक न रुको, जब तक लक्ष्य प्राप्त न हो जाय, लोगों के लिए जीवन मंत्र बन

गया। विश्व धर्म सम्मेलन में 11 सितंबर 1893 में इनका आख्यान विश्व प्रसिद्ध हो गया और ये विश्व में छा गए। रामकृष्ण परमहंस उनके गुरु थे। कालांतर में उनका 4 जुलाई 1902 में बेलूर मठ बंगाल में निधन हो गया। इसी तरह सूर्य सेन का 1894 को चटगांव में रमा निरंजन तथा शशिवाला के घर जन्म हुआ था। ये गणित के शिक्षक थे, इसलिए योगदान को भुलाया नहीं जा सकता। बताया कि स्वामी विवेकानंद युवा हृदय स्रष्टा थे और सूर्य सेन चटगांव विद्रोह के नायक थे। स्वामी जी का जन्म 12 जनवरी 1863 को विश्वनाथ दत्त और भुवनेश्वरी देवी के घर कोलकाता में हुआ था। इनका वास्तविक नाम नरेंद्र दत्त था। इनके आदर्श और सिद्धांत आज भी प्रासंगिक हैं। इनका जीवन का एक सूत्र उठो, जागो और तब तक न रुको, जब तक लक्ष्य प्राप्त न हो जाय, लोगों के लिए जीवन मंत्र बन

‘हम तबाही की दहलीज़ पर थे खड़े थी जफा ही जफा आमने-सामने’

मौदहा (हमीरपुर)। क्षेत्र के ग्राम गुड़ी गौसयारी में शाह निजामुद्दीन छोटे मियां के उसं के मौके पर नातिया मुशायरा संपन्न हुआ। जिसकी सदरत जमीर उद्दीन अहमद जमीर मियां और संचालन शायर इनायत मोईन चिश्ती ने किया। इस मुशायरे में मौदहा और कानपुर के शायरों ने शिरकत की।

मुशायरे में मसीह निजामी ने अपने इस शेर पर जमकर दाद पाई, जिंक्र सरकार में हर वक्त जो रहता हो मगन, क्यों न हासिल हो उसे रहमत रब की खुशबू। यावर मोधवी का ये शेर बहुत पसंद किया गया, नबी के इश्क़ ने अंदाज़ को दिया यावर, बिचाल ने जो कही वो अज्ञान खुशबू दे। कानपुर से आए शायर



मुशायरे में अपना शेर पढ़ते शायर।

शादाब रज़ा ने अपने कलाम से खूब दाद बटोरी, हश्र के रोज़ फरिस्तों से कहेंगे आका, कोई दामन में छिपा है तो छिपा रहने दो। संचालन कर रहे इनायत मोईन चिश्ती ने पढ़ा हम तबाही की दहलीज़ पर थे खड़े, थी

जफा ही जफा आमने सामने, ये तो कहिए खुदा का करम हो गया आ गए मुस्तफा आमने सामने। हाफिज हसरत का ये शेर पसंद किया गया उनकी चौखट हो तो सवाली भी बड़ा होता है। कमेटी ने आभार जताया।



न्यूज़ ब्रीफ

सीडीओ-एडीएम ने देखीं गौशालाएं

बेलाताल। सीडीओ डॉ. रजन कुमार, एडीएम सुखवीर सिंह और बीडीओ विपीन कुमार ने जैतपुर ब्लॉक के बुधवारा और इंद्रहटा की गौशाला का निरीक्षण किया। उन्होंने ग्राम प्रधान कुसुम यादव को व्यवस्थाएं दुरुस्त करने के निर्देश दिए और गोवंशों को ठंड से बचाने पर जोर दिया। कहा कि इसमें किसी भी तरह की लापरवाही बर्दाश्त नहीं की जाएगी। सीडीओ ने गोवंशों को गुड़ और अजवाइन खिलाने के भी निर्देश दिए, जिससे मवेशियों को सर्दी से बचाया जा सके।

बैठक में उत्पीड़न का उठाया गया मुद्दा

बेलाताल। जैतपुर ब्लॉक परिसर में सोमवार को प्रधान संगठन की बैठक हुई, जिसमें कहा गया कि यदि प्रधानों का उत्पीड़न बंद नहीं हुआ तो वह शांत नहीं बैठेंगे। अध्यक्षता कर्मालपुरा ग्राम प्रधान मनोज राजपूत ने की। ब्लॉक अध्यक्ष अभिषेक रावत ने कहा कि प्रधानों पर दोषारोपण किया जा रहा है, जो उचित नहीं है। मंडल अध्यक्ष संदीप पांडेय ने सभी प्रधानों को एकजुट रहने की अपील की और जिला स्तर पर आंदोलन का आह्वान किया। पांच सूत्रीय मांगों को लेकर मुख्यमंत्री के नाम बीडीओ को सौंपा। ज्ञापन देने वालों में मनोज कुमार, नन्हैयाम, पूरन रैकवार, छोटेलाल, कालीचरन, रणविजय सिंह, राजकुमार, नीतू राजपूत, रवींद्र खरे, नितेंद्र सिंह तोमर, गोपाल आदि उपस्थित रहे।

सीओ ने मेला स्थल का किया निरीक्षण

महोबा। कुलपहाड़ सीओ रविकांत गोड़ ने सोमवार को पनवाड़ी क्षेत्र के चौकी नगराघाट में मकर संक्रांति पर मेले, घसान नदी में स्नान को लेकर निरीक्षण किया गया। सिद्धबाबा मंदिर भरवारा में 14 जनवरी को होने वाले दंगल एवं मेला के बारे में आयोजकों से जानकारी ली और प्रभारी निरीक्षक को सुरक्षा व्यवस्था के संबंध में आवश्यक निर्देश दिए। क्षेत्राधिकारी ने श्रद्धालुओं की सुरक्षा, भीड़ प्रबंधन, यातायात व्यवस्था, स्नान, पूजन स्थलों एवं दंगल स्थल में पुलिस बल की तैनाती को लेकर निरीक्षण किया और चौकी प्रभारी को जरूरी निर्देश दिए। क्षेत्राधिकारी ने कहा कि श्रद्धालुओं की सुरक्षा के लिए नदी एवं कार्यक्रम स्थलों पर पर्याप्त पुलिस बल की तैनाती सुनिश्चित की जाए, भीड़ नियंत्रण प्रभावी रूप से किया जाए।

आरोग्य मेले में 89 मरीजों की जांच

बेलाताल। अजनर और खमा में मुख्यमंत्री आरोग्य मेले का आयोजन किया गया। मेले में कुल 99 मरीजों का स्वास्थ्य परीक्षण कर आवश्यकतानुसार निःशुल्क दवाई वितरित कर समय पर खाने की सलाह दी गई। जैतपुर सामुदायिक स्वास्थ्य केंद्र के चिकित्सा अधीक्षक डॉ. पवन राजपूत ने खमा आरोग्य मंदिर पहुंचकर व्यवस्थाओं को देखा। अजनर पीएचसी के मेले में डॉ. जीतेन्द्र कुमार, डॉ. वैशाली सोनी, एलटी शैलेंद्र तथा स्टाफ नर्स भगवत आदि टीम ने 41 मरीजों का फजीयन करते हुए उनका स्वास्थ्य परीक्षण किया। वहीं आरोग्य मंदिर खमा में डॉ. प्रेम नारायण शर्मा, डॉ. शैलेन्द्र सिंह एवं डॉ. जेपी प्रस्तोने ने स्ट्राफ नर्स किरण एवं एनएएम भानुकुंवर के सहयोग से 48 मरीजों का परीक्षण कर आवश्यक सलाह के साथ निःशुल्क दवाई वितरित की गई। दोनों केंद्र पर लगाए गए स्वास्थ्य शिविर में मरीजों की खासी भीड़ जुटी।

कार्यालय संवाददाता, महोबा

अमृत विचार

सूर्य कुंड में पार्क निर्माण का विरोध

रहेलिया और मिरतला गांव के लोगों ने जिलाधिकारी से जांच की मांग उठाई

कार्यालय संवाददाता, महोबा

अमृत विचार। रहेलिया के ऐतिहासिक चंदेल कालीन सूर्य मंदिर के समीप सूर्यकुंड के मैदान पर नगर पालिका परिषद की ओर से पार्क के निर्माण का लोगों ने विरोध शुरू कर दिया है। रहेलिया और मिरतला गांव के लोगों का कहना है कि पार्क के बहाने नगर पालिका प्रशासन सूर्य कुंड की जमीन पर कब्जा करना चाहता है, जबकि इस जमीन को अवैध कब्जे से बचाने के लिए तत्कालीन जिलाधिकारी ने तारबाड़ी कराई थी। ग्रामीणों ने जिलाधिकारी को प्रार्थना पत्र देकर जांच कराने और पार्क का निर्माण रोकें जाने की मांग की है।

सूर्य मंदिर के सूर्य कुंड मैदान पर लगभग 80 लाख रुपये की लागत से पार्क का निर्माण कराया जाना है, जिसका 10 जनवरी को सदर विधायक व अन्य जनप्रतिनिधियों ने शिलान्यास करते हुए भूमि पूजन किया था, लेकिन सूर्यकुंड मंदिर के मैदान पर नगर पालिका परिषद की ओर से पार्क निर्माण कराए जाने

● नगर पालिका पर पार्क के बहाने कब्जा करने का आरोप

● तत्कालीन जिलाधिकारी ने मैदान पर कराई थी तारबाड़ी



कब्जे की शिकायत लेकर कलेक्ट्रेट पहुंचे ग्रामीण।

अमृत विचार

का रहेलिया और मिरतला गांव के ग्रामीणों ने विरोध शुरू कर दिया है और कब्जा करने का आरोप लगाते हुए जिलाधिकारी को शिकायती पत्र देकर जांच कराए जाने की मांग उठाई है।

जिलाधिकारी को दिए शिकायती पत्र में ग्रामीणों ने बताया गया कि रहेलिया का पर्यटक स्थल सूर्य मंदिर ग्रामीणों की आस्था का केंद्र है और समय-समय यहां कार्यक्रमों का भी आयोजन किया

जाता है। बताया कि नगर पालिका सूर्य कुंड के समीप पार्क का निर्माण करा रही है। ठेकेदार ने भूमि का नाप कराई, जिसमें सूर्य कुंड मंदिर के मैदान को भी नापकर पार्क में शामिल कर लिया। पार्क के बहाने नगर पालिका कब्जा करने की फिराक में है।

ग्रामीणों ने बताया कि यहां जिलाधिकारी रहे मनोज कुमार ने इस मैदान पर तारबाड़ी कराई थी, ताकि किसी भी प्रकार का

कांग्रेस का उपवास के साथ धरना

कार्यालय संवाददाता, महोबा

अमृत विचार। कांग्रेस के राष्ट्रीय महासचिव अविनाश पांडेय और प्रदेश अध्यक्ष अजय राय के निर्देश पर जिला कांग्रेस कमेटी की ओर से सोमवार को मनरेगा बचाओ संघर्ष अभियान के तहत पनवाड़ी ब्लॉक के महोबकंट में कांग्रेसियों ने तीन घंटे का उपवास रखकर धरना देकर विरोध जताया और मनरेगा का नाम बदले जाने पर नारेबाजी की।

सोमवार को दोपहर 12 बजे से लेकर तीन बजे तक ग्रामीणों के साथ कांग्रेसियों ने उपवास रखा और मनरेगा के बावत लोगों को जानकारी दी। कांग्रेस जिलाध्यक्ष संतोष धुरिया ने कहा कि सरकार महात्मा गांधी जी के योगदान को भुलाने का प्रयास कर रही है। बदलाव करोड़ों गरीब मजदूरों के संवैधानिक अधिकारों पर हमला है। भुगतान में कटौती



सोमवार को महोबकंट में उपवास रखकर धरना देते कांग्रेसी।

अमृत विचार

करना सरकार की गरीबों के प्रति मानसिकता को उजागर करता है। कांग्रेस इस अन्याय का विरोध करेगी। जिला उपाध्यक्ष महेंद्र प्रताप सिंह ने कहा कि मनरेगा के श्रमिकों का पूरा भुगतान केंद्र सरकार से समय पर मिल जाता था, अब केंद्र और राज्य सरकार पैसा देगी, जिससे भुगतान में विलंब होगा। यहां जिला महासचिव अरविंद द्विवेदी, बलदेव प्रसाद, शैलेंद्र विश्वकर्मा, देशराज रैकवार, नगर अध्यक्ष संतोष

रैकवार, ब्लॉक अध्यक्ष हरिरचंद्र राजपूत, छक्की लाल राजपूत, रणविजय सिंह राजपूत, तीर्थ सिंह यादव, जितेंद्र कुमार, मनोज कुमार, कामता प्रसाद, अनिरुद्ध विश्वकर्मा, बुजेश अहिरवार, जय सिंह साहू, काशीराम, हरगोविंद खुराना, वीरपाल, तुलसीदास, राजकुमार रैकवार, सरमन कुमार, महिपाल सिंह, संजय राजपूत, प्रवीण शंकर पाठक, कालीचरण, अवधेश महाराज आदि उपस्थित रहे।

अलीपुरा, बरुआसागर ने जीते क्रिकेट मैच

पनवाड़ी। स्व. पंडित रामेश्वर दयाल अग्निहोत्री स्टेडियम पनवाड़ी में पीपीएल क्रिकेट टूर्नामेंट के पहले दिन अलीपुरा टीम ने 47 रनों से मानिकपुर को हराया। दूसरा मैच बरुआसागर और आगरा ताज इलेवन टीम के बीच हुआ, जिसमें आगरा टीम को 49 रनों से हार का सामना करना पड़ा।

अलीपुरा ने पहले बल्लेबाजी करते हुए निर्धारित 12 ओवर्स में 4 विकेट खोकर 161 रन बनाए। मानिकपुर की टीम 114 रनों पर आल आउट हो गई। दूसरे मैच में बरुआसागर की टीम ने 12 ओवर में 6 विकेट खोकर 155 रन बनाए। लक्ष्य का पीछा करने उतरी आगरा की टीम मात्र 106 रन ही बना आल आउट हो गई।

विवेकानंद युवाओं के लिए प्रेरणास्रोत

कार्यालय संवाददाता, महोबा

अमृत विचार। शहर के सरस्वती विद्या मन्दिर इंटर कॉलेज में स्वामी विवेकानंद जयंती पर कार्यक्रम हुआ। संगीताचार्य पंडित जगप्रसाद तिवारी, आचार्य जयनारायण और विद्यालय की प्रधानमंत्री नव्या सिंह ने चित्र पर पुष्प अर्पित किया।

संगीताचार्य ने स्वामी विवेकानंद के जीवन पर प्रकाश डालते हुए कहा कि शिकागो में विश्व धर्म संसद के दौरान वह भारतीय वेशभूषा में थे। अमेरिकी महिला ने उनका मजाक उड़ाया तो स्वामी जी ने जवाब दिया कि बहन इन कपड़ों से हैरान मत हो। तुम्हारे देश में कपड़े ही सज्जनता की पहचान हैं, लेकिन मैं जिस देश भारत से आया हूं वहां आदमी की पहचान उसके



सांस्कृतिक कार्यक्रम प्रस्तुत करते बच्चे।

अमृत विचार

कपड़ों से नहीं, बल्कि उसके चरित्र से होती है। आचार्य जयनारायण ने स्वामी विवेकानंद को युवाओं का प्रेरणास्रोत बताया साथ ही उनके विचारों जैसे 'उठो, जागो और लक्ष्य प्रति तक रुको मत', 'खुद को कमजोर मत समझो' और 'शिक्षा का उद्देश्य चरित्र निर्माण है' को आज के युवाओं के लिए प्रासंगिक

बताया। श्रीनगर के विवेकानंद पब्लिक स्कूल में बच्चों ने रंगारंग सांस्कृतिक कार्यक्रम प्रस्तुत किए। बच्चों ने राष्ट्रीय एंकांकी, कव्वाली व देश भक्ति गीतों से मंत्रमुग्ध कर दिया। संरक्षक विष्णुस्वरूप शुक्ल, प्रबंधक अनीता शुक्ला, बुंदेलखंड नवोदय विद्यालय के प्राचार्य विश्वनाथ सिंह आदि रहे।

आंगनबाड़ी कार्यकत्रियों का प्रदर्शन

कार्यालय संवाददाता, महोबा

अमृत विचार। आंगनबाड़ी कर्मचारी एवं सहायिका एसोसिएशन की जिलाध्यक्ष आसमीन खातून के नेतृत्व में सोमवार को आंगनबाड़ी कार्यकत्रियों और सहायिकाओं ने कलेक्ट्रेट में पोषण ट्रेकर पर काम करने के लिए 5जी मोबाइल दिलाए जाने, सिम रिचार्ज के लिए सालाना पांच हजार रुपये बिल का भुगतान किए जाने, लाभार्थियों के पोषण आहार में तीन गुणा वृद्धि सहित जाने सहित सात सूत्रीय मांगों को लेकर नारेबाजी कर प्रदर्शन किया। प्रदर्शन करने के बाद प्रधानमंत्री के नाम अतिरिक्त एसडीएम को 7 सूत्रीय ज्ञापन सौंपा गया।

ज्ञापन में बताया कि देशहित में वर्ष 1975 से नौनिहालों का शिक्षण पोषण कर देश एवं राज्य के लिए भावी कर्णधारों को तैयार कर रही है। इन मेहनतकश अल्प मानदेय कर्मियों का न कोई वर्तमान है और न ही भविष्य सुरक्षित है। मेहनतकश आंगनबाड़ी कार्यकर्ताओं को सरकार 4500 रुपये और सहायिकाओं को 2250 प्रति माह का मानदेय दिया जाता है, जबकि कई राज्यों में आंगनबाड़ी कर्मचारियों को राज्य सरकार अतिरिक्त मानदेय दे रही है।

बताया कि कर्मचारियों को मानदेय पांच साल में एक बार संशोधित होता है और इन्हें कोई महंगाई भता या वेतन वृद्धि जैसी

- जिलाधिकारी के माध्यम से प्रधानमंत्री को सात सूत्रीय ज्ञापन भेजा गया
- 5जी मोबाइल और रिचार्ज के लिए सालाना पांच हजार रुपये का भुगतान देने की मांग उठाई



अतिरिक्त एसडीएम को ज्ञापन सौंपते एसोसिएशन के पदाधिकारी।

अमृत विचार

कोई सुविधा भी नहीं दी जा रही है और न ही प्रेच्युइटी, पेंशन भविष्य निधि, स्वास्थ्य सुविधा का लाभ दिया जा रहा है।

ज्ञापन में मांग की गई है कि नई शिक्षा नीति के तहत आंगनबाड़ी कार्यकर्ता सेविकाओं को नर्सरी टीचर बनाए जाने के विकल्प पर विचार कर समय रहते नियमित करने का निर्णय लिया जाना न्याय संगत होगा।

आंगनबाड़ी कार्यकर्ता और सहायिकाओं केंद्र सरकार के दिए जा रहे मानदेय अंशदान को तीन गुना बढ़ाया जाए। सेवानिवृत्त होने पर पांच लाख रुपये की आर्थिक सहायता एवं पेंशन सुविधा मुहैया कराई जाने, आंगनबाड़ी महिला कामगारों के लिए भयमुक्त

वातावरण बनाया जाए। ज्ञापन में गुजरात उच्च न्यायालय के न्यायदेशानुसार आंगनबाड़ी कर्मचारियों को सरकारी कर्मचारी का दर्जा और वेतन श्रेणी लागू किए जाने, मानदेय 800 रुपये प्रतिदिन के हिसाब से दिए जाने, फेस रेकॉगनेशन प्रणाली को बंद किए जाने, पुराने नियम अनुसार टीएसआर वितरण लागू किए जाने की मांग की गई है। ज्ञापन देने वालों में राजकुमारी, राजेश्वरी, गीता देवी, दीप्ती राजपूत, अहिल्या, निधि, सावित्री, चंदी देवी, मनोमरा, रीना तिवारी, ऊषा कुशवाहा, प्रीति देवी सहित तमाम एसोसिएशन के पदाधिकारी मौजूद रहे।

www.amritvichar.com पर भी खबरें पढ़ें

कार्यालय नगर पंचायत सरीला (हमीरपुर)

पत्रांक 293/न० पं० सरीला/नि०वि०/2025–26 दिनांक 09–01–2026

अल्पकालीन निविदा सूचना

समस्त फर्मों/ठेकेदारों को सूचित किया जाता है कि रा०वि०आ०/ बोर्ड फण्ड निधि के अर्न्तगत नगर पंचायत सरीला द्वारा मुहाल गांझखोर वार्ड 07 में रैन बरौरा में गरम्मत कार्य हेतु निविदायें दिनांक 09.01.2020 को अपराह्न 03:00 बजे कार्यालय नगर पंचायत सरीला में आमंत्रित की जाती है जो दिनांक 16.01.2026 समय 11:00 बजे उपस्थित ठेकेदारों के समक्ष खोली जायेगी। जिनकी बिद्री कार्यालय नगर पंचायत सरीला में दिनांक 15.01.2026 को सायं 05.00 बजे तक की जायेगी। प्रत्येक निविदा दाता द्वारा निविदा शुल्क व 02 प्रतिशत जमानत राशि नगद / आर०टी०जी०एस०टी० ट्रांजेक्शन नम्बर सहित मूल प्रति पालिका में जमा करना अनिवार्य होगा। ऑनलाइन भुगतान हेतु ब्रांच सरीला के भरतीय स्टेट बैंक में नगर पंचायत के एम०बी० फण्ड खाता सं०– 40180859960 आई०एफ०एस०सी० कोड–SBIN0017279 में जमा की जायेगी। साथ ही 100 रु० के स्टाम्प में स्वघोषणा पत्र, 10 रु० के स्टाम्प में 90 दिवस निविदा वैधता शपथ पत्र व 10 रु० के स्टाम्प पर करेक्टनेस शपथ पत्र भी निविदा के साथ मूल रूप से जमा करना अनिवार्य होगा। निविदा शुल्क, जमानत राशि एवं स्वघोषणा पत्र एवं शपथ पत्र मूल रूप से नगर पंचायत में ससमय न जमा करने की स्थिति में ठेकेदार की निविदा को अवैध माना जायेगा एवं प्रत्येक कार्य के लिये अलग–अलग निविदा ही मान्य होगी अन्यथा बिना कारण बताये एक अथवा सम्पूर्ण निविदायें अस्वीकार कर दी जायेगी। स्वीकार / अस्वीकार करने का पूर्ण अधिकार अध्यक्ष/अधिशासी अधिकारी महोदय में निहित है। नोट.– निविदा सन्दर्भित अन्य किसी भी प्रकार की जानकारी हेतु किसी भी कार्य दिवस में सम्बन्धित विभाग/पटल से सम्पर्क करें।

क्र० सं०	मुहाल	कार्य का विवरण	आगणन राशि (जी०एफ०टी०) सहित	जमानत राशि (02%)	निविदा मूल्य	कार्य पूर्ण करने का समय
1	मांझखोर	नगर पंचायत सरीला के वार्ड 7 मांझखोर में रैन बसेरा में मरम्मत का कार्य।	325000.00	6500.00	350.00	01 माह

अधिशासी अधिकारी	अध्यक्ष
नगर पंचायत सरीला (हमीरपुर)	नगर पंचायत सरीला (हमीरपुर)

कार्यालय नगर पंचायत सरीला (हमीरपुर)

पत्रांक 292/न० पं० सरीला/15वां वित्त आयोग/2025–26 दिनांक 09–01–2026

अल्पकालीन निविदा सूचना

समस्त फर्मों/ठेकेदारों को सूचित किया जाता है कि 15वां वित्त आयोग के अर्न्तगत नगर पंचायत सरीला द्वारा विभिन्न स्थानों पर निर्माण कार्य हेतु निविदायें दिनांक 09.01.2026 को अपराह्न 03:00 बजे कार्यालय नगर पंचायत सरीला में आमंत्रित की जाती है जो दिनांक 16.01.2026 समय 11:00 बजे उपस्थित ठेकेदारों के समक्ष खोली जायेगी। जिनकी बिद्री कार्यालय नगर पंचायत सरीला में दिनांक 15.01.2026 को सायं 05.00 बजे तक की जायेगी। प्रत्येक निविदा दाता द्वारा निविदा शुल्क व 02 प्रतिशत जमानत राशि नगद / आर०टी०जी०एस०टी० ट्रांजेक्शन नम्बर सहित मूल प्रति पंचायत में जमा करना अनिवार्य होगा। ऑनलाइन भुगतान हेतु ब्रांच सरीला के स्टेट बैंक में नगर पंचायत के एम०बी० फण्ड खाता सं०– 40180859960 आई०एफ०एस०सी० कोड–SBIN0017279 में जमा की जायेगी। साथ ही 100 रु० के स्टाम्प में स्वघोषणा पत्र, 10 रु० के स्टाम्प में 90 दिवस निविदा वैधता शपथ पत्र व 10 रु० के स्टाम्प पर करेक्टनेस शपथ पत्र भी निविदा के साथ मूल रूप से जमा करना अनिवार्य होगा। निविदा शुल्क, जमानत राशि एवं स्वघोषणा पत्र एवं शपथ पत्र मूल रूप से नगर पंचायत में ससमय न जमा करने की स्थिति में ठेकेदार की निविदा को अवैध माना जायेगा एवं प्रत्येक कार्य के लिये अलग–अलग निविदा ही मान्य होगी अन्यथा बिना कारण बताये एक अथवा सम्पूर्ण निविदायें अस्वीकार कर दी जायेगी। स्वीकार / अस्वीकार करने का पूर्ण अधिकार अध्यक्ष / अधिशासी अधिकारी महोदय में निहित है। नोट.– निविदा सन्दर्भित अन्य किसी भी प्रकार की जानकारी हेतु किसी भी कार्य दिवस में सम्बन्धित विभाग/पटल से सम्पर्क करें।

क्र० सं०	मुहाल	कार्य का विवरण	आगणन राशि (जी०एफ०टी०) सहित	जमानत राशि (02%)	निविदा मूल्य	कार्य पूर्ण करने का समय
(टाईड ग्रान्ट)						
1	मांझखोर	नगर पंचायत सरीला वार्ड 03 में भुदान समिति से कल्लू के खलिहान की ओर रोक दीवार का निर्माण कार्य।	848000.00	16960.00	850.00	01 माह
2	मांझखोर	नगर पंचायत सरीला के वार्ड 09 मंझखोर में मटेहना तालाब की रिटिंग वाल का निर्माण कार्य।	213000.00	4260.00	250.00	01 माह

(अन्टाईड ग्रान्ट)						
3	गुरुदेवपुरा	नगर पंचायत सरीला वार्ड 06 में बारातशाला की बाउन्ड्री एवं पहुंच सी०सी० मार्ग का निर्माण कार्य।	544000.00	10880.00	550.00	01 माह
4	मांझखोर	नगर पंचायत सरीला में वार्ड 03 में खेडा रोड से ग्याप्रसाद अनुगंगी के मकान तक सी०सी० मार्ग का निर्माण कार्य।	399000.00	7980.00	400.00	01 माह
5	गुरुदेवपुरा	नगर पंचायत सरीला वार्ड 05 में धीर सिंह के मकान से पुष्पेन्द्र के मकान तक सी०सी० मार्ग का निर्माण कार्य।	591000.00	11820.00	600.00	01 माह

अधिशासी अधिकारी	अध्यक्ष
नगर पंचायत सरीला (हमीरपुर)	नगर पंचायत सरीला (हमीरपुर)



न्यूज़ ब्रीफ

पागल कुत्ते से दहशत
23 से अधिक को काटा

मानिकपुर/चित्रकूट। रविवार और सोमवार दो दिनों से सरैया, हनुवा, क्षेत्र में पागल कुत्ते से लोगों में दहशत बनी हुई है। अबतक उसने करीब 23 लोगों को काटकर जख्मी किया है। सूचना पर वन विभाग की टीम के साथ एसडीएम मोके पर पहुंचे और कुत्ते का रेस्क्यू करने का प्रयास किया सफल हाथ नहीं लगी। सूचना पर उपजिलाधिकारी मो. जसीम, प्रभारी निरीक्षक श्रीप्रकाश यादव रानीपुर रिजर्व टाइगर प्रथम के क्षेत्रीय वनाधिकारी राजेश सोनकर मय फोर्स के साथ सोमवार दोपहर को पहुंचे और रेस्क्यू अभियान किया। लेकिन कुत्ते को पकड़ने में कामयाबी नहीं मिल पाई। बताया कि कुत्ते ने जयदेवी (40) पत्नी राजेंद्र कुमार, तीरथ (25) पुत्र राम कल्याण, रजिनिया (60) पत्नी बदलुवा, कुवरिया (60) पत्नी रव. रामकिशन आदि लोगों को काट चुका है जिनका इलाज सामुदायिक स्वास्थ्य केंद्र में किया गया है।

राजकीय संप्रेक्षण गृह में हुआ कार्यक्रम

चित्रकूट। स्वामी विवेकानंद जयंती पर राजकीय संप्रेक्षण गृह (किशोर) में मुख्य विकास अधिकारी डीपी पाल एवं जिला प्रोबेशन अधिकारी प्रगति गुप्ता की अगुवाई में कार्यक्रम का आयोजन किया गया। इस दौरान किशोरों को स्वामी विवेकानंद के जीवन दर्शन के बारे में बताया गया। संस्थान के निरीक्षण के दौरान आवासीय व्यवस्था, भोजन, स्वच्छता, स्वास्थ्य सेवाएं, शिक्षा एवं सुधारात्मक गतिविधियों की समीक्षा की गई। संस्थान के अधीक्षक वीर सिंह सहित अन्य अधिकारी, कर्मचारी एवं किशोर मौजूद रहे।

डीएम ने की होमस्टे नीति क्रियान्वयन की समीक्षा

चित्रकूट। डीएम पुलकित गर्ग ने उत्तर प्रदेश बेंड एंड ब्रेकफास्ट (बी एंड बी) एवं होमस्टे नीति के प्रभावी क्रियान्वयन, पंजीकरण प्रक्रिया तथा लंबित प्रकरणों के निस्तारण की समीक्षा बैठक की। जिलाधिकारी ने निर्देश दिए कि इकाइयों का समयबद्ध पंजीकरण सुनिश्चित किया जाए। इसके साथ ही पंजीकरण से संबंधित लंबित मामलों को प्राथमिकता के आधार पर समाप्त किया जाए। उन्होंने संयुक्त निरीक्षण की व्यवस्था को प्रभावी बनाने, सुरक्षा मानकों, अग्निशमन उपकरणों तथा सीसीटीवी जैसी आवश्यक सुविधाओं के अनुपालन पर विशेष बल दिया। जिलाधिकारी ने सभी संबंधित विभागों को आपसी समन्वय के साथ कार्य करने को निर्देशित किया।

सोलर लाइट ट्रेप से फसल को कीड़े मकौड़ों से बचाएं

चित्रकूट। जिला कृषि रक्षा अधिकारी राजपति शुक्ल ने बताया कि किसान फसलों को कीड़े-मकौड़ों से बचाने के लिए खेतों में जहरीले रसायनों की जगह सोलर लाइट ट्रेप लगा सकते हैं। यह सोलर लाइट ट्रेप खेत में बांस या पाइप की सहायता से फसल से एक फीट ऊपर टांगना है। टांग कर स्वीच को चला देना है और टब में पानी भर देना है। यह सोलर ट्रेप सेंसरयुक्त है, जो दिन में चार्ज होगा और अंधेरा होते ही अपने आप चालू हो जाएगा। बताया कि खेत में लगाने के बाद इसे चालू कर के छोड़ देना है और बंद नहीं करना है। इससे फसलों में लगने वाले कीड़े-मकौड़े सोलर ट्रेप में ही गिर जाते हैं। इससे किसानों की कीटनाशक दवाओं पर निर्भरता कम होती जा रही है, फसल भी कीटनाशकमुक्त हो रही है। सोलर लाइट ट्रेप 75 प्रतिशत अनुदान पर किसानों को उपलब्ध कराया जाएगा। एक सोलर लाइट ट्रेप की कीमत 635 रुपये है। जिले में 500 सोलर लाइट ट्रेप अनुदान पर वितरित करने के लिए प्राप्त हुई हैं। ये सभी कृषि रक्षा इकाइयों पर उपलब्ध है।

कोषागार घोटाले में एक आरोपी और गिरफ्तार

चित्रकूट।एसआईटी टीम के विवेक अजीत कुमार पांडेय ने कोषागार घोटाले की विवेचना से प्रकाश में आए एक आरोपी हुजेश कुमार पुत्र रामलाल निवासी सुहेल थाना मऊ को गिरफ्तार किया। पुलिस टीम में एसआई चंदकांत शुक्ला, कांस्टेबल कुलदीप द्विवेदी शामिल रहे।

डीएम के निर्देश पर कराई गई सफाई

चित्रकूट। डीएम पुलकित गर्ग ने निरीक्षण के दौरान अधिशासी अधिकारी लालजी ने वहां की विशेष सफाई कराई है। नगर पालिका कर्मों एवं अन्य संस्थानों को सख्त हिदायत दी कि भविष्य में उक्त स्थान पर कूड़ा न डालें।

उत्कृष्ट प्रदर्शन करने वालों को मिला युवा रत्न सम्मान

संवाददाता, पहाड़ी (चित्रकूट)

अमृत विचार। राष्ट्रीय युवा दिवस पर शांति देवी इंटर कालेज चित्रकूट में युवा रत्न सम्मान समारोह का आयोजन किया गया।

कार्यक्रम का आयोजन प्रबंधक सुनील कुमार सिंह की अगुवाई में हुआ। उपाध्यक्ष बुंदेलखंड विकास बोर्ड राजा बुंदेला, जिला प्रचारक, राष्ट्रीय स्वयं सेवक संघ लोकेंद्र, प्रभारी चिकित्साधिकारी डा. उदय प्रताप सिंह, बाल विकास परियोजना अधिकारी पहाड़ी महेंद्र पटेल, अध्यक्ष बुंदेलखंड एडेड स्कूल एसोसिएशन नवल किशोर चौधरी व कोषाध्यक्ष विप्रांश यादव ने मां



अतिथियों के साथ युवा रत्न सम्मान पाने वाले लोग।

अमृत विचार

सरस्वती की पूजा से की। प्रबंधक, प्रधानाचार्य शिवबरन त्रिपाठी एवं मनोज त्रिपाठी ने अतिथियों का स्वागत किया। इस मौके पर वर्षा सिंह (शिक्षा), डा. रोहित सिंह (चिकित्सा), अजीत सिंह (पर्यावरण), आदर्श सिंह, अंकित

सिंह (योगाभ्यास एवं फिटनेस), अविनाश राणा (कला एवं फिल्म क्षेत्र), उत्कर्ष खरे (बैडमिंटन), प्रिंस सिंह (बास्केटबाल), विनोद केशरवानी व अनुराग शुक्ला (व्यापार) सहित 31 युवाओं को सम्मानित किया गया।

जिला पंचायत की बैठक में कई प्रस्तावों का सर्वसम्मति से अनुमोदन किया गया

चालू वित्तीय वर्ष के लिए 911 लाख की कार्ययोजना को मिली मंजूरी

कार्यालय संवाददाता, चित्रकूट

अमृत विचार। जिला पंचायत की बैठक में शासकीय अनुदान के सापेक्ष वित्तीय वर्ष 2026-27 में 911 लाख रुपये वार्षिक कार्ययोजना को स्वीकृति दी गई। कई अन्य प्रस्तावों का सर्वसम्मति से अनुमोदन किया गया।

बैठक की अध्यक्ष जिला पंचायत अध्यक्ष अशोक जाटव ने की। बैठक में 21 नवंबर 2025 की बैठक की कार्यवाही की पुष्टि सर्वसम्मति से की गई। जिला निधि पर भारित व्यय के अतिरिक्त उपलब्ध धनराशि के सापेक्ष वार्षिक कार्ययोजना (700 लाख रुपये) और 16वें केंद्रीय वित्त आयोग के अंतर्गत वित्तीय वर्ष 2006-27 की 900 लाख की वार्षिक कार्य योजना की सर्वसम्मति

15 प्रतिशत की खनिज परिवहन शुल्क में वृद्धि



बैठक की अध्यक्षता करते जिला पंचायत अध्यक्ष अशोक जाटव।

21 नवंबर 2025 की बैठक की पुष्टि सर्वसम्मति से हुई

से स्वीकृति दी गई। जिला पंचायत के अंतर्गत खनिज परिवहन शुल्क में निर्धारित दरों में 15 प्रतिशत की वृद्धि

के साथ नवीन दरों आदि के संशोधन को भी सदस्यों ने स्वीकृति दी। बैठक में मुख्य विकास अधिकारी डीपी

डीएम ने डॉ. भारती को किया सम्मानित

चित्रकूट। राष्ट्रीय युवा दिवस पर जिलाधिकारी पुलकित गर्ग ने जिला संयुक्त चिकित्सालय में कार्यरत नेत्र रोग विशेषज्ञ डा. रमेश कुमार भारती को प्रशस्ति पत्र देकर सम्मानित किया। डा. भारती ने चिकित्सालय में व्यक्तिगत संसाधनों से लगभग 11 लाख रुपये का आध्थेलमिक माइक्रोस्कोप खरीदा और अब तक लगभग 1300 मोतियाबिंद के आपरेशन किए। इनके द्वारा नखुना, कैलेजियन, पलक सर्जरी, आंखों के गड्ढों एवं अन्य सर्जरी भी की जाती है। मुख्य चिकित्साधीक्षक ने बताया कि कि आंखों से संबंधित समस्या पर किसी कार्य दिवस में प्रातः आठ बजे से अपराह्न दो बजे के मध्य डा. भारती से संपर्क किया जा सकता है।



नेत्र विशेषज्ञ डॉ. रमेश भारती को सम्मानित करते डीएम पुलकित गर्ग।

विमर्श

पांच दिवसीय जीवन विद्या शिविर का समापन

भौतिकवादी जीवन से संस्कारों में कमी आई

संवाददाता, सीतापुर (चित्रकूट)

अमृत विचार। अखिल भारतीय समाज सेवा संस्थान रानीपुर भट्ट में चल रहे जीवन विद्या शिविर का समापन हो गया। शिविर में पांच दिन तक पारिवारिक संबंधों और गिरते जीवन मूल्यों पर चिंता जताई गई। मुख्य वक्ता मनजीत राणा ने कहा कि आज भौतिकवाद को ही लोगों ने जीवन मान लिया है।

मनजीत ने कहा कि मानवीय मूल्यों का सीधा अर्थ सिर्फ और सिर्फ मानव जीवन को मानव जीवन से जोड़ना है। कहा कि आज का मानव भ्रमित जीवन जी रहा है। उसने भौतिकवादी जीवन को ही जीवन मान लिया है। इससे संस्कारों में कमी आई है और बड़ों का मान सम्मान भी घटा है। मनजीत



शिविर समापन अवसर पर मौजूद लोग।

अमृत विचार

ने मनुष्य के जीवन के मानवीय मूल्यों का उल्लेख करते हुए इनका आधार विश्वास को बताया। कहा कि वात्सल्य , करुणा और दया ही प्रेम के आधार हैं। कार्यशाला

में हुए विमर्श में निकल कर आया कि मनुष्य भौतिकवादी संसाधनों के बीच फंसकर भ्रमित जीवन जी रहा है और भौतिक वस्तुओं को ही स्टेटस मानकर जी रहा है जबकि

वार्षिकोत्सव में बच्चों की दिखी बहुमुखी प्रतिभा

संवाददाता, राजापुर (चित्रकूट)

अमृत विचार।एसएस इंटरनेशनल स्कूल में वार्षिकोत्सव में बच्चों ने अपनी बहुमुखी प्रतिभा से लोगों को मंत्रमुग्ध कर दिया। बच्चों ने देशभक्ति, शिक्षा, संस्कार, जल संरक्षण तथा माता-पिता के संरक्षण पर आधारिक नाटकों से समाज को संदेश देने का प्रयास किया।

सदर विधायक अनिल प्रधान, नगर पंचायत अध्यक्ष संजीव मिश्रा, प्रबंधक प्रिंस केशरवानी व प्रधानाचार्य अरविंद केशरवानी आदि ने मां सरस्वती तथा भगवान गणेश की प्रतिमाओं पर माल्यार्पण से कार्यक्रम की शुरुआत की। सदर विधायक ने कहा कि समाज के विकास के लिए शिक्षा अत्यंत



सांस्कृतिक कार्यक्रमों में प्रस्तुति देते बच्चे।



अमृत विचार

जरूरी है। अशिक्षा मानव समाज के लिए अभिशाप है। विधायक ने कहा कि आज हमें स्वामी विवेकानंद, सावित्रीबाई फुले आदि के बताए रास्तों पर चलने की आवश्यकता है। नगर पंचायत अध्यक्ष ने बताया कि शिक्षा के साथ संस्कारों का

महत्व है। उन्होंने कहा कि गुरुजनों के अलावा बच्चों को संस्कारी बनाने में माता-पिता की एक अहम भूमिका है। इस मौके पर सुनील मिश्रा, सुभाष अग्रवाल, विनोद केशरवानी, मनोज सोनी, प्रवीण कुमार सिंह, शैलेंद्र मिश्रा, अनिल

गुप्ता, सुधीर सिंह, अर्चना जायसवाल, ज्योत्सना तिवारी, वंशिका गोस्वामी, वैष्णवी मिश्रा, नैसी जायसवाल, पूर्वी अग्रवाल, खुशबू गुप्ता, दीप्ति मिश्रा, खुशबू मिश्रा बच्चे, शिक्षक और अभिभावक मौजूद रहे।

इटहा देवीपुर प्रधान को मिला गणतंत्र दिवस परेड का न्यौता

संवाददाता, रामनगर (चित्रकूट)

अमृत विचार। मऊ ब्लॉक अंतर्गत ग्राम पंचायत इटहा देवीपुर की ग्राम प्रधान निर्मला देवी को नई दिल्ली में गणतंत्र दिवस परेड देखने के लिए न्यौता मिला है। उनके इस सम्मान से पूरे इलाके में खुशी का माहौल है।

बताया जाता है कि उनका यह चयन पंचायत स्तर पर किए गए उत्कृष्ट कार्य एवं सतत और जनकल्याणकारी विकास कार्यों के आधार पर किया गया है। महिलाओं की उन्नति और आत्मनिर्भरता को प्राथमिकता देते हुए विभिन्न योजनाओं को जमीनी स्तर पर लागू कराया है। इतना ही

नहीं उन्होंने गांव में वर्षों से चली आ रही जलभराव और कीचड़ की समस्या से निजात दिलाने के

लिए ब्लॉक से समन्वय बनाकर नाली निर्माण और खंडजा बनवाकर गांव को कीचड़ मुक्त बनाने में उल्लेखनीय काम किया है। निर्मला देवी ने कहा कि यह

सम्मान ग्रामवासियों के सहयोग और पंचायत टीम की सामूहिक मेहनत का परिणाम है। बहू ज्योति सिंह ने इस कार्य में मेरा बहुत सहयोग किया और नए नए विचारों से मुझे अवगत कराती रही है। उन्होंने संकल्प लिया कि भविष्य में भी वह ग्राम पंचायत के सर्वांगीण विकास के लिए पूरी निष्ठा से काम करती रहेंगी।

सीओ के नेतृत्व में चला सघन चेंकिंग अभियान

मऊ (चित्रकूट)। सीओ मऊ फहद अली के नेतृत्व में सोमवार को सघन वाहन चेंकिंग अभियान चलाया गया। इस दौरान नियमों का उल्लंघन करने पर कई वाहनों का वालान किया गया। सीओ ने नियम पालन करने वाले वाहनचालकों की सराहना की। सीओ ने आमजन को हेलमेट, सीट बेल्ट, वैध कागजात और सुरक्षित ड्राइविंग के महत्व के बारे में समझाया। उन्होंने कहा कि चेंकिंग का उद्देश्य केवल कार्रवाई नहीं, बल्कि लोगों को जागरूक कर सड़क दुर्घटनाओं में कमी लाना है। अभियान के दौरान ब्रेथ एनालाइजर से चालकों की जांच भी की गई। सीओ फहद अली की सखी के साथ-साथ उनकी संवादात्मक शैली की लोगों ने सराहना की। इस दौरान थाना प्रभारी दुर्गाविजय सिंह, कस्बा इंचार्ज बीपन सिंह आदि मौजूद रहे।



ब्रेथ एनालाइजर से जांच करते सीओ फहद अली।

अमृत विचार

क्लासीफाइड

विज्ञापन हेतु अमृत विचार कार्यालय में सम्पर्क करें

वर्गीकृत विज्ञापन हेतु

अमृत विचार अखबार क कार्यालय में सम्पर्क करें

सूचना
मेरा नाम खुशबू पुत्री शिवनाथ है। इंडियन बैंक की ठठिया शाखा में खाता संख्या 50466726890 में लगे आधार संख्या 683031387409 में मेरा नाम शोभा देवी लिखा है जो कि गलत है। सही नाम खुशबू है। इसी नाम से जाना व पहचाना जाए।-**खुशबू पुत्री शिवनाथ,मझपुरा, चंदोली, भुन्ना, तहसील व जनपद-कन्नौज , 209734**

सूचना
मेरा इन्दर सिंह नाम गलत है। DOB 19-07-1978 गलत है। सही नाम रावेन्द्र सिंह कुशवाहा पुत्र कालीचरण है। DoB 01-07-1984 सही है। —**रावेन्द्र सिंह कुशवाहा, ए. 59 बापू पार्क, कोटला मुबारकपुर, लोधी रोड, मध्य दिल्ली, 110003**

सूचना
मैंने अपना नाम MOHAMMAD ASIF KHAN से बदल कर MO ASIF KHAN रख लिया है। अब मुझे इसी नाम से जाना व पहचाना जाए। S/O: MOHAMMAD SHABBIR KHAN R/O:157 SHAH JI KA PURA CHAK BABURA ALIMABAD NAINI PRAYAGRAJ UTTAR PRADESH -211008

सूचना
मैंने अपना नाम BABLU से बदलकर BABLU ALI रख लिया अब इसी नाम से जाना व पहचाना जाये। S/O- MUSLIM ADD-PIPIRAHWA JOGA GAON, P O- SHANKARPUR DIST- SHRAWASTI-271840 (U.P)

सूचना
पहले मेरा नाम Indra Jeet Singh Rathour था अब मैंने बदलकर अपना नाम Indrajeet Singh रख लिया है भविष्य में मुझे इसी नाम से जाना व पहचाना जाए। S/O Vinay Singh Rathor, R/O Shivaji Colony Nekpur Kala, Farrukhabad, Uttar pradesh -209625

सूचना
सूचित हो कि मेरी पुत्री का नाम ऐश्विनी है जो कि गलत है। उसका सही नाम ऐश्विनी सिंघिया पुत्री आलोक कुमार सिंघिया पुत्र कृष्ण मुरारी नि0-मो0 अशराफ टोला, बैनौगंज, परगना व तह0 सण्डीला, जिला- हरचौई, उ0प्र0-241304 है। अब से मेरे पुत्री को ऐश्विनी सिंघिया के नाम से जाना व पहचाना जाये।

सूचना
सूचित हो कि पहले मेरा नाम MOHAMMAD IQBAL था अब बदलकर MOHAMMAD IQBAL IDRISI रख लिया है अब मुझे MOHAMMAD IQBAL IDRISI के नाम से जाना व पहचाना जाये। S/O-ABDUL MAZID ADD- PARIYANVA GAYASPUR DIST- PRATAPGARH-229408 (U.P.)

सूचना
मैंने अपना नाम FAHMIDA BANO से बदलकर FAIHMIDA BANO ANSARI रख लिया अब इसी नाम से जाना व पहचाना जाये। C/O- MOHD SIKANDAR ANSARI ADD-64A, KURSI ROAD, THANA GUDAMBA, PHOOL BAGH COLONY, GUDAMBA, DIST-LUCKNOW-226026 (U.P.)

अमृत विचार

मंगलवार, 13 जनवरी 2026

उद्यम सृजक प्रदेश

उत्तर प्रदेश को आत्मनिर्भर और उद्यमशील राज्य बनाने के लिए मुख्यमंत्री योगी आदित्यनाथ द्वारा आगामी पांच वर्षों में 15 लाख नए उद्यम स्थापित करने की योजना प्रदेश की आर्थिक संरचना को जमीनी स्तर पर बदलने का महत्वाकांक्षी प्रयास है। यदि यह योजना कागज से निकलकर धरातल पर उतरी, तो उत्तर प्रदेश की पहचान केवल श्रम-आपूर्तिकर्ता राज्य की नहीं, बल्कि उद्यम सृजक प्रदेश की बन जाएगी। ग्रामीण क्षेत्रों में बड़े पैमाने पर स्वरोजगार को बढ़ावा देने और एक करोड़ ग्रामीण उद्यमी तैयार करने की रणनीति, आत्मनिर्भर भारत की अवधारणा को गांवों तक ले जाती है। ऐसे प्रदेश की जिसकी बड़ी आबादी कृषि आधारित अस्थिर और सीमित आय पर निर्भर हो, उद्यमिता को आजीविका का विकल्प बनाना, ग्रामीणों को स्वावलंबी बनाने की दिशा में निर्णायक कदम हो सकता है। प्रत्येक स्वयं सहायता समूह से कम से कम एक को उद्यम हेतु प्रोत्साहन और उन्हें राष्ट्रीय ग्रामीण आजीविका मिशन से सीधे जोड़ने का प्रयास अत्यंत दूरदर्शी है।

ग्रामीण उद्यमिता का यह मॉडल पलायन रोकने, स्थानीय रोजगार बढ़ाने और समावेशी विकास को गति देने में निर्णायक भूमिका निभाएगा। 5 लाख ग्रामीण महिलाओं को उद्यमिता से जोड़ने का लक्ष्य महिला सशक्तिकरण की दिशा में क्रांतिकारी कदम है। इसका उनके आय, निर्णय-क्षमता और सामाजिक सम्मान, तीनों स्तरों पर इसका प्रभाव पड़ेगा। “आत्मनिर्भर गांव, सशक्त महिलाएं” का सपना तभी साकार होगा, जब महिलाओं के उद्यमों को बाजार, वित्त और तकनीक, तीनों का भरोसेमंद सहारा मिले। योजना में कृषि आधारित आजीविका के साथ-साथ गैर-कृषि क्षेत्रों जैसे खाद्य प्रसंस्करण, हस्तशिल्प, डेयरी, सिलाई-कढ़ाई, स्थानीय उत्पादों की पैकेजिंग और मार्केटिंग को भी शामिल करने से गांवों में आय के स्थायी स्रोत विकसित होंगे और कृषि पर निर्भरता का दबाव घटेगा। हालांकि कुछ अहम पहलों की प्रगति पर सवाल भी हैं। ‘गांव की गाय, गांव की तरक्की’ के तहत और पतंजलि योगपीठ के साथ समझौते के साथ निराश्रित गांवों से पंचगव्य, उनके गोबर से बायोप्लास्टिक, बायोगैस, कम्पोस्ट, नैनो सेल्यूलोज, स्किन केयर, वाहन ईंधन जैसे कई उत्पादों के लक्ष्य तय हुए, ताकि रोजगार बड़े और ग्रामीणों की आर्थिक समृद्धि भी पर इसकी जमीनी उपलब्धियां बेहद सीमित दिखती हैं। पंचगव्य और प्राकृतिक खेती की योजनाएं घोषित हुईं, लेकिन अयोध्या, गोरखपुर, वाराणसी जैसे केंद्रों पर अपेक्षित गति नहीं दिखी। इसी तरह, चार गाय, मनरोरा के तहत टीनशेड और बायोगैस संयंत्र देने के वादे अभी व्यापक असर नहीं दिखा पाए हैं। तकरीबन हर तीसरे महीने ग्रामीण उद्यमिता से संबंधित घोषित होने वाली योजनाएं बेशक संभावनाओं से भरी हैं, परंतु इनके परिणामों का निर्यातित मूल्यांकन जरूरी है। घोषणाओं के साथ उनकी समयबद्ध समीक्षा, पारदर्शी डेटा और सुधारात्मक प्रयास भी आवश्यक हैं। पिछले कुछ वर्षों में ग्रामीण उद्यमिता और रोजगार की तस्वीर बदली है, क्रियान्वयन, मूल्यांकन और जवाबदेही अगर प्राथमिकता बन जाए, वित्त, कौशल, बाजार और निगरानी पर एकसाथ काम हो तो बेशक सूबे के गांव मजबूत होंगे और साथ ही प्रदेश और देश भी। यह सब हो सका तो 2047 तक निस्संदेह विकसित उत्तर प्रदेश, उत्तम प्रदेश का सपना साकार हो जाएगा।

प्रसंगवश

लोहड़ी: ऋतु परिवर्तन का लोक उत्सव

उत्तर भारत में मनाया जाने वाला लोहड़ी ही एक ऐसा लोकपर्व है, जो सदियों की विदाई और वसंत के स्वागत का प्रतीक बनकर सामने आता है। यह पर्व केवल मौसम के बदलने की सूचना नहीं देता, बल्कि जीवन-दृष्टि के बदलते अध्याय की घोषणा करता है, जहां ठिठुरन के बाद ऊष्मा, अंधकार के बाद प्रकाश और ठहराव के बाद नई ऊर्जा का आगमन होता है। लोहड़ी का उत्सव प्रकृति के उस चक्र का उत्सव है, जिसमें हर ठहराव के बाद गति और हर कठिनाई के बाद संभावना जन्म लेती है। यही कारण है कि लोकसमाज ने इसे केवल एक दिन का उत्सव नहीं, बल्कि सामूहिक भावबोध का पर्व बनाया। लोहड़ी का मूल कृषि जीवन से गहराई से जुड़ा हुआ है। उत्तर भारत का किसान रबी को फसलों की बुवाई के बाद जब खेतों में हरियाली देखता है, तब उसके भीतर आशा का संचार होता है। गेहूँ, सरसों और पत्ते की लहलहाती फसलें आने वाले समय की समृद्धि का संकेत देती हैं। लोहड़ी उसी आशा का उत्सव है। यह पर्व किसान की



डॉ. प्रियंका सौरभ
लेखिका

लोहड़ी की परंपरा में लोककथाओं और लोकगीतों की विशेष भूमिका है। दुल्ला भट्टी की कथा लोहड़ी को केवल मौसमी पर्व नहीं रहने देती, बल्कि सामाजिक चेतना का प्रतीक बना देती है। दुल्ला भट्टी का चरित्र अन्याय के विरुद्ध खड़े होने, कमजोर की रक्षा करने और स्त्री-सम्मान के मूल्यों को रक्षाांकित करता है। यह लोकगाथा बताती है कि लोकसंस्कृति केवल मनोरंजन नहीं, बल्कि नैतिक शिक्षा का भी माध्यम है। गांव-समाज में लोहड़ी का उत्सव सामूहिकता का पाठ पढ़ाता है। अमीर-गरीब, छोटे-बड़े, स्त्री-पुरुष सब आग के चारों ओर समान रूप से खड़े होते हैं। यह बराबरी का वह क्षण है, जहां सामाजिक भेदभाव कुछ समय के लिए पिघल जाते हैं। लोकगीतों में सामूहिक स्वर होता है, नायक अकेला नहीं होता, पूरा समाज उसका सहभागी बनता है। लोहड़ी बच्चों के लिए भी एक संस्कारात्मक अवसर होती है। जब बच्चे बुजुर्गों से लोकगीत सुनते हैं, कथाएं जानते हैं और परंपराओं में भाग लेते हैं, तब वे केवल उत्सव नहीं मनाते, बल्कि अपनी जड़ों से जुड़ते हैं। यही लोकपरंपराओं की सबसे बड़ी ताकत है, वे पीढ़ियों के बीच संवाद कायम रखती हैं, लेकिन समय के साथ-साथ पर्वों का स्वरूप भी बदला है। शहरीकरण, उपभोक्तावाद और दिखावे की संस्कृति ने लोकपर्वों को भी प्रभावित किया है। आज कई जगह लोहड़ी सामूहिक सहभागिता की बजाय व्यक्तिगत प्रदर्शन बनती जा रही है। पारंपरिक लोकगीतों की जगह तेज संगीत, सादगी की जगह दिखावा और प्रकृति-सम्मत उत्सव की जगह अनावश्यक खर्च दिखाई देता है। इससे पर्व का मूल भाव कहीं-न-कहीं कमजोर पड़ता है। यह परिवर्तन अपने आप में बुरा नहीं है, लेकिन समस्या तब होती है जब अर्थ खो जाता है। यदि पर्व केवल फोटो, वीडियो और सोशल मीडिया की सामग्री बनकर रह जाए, तो वह लोकसंस्कृति नहीं रह पाता। लोकपर्वों की आत्मा सहभागिता, सादगी और सामूहिक स्मृति में बसती है, न कि बाजार में बिकने वाली सजावट में। आज आवश्यकता है कि लोहड़ी जैसे पर्वों को पर्यावरण-संवेदनशीलता और सामाजिक समावेशन के साथ मनाया जाए। बढ़ते प्रदूषण और संसाधनों की कमी के दौर में यह जरूरी है कि हम अनावश्यक जलावन, प्लास्टिक और शोर से बचें। लोकपर्वों की सादगी ही उनकी सबसे बड़ी सुंदरता है।



ऐसी जगह से तुरंत दूरी बना लें, जहां पर आपका कोई सम्मान न हो और जहां आप कोई ज्ञान अर्जित न कर सकें।

–आचार्य चाणक्य

तेल के खेल में ‘जल जंग’ को बेताब अमेरिका



अनिल त्रिगुणायत
लखनऊ

तुनकमिजाज, अविश्वसनीय और विश्वासघाती 79 वर्षीय डोनाल्ड जान ट्रंप समूचे पश्चिमी गोलाद्ध पर अमेरिका के आधिपत्य को लेकर बेताब हैं। 20 जनवरी, 2025 को राष्ट्रपति पद की शपथ के दौरान ही उसने स्पष्ट कर दिया था कि विश्व में सिर्फ अमेरिका की ही “चौधराहट” रहेगी। तेल के खेल से शुरू हुई “जल जंग” को विस्तार देते हुए वह अब पश्चिमी गोलाद्ध के देशों पर पूर्ण आधिपत्य के अलावा पूर्वी गोलाद्ध के समुद्र तटीय देशों के निकट नौसैन्य स्टेशन स्थापित कर अफ्रीका, एशिया तथा आस्ट्रेलिया महाद्वीप के देशों में निर्णायक भूमिका निभाना चाहता है।

ट्रंप की राष्ट्रीय सुरक्षा रणनीतिक टीम (एनएसएस) इसी लक्ष्य प्राप्ति को टिकल भी पड़ी है। दुनिया में आठ लड़ाइयां खत्म करवाने का दावा करने वाले ट्रंप ने दक्षिणी अमेरिकी महाद्वीप के तेल संपन्न राष्ट्र वेनेजुएला पर कब्जा कर यह बता दिया है कि वैश्विक संगठनों को वह अपने ठेंगे पर रख रहा है। वेनेजुएला में अमेरिकी हस्तक्षेप एक शुरुआत भर है। अमेरिका अपने दक्षिणी भाग के देशों यानी मैक्सिको, कोलंबिया, इक्वाडोर व क्यूबा पर भी नज़र गड़ाए हैं। आगामी दिनों में अमेरिका प्राकृतिक संपदा संपन्न ग्रीनलैंड को भी अपने कब्जे में लेने को कह रहा है। इसके लिए रूस व चीन को कठपेरे में खड़ा करते हुए, उन पर मिथ्या आरोप तो लगा ही रहा, अपनी बिसात भी बिछा रहा है।

ग्रीनलैंड पर आधिपत्य के बाद अमेरिका बैफिन व हडसन की खाड़ी तथा लैब्राडोर व बैरेंट्स सागर पर नियंत्रण कर लेगा। अपने समकक्ष रूस को यूक्रेन के साथ युद्ध में फंसाकर अमेरिका पूर्वी गोलाद्ध के देशों में भी दखल दे रहा है। शत्रु देशों अर्थात रूस, चीन, उत्तर कोरिया व ईरान से उसे अब भय ही नहीं। अन्यथा कैरबियन सागर में कच्चे तेल से लदे रूस के बड़े जहाज को भी वह कब्जे में क्यों व कैसे ले लेता? भारत पर नकेल कसने की लगातार जुगत करने



यूपी बजट: आत्मनिर्भर भारत की टोस नींव

उत्तर प्रदेश भारत का सबसे अधिक आबादी वाला राज्य है और आज यह देश की अर्थव्यवस्था को आगे बढ़ाने में बहुत बड़ी भूमिका निभा रहा है। हालिया उत्तर प्रदेश बजट 2025–26, जिसे आमतौर पर “यूपी बजट 2026” कहा जा रहा है, केवल राज्य का बजट नहीं है, बल्कि पूरे भारत की आर्थिक दिशा तय करने वाला बजट माना जा रहा है।

इस बजट का कुल आकार लगभग 8.08 लाख करोड़ पड़ा गया है, जो पिछले साल से करीब 10 प्रतिशत ज्यादा है। इसका मतलब साफ है कि सरकार विकास पर पहले से ज्यादा पैसा खर्च करने जा रही है और भविष्य को मजबूत बनाने की तैयारी में है। इस बजट में लगभग 2.25 लाख करोड़ रुपये इंफ्रास्ट्रक्चर और विकास कार्यों पर खर्च किए जाएंगे, जैसे सड़कें, पुल, एक्सप्रेसवे, रेलवे कनेक्टिविटी, औद्योगिक पार्क, बिजली और पानी की परियोजनाएं। इन योजनाओं से गांवों और शहरों दोनों को फायदा मिलेगा। बेहतर सड़कें और ट्रांसपोर्ट व्यवस्था उद्योगों के लिए लागत कम करेगी और आम लोगों के लिए सफर आसान बनाएगी। बिजली और पानी की बेहतर व्यवस्था से उद्योगों का उत्पादन बढ़ेगा और किसानों को भी राहत मिलेगी।

सरकार का लक्ष्य है कि उत्तर प्रदेश का GSDP लगभग 30.8 लाख करोड़ तक पहुंचे, यानी राज्य की अर्थव्यवस्था करीब 12 प्रतिशत की दर से बढ़े। अभी यूपी का भारत की कुल GDP में योगदान लगभग 8 प्रतिशत है, जो आने वाले समय में 9 से 10 प्रतिशत तक पहुंच सकता है। इसका सीधा अर्थ है कि भारत की आर्थिक ग्रोथ में यूपी की हिस्सेदारी लगातार बढ़ने वाली है। जब यूपी मजबूत होगा, तो भारत अपने आप मजबूत होगा। इस बजट से सबसे बड़ा फायदा इंफ्रास्ट्रक्चर को होगा, जब सड़कें, एक्सप्रेसवे और रेलवे नेटवर्क बेहतर होते



वाला अमेरिका अब अपनी साम्राज्यवादी नीति पर चल पड़ा है। विश्व के सर्वाधिक तेल भंडार (करीब 303 बिलियन बैरल) वाले ओपेक देश वेनेजुएला पर कब्जा व राष्ट्रपति निकोलस मादुरो व उनकी पत्नी को ‘ऑपरेशन एक्सोल्यूट रिजॉक्ट’ के जरिए अगवा कर लेने के बाद अमेरिका ने अपनी शक्ति का परिचय दे ही दिया है। साथ ही विश्व के अन्य संपदा संपन्न देशों को भी सकलें में ला दिया है।

जान लें, वर्ष 1823 में तत्कालीन अमेरिकी राष्ट्रपति जेम्स मूनरो ने मूनरो सिद्धांत घोषित किया था, जो पश्चिमी गोलार्ध के देशों में यूरोपीय देशों के हस्तक्षेप से मुक्त रखने की नीति पर आधारित था। उसी परिप्रेक्ष्य में ट्रंप ने एक अपना ‘डॉनरो सिद्धांत’ बना पश्चिमी गोलार्ध को हथियाने की नींव रख दी है। शक्ति मदांश ट्रंप “सबै भूमि गोपाल की” राह पर जाता दिख रहा है। साम्राज्यवादी नीति के तहत अमेरिका ने छह प्रमुख रणनीति बनाई है। आर्कटिक में ग्रीनलैंड पर कब्जा कर रूस व चीन को रोकना, वेनेजुएला के बाद कैरबियन सागर के देशों यानी क्यूबा, कोलंबिया व मेक्सिको पर कब्जा कर दक्षिण अमेरिकी महाद्वीप पर पूर्ण प्रभुत्व, अटलांटिक या अंध महासागर के देश ब्राजील पर नियंत्रण कर ब्रिक्स को तोड़ देना। इसके अलावा रेड यानी लाल सागर में यमन को लेने के बाद स्वेज कैनाल पर कब्जा कर लेना, फारस की खाड़ी में ईरान को नियंत्रित करने के बाद विश्व में अमेरिका विश्व का चौधरी अनायास ही नहीं बनना चाहता है। इसके लिए उसने वर्षों प्लानिंग की है, अकूत धन भी खर्च किए हैं। सभी महाद्वीपों के कई देशों में अपना सैन्य अड्डा बनाना और बचाए रखना अमेरिकी कुटनीति की दूरदर्शिता का ही हिस्सा है।

कई देशों में सैन्य अड्डों पर नजर डालें, तो अमेरिका ने प्रशांत महासागर के देशों पापुआ न्यू गिनी व फिजी में अपने नौ सैन्य अड्डे बना रखे हैं। प्रशांत महासागर में ही स्थित गुआम के अधिकांश भाग में अमेरिका ने बड़ा नेवल बेस बना रखा है, जहां उसके बड़े और उन बेटों पर अत्याधुनिक फाइटर प्लेन के साथ वायु सैनिक रहते हैं। क्यूबा के उत्तर में अपने गुआंतामाओ नौसैन्य अड्डे से ही अमेरिका ने वेनेजुएला पर कब्जा किया था। अमेरिकी नौसेना के पांचवें बड़े का मुख्यालय अल उदैद एयर बेस बहरीन में है। मध्य-पूर्व एशिया में अमेरिका का सबसे बड़ा सैन्य अड्डा है। यहां 15,000 से ज्यादा अमेरिकी सैनिक हैं।

इराक में अल असद व अल हरिर एअर बेस से अमेरिका अपनी सैन्य गतिविधियां संचालित करता है। कतर में अली अल-सलेम एअर बेस है। बांग्लादेश और म्यांमार के तटीय इलाकों में भी अमेरिकी नौसैन्यकर्मों तैनात हैं। अमेरिकी सैन्यकर्मियों की संख्या जापान के तटीय भागों में भी कम नहीं है। यहां के होंशू, क्यूशू व ओकिनावा क्षेत्र में करीब 65,000 अमेरिकी सैन्यकर्मों हैं। दक्षिण कोरिया के समुद्र तटीय क्षेत्रों में करीब 34,000 अमेरिकी सैन्यकर्मों तैनात हैं, जो अपने नेवल बेस पर चौकन्ने रहते हैं। अमेरिका का सबसे बड़ा सैन्य अड्डा कैंप हम्फ्रीज दक्षिण कोरिया में ही है। ऑस्ट्रेलिया के डाविन क्षेत्र में करीब 3000 अमेरिकी पनडुब्बियां तैनात हैं। परमाणु पनडुब्बियों के लिए यहां सुरक्षित बेस भी है। वेनेजुएला पर कब्जे व ग्रीनलैंड को हथियाने की सोच वाले अमेरिका को काबू में करने के लिए रूस, चीन, ईरान व दक्षिण अफ्रीका के नौ सैनिक केपटाउन में संयुक्ताभ्यास कर रहे हैं। ब्रिक्स प्लस के ये देश उत्तर कोरिया को मिलाकर अमेरिका की दादागिरी खत्म करने को गंभीर दिख रहे हैं। अब समय ही बताएगा कि अमेरिका के अश्वमेध यज्ञ का थोड़ा कौन व कैसे पकड़ता है।

वैचारिकी

सोशल फोरम

दमनकारी नीति का विरोध

अमेरिका में ट्रंप की नीतियों के खिलाफ विरोध प्रदर्शन कर रहे प्रदर्शनकारियों के विरुद्ध वहां की सरकार ने दमनकारी कार्यवाही शुरु कर दिया है। प्रदर्शन कर रहे लोगों के साथ मारपीट और उनकी धरपकड़ होने लगी है। इस कार्य को अंजाम देने के लिए पुलिस के साथ, आईसीई (ICE) एंजेंट सादे कपड़ों में सड़कों पर उतर आए हैं। जहां पुलिस गोली चला रही है, वहीं आईसीई एंजेंट सार्वजनिक स्थानों जैसे कोर्ट, हॉस्पिटल, स्कूल जैसी जगहों पर उन लोगों को, जो ईरान, वेनेजुएला पर अमेरिका की कार्यवाही को लेकर चर्चा करते नजर आ रहे हैं, पकड़-पकड़ कर दूर दराज स्थित डिटेशन सेंटर पर ले जाकर



विजय सिंह
रुपुर, उत्तराखंड

नजरबंद कर दे रहे हैं। सिर्फ इतना ही नहीं, लोगों को घरों से उठाकर भी डिटेशन सेंटर में डाला जा रहा है। घर वालों को यह भी नहीं मालूम चलता कि उनका आदमी कहां गया, जिंदा है भी या मार दिया गया। अफरा-तफरी की माहौल में लोगों का आक्रोश दिन-प्रतिदिन बढ़ता जा रहा है। कल अमेरिका के 580 जगहों पर अद्भुत प्रदर्शन देखने को मिला। बताया जा रहा है कि इससे पहले अमेरिका के इतिहास में ऐसा उग्र प्रदर्शन पहले कभी भी नहीं देखा गया था। शांतिपूर्ण विरोध प्रदर्शन

अब झड़पों का रूप अख्तियार कर चुकी है। ऐसी खबरें भी आ रही हैं कि सरकार की दमनकारी नीतियों से डरने के बजाए और भी व्यापक विरोध प्रदर्शन की रूपरेखा हजारों स्थान पर बनाई जा रही हैं। दरअसल शांतिपूर्ण विरोध प्रदर्शन के उग्र हो जाने के पीछे जो कारण सामने आया है, वह यह कि अभी 7 जनवरी के दिन मिनियापोलिस में एक 37 वर्षीय महिला रेनी निकाले गुड को, जो घटना के समय कार चला रही थी, उसको घेरकर आईसीई के अधिकारियों द्वारा गोली मारकर हत्या कर दी गई थी। हत्या की घटना का वीडियो तेजी से वायरल किया जा रहा है, जिसमें साफ दिख रहा है कि उक्त महिला ऐसा कोई भी कार्य नहीं कर रही थी, जैसा आईसीई के अधिकारी और वहां के उपराष्ट्रपति विरोधाभाषी बयान देकर जनता को गुमराह करने के प्रयास में लगे हुए हैं। उक्त महिला छह साल के बच्चे की मां थी। इतिहास गवाह है कि कालांतर में भी अमेरिका की सरकार की नीतियां, आम जनता के हितों से कहीं ज्यादा, उद्योगपतियों के हितों का ख्याल रखने वाली ही बनाई जाती रही हैं। आज तो अमेरिका की गद्दी पर बैठा राष्ट्रपति स्वयं ही एक बड़ा व्यापारी है। अतः उसकी नीतियों को लेकर कोई भी आश्चर्य नहीं होना चाहिए। हां, हमारे यहां के मुख्य धारा की न्यूज चैनल वाले टीवी पर, अमेरिका की इन खबरों को लेकर कोई न्यूज या कार्यक्रम नहीं देखकर, जरूर आश्चर्य होता है।

–**फसलुक वॉल से**



सामयिकी

हरियाणा सरकार की इको वन बनाने की अनूटी पहल

हरियाणा सरकार ने वायु प्रदूषण और पर्यावरणीय संकट से निपटने के लिए एक दूरदर्शी और महत्वपूर्ण कदम उठाते हुए “इको वन” नामक परियोजना की शुरुआत की है। इस पहल का मुख्य उद्देश्य राज्य में मौजूद अनुपयोगी और खाली पड़ी भूमि को प्रयोग में लाकर मिनी फॉरेस्ट में बदलना है। परियोजना का मकसद न केवल हरियाली बढ़ाना है, बल्कि लोगों को प्रकृति के करीब लाना भी है। सरकार का मानना ​​है कि जब लोग हरी-भरी जगहों से घिरे होंगे, तो उनका पर्यावरणीय जुड़ाव बढ़ेगा और वे स्वच्छ व स्वस्थ जीवनशैली की ओर प्रेरित होंगे। आज एनसीआर में वायु प्रदूषण का संकट लगातार बढ़ रहा है। जहरीली दवा बच्चों, बुजुर्गों और पहले से बीमार लोगों के लिए गंभीर खतरा बन चुकी है। शोध बताते हैं कि वायु प्रदूषण के कारण सालाना लाखों लोगों की असमय मृत्यु होती है। और कई अन्य लोक जगहों पर खसरोन, दमा, एलर्जी और हृदय संबंधी बीमारियों का शिकार बनते हैं, लेकिन आने वाले दिनों में इको वन परियोजना से कुछ हद तक प्रदूषण संबंधित समस्याओं से निपटने में आसानी होगी। संयुक्त राष्ट्र पर्यावरण कार्यक्रम (यूएनईपी) की रिपोर्ट ‘वैश्विक पर्यावरण आउटलुक-7 (GEO-7)’ में चेतावनी दी गई है कि प्रदूषण अब केवल पर्यावरण की समस्या नहीं रह गया है, बल्कि यह मानव स्वास्थ्य, जलवायु

परिवर्तन और पारिस्थितिक तंत्र के लिए एक गंभीर वैश्विक खतरा बन चुका है। रिपोर्ट के अनुसार, वायु प्रदूषण के कारण हर वर्ष लाखों लोगों की असमय मृत्यु तो रही है, जिनमें बड़ी संख्या निम्न और मध्यम आय वाले देशों की है। बढ़ती गर्मी, जंगलों में लगने वाली आग और ग्रीनहाउस गैसों के लगातार बढ़ते उत्सर्जन ने इस संकट को और गंभीर बना दिया है। इसी गंभीर स्थिति को देखते हुए, हरियाणा सरकार ने इको वन परियोजना के माध्यम से पर्यावरणीय संतुलन स्थापित करने और वायु गुणवत्ता सुधारने की दिशा में कदम बढ़ाया है। प्रारंभिक चरण में परियोजना की शुरुआत फरीदाबाद से की गई है, जहां अनुपयोगी भूमि को मिनी फॉरेस्ट के रूप में विकसित किया जा रहा है। मिनी फॉरेस्ट केवल पेड़ लगाने तक सीमित नहीं हैं, वे कार्बन अवशोषण, मिट्टी की उर्वरता सुधारने, भूजल स्तर बढ़ाने और जैव विविधता को बढ़ावा देने में भी मदद करते हैं।

फिलहाल फरीदाबाद में शुरूआती चरण में 12 इको वन विकसित किए गए हैं। इन सभी में स्थानीय और मौसमी पौधों की कई प्रजातियां लगाई गई हैं, जिससे न केवल पर्यावरणीय संतुलन मजबूत होगा, बल्कि आसपास के इलाकों में प्राकृतिक छांव और हरियाली भी बढ़ेगी। आने वाले समय में अकेले फरीदाबाद में ही 500 से अधिक इको वन विकसित करने पर विचार किया जा रहा है। साथ ही, फरीदाबाद की तरह पूरे हरियाणा में भी अनुपयोगी भूमि को इको वन में बदलने की योजना बनाई जा रही है, जिससे राज्यभर में हरे-भरे मिनी फॉरेस्ट स्थापित होंगे व प्रदूषण कम करने में मदद मिलेगी। हरी-भरी जगहें मानसिक स्वास्थ्य को बेहतर कर, तनाव कम करती हैं और लोगों को प्राकृतिक जीवनशैली अपनाने के लिए प्रेरित करती हैं। इसके अलावा, यह परियोजना पर्यावरणीय शिक्षा का भी माध्यम बन सकती है, जिससे लोग प्रदूषण, हरियाली और सतत विकास के महत्व को समझ सकें। हरियाणा की यह पहल आने वाले वर्षों में पर्यावरणीय संतुलन बनाने, प्रदूषण को कम करने और लोगों को स्वच्छ जीवन प्रदान करने में अहम भूमिका निभा सकती है। यदि इसे निरंतरता और बड़े पैमाने पर लागू किया गया, तो राज्य न केवल एनसीआर में हरित क्षेत्र बढ़ाने में सफल होगा, बल्कि अन्य राज्यों के लिए भी प्रेरणा बन सकता है।

बाजार	संसेक्स ↑	निफ्टी ↑
बंद हुआ	83,878.1	25,790.25
बढ़त	301.93	106.95
प्रतिशत में	0.36	0.42

	सोना 1,44,600 प्रति 10 ग्राम
	चांदी 2,65,000 प्रति किलो

अमृत विचार

कानपुर, मंगलवार, 13 जनवरी 2026

www.amritvichar.com

न्यूज ब्रीफ

कर संग्रह 18.38 लाख करोड़ रुपये

नई दिल्ली । चालू वित्त वर्ष में 11 जनवरी तक शुद्ध प्रत्यक्ष कर संग्रह 8.82 प्रतिशत बढ़कर 18.38 लाख करोड़ रुपये से अधिक हो गया है। आयकर विभाग ने सोमवार को यह जानकारी दी। विभाग ने कहा कि एक अप्रैल, 2025 से लेकर 11 जनवरी, 2026 के दौरान शुद्ध कॉरपोरेट कर संग्रह 8.63 लाख करोड़ रुपये से अधिक रहा जबकि गैर-कॉरपोरेट कर से 9.30 लाख करोड़ रुपये का संग्रह हुआ। आयकर विभाग के मुताबिक, इस अवधि में प्रतिभूति लेनदेन कर (एसटीटी) से संग्रह 44,867 करोड़ रुपये का रहा। इस दौरान कर रिफंड सालाना आधार पर 17 प्रतिशत घटकर 3.12 लाख करोड़ रुपये रह गया।

खुदरा मुद्रास्फीति 1.33 प्रतिशत पर

नई दिल्ली । सब्जी, अंडा और दाल समेत रसोई की आवश्यक वस्तुओं की कीमतों में वृद्धि के कारण बीते महीने दिसंबर में खुदरा मुद्रास्फीति बढ़कर तीन महीने के उच्च स्तर 1.33 प्रतिशत पर पहुंच गई। नवंबर में मुद्रास्फीति 0.71 प्रतिशत थी। इससे पहले पिछला उच्च स्तर सितंबर में 1.44 प्रतिशत दर्ज किया गया था। उपभोक्ता मूल्य सूचकांक (सीपीआई) पर आधारित खाद्य मुद्रास्फीति में लगातार सातवें महीने गिरावट रही और यह शुन्य से नीचे 2.71 प्रतिशत रही। नवंबर में यह शुन्य से नीचे 3.91 प्रतिशत थी।

टीसीएस का शुद्ध लाभ 14 प्रतिशत गिरा

मुंबई । देश की सबसे बड़ी सूचना प्रौद्योगिकी सेवा प्रदाता टाटा कंसल्टेंसी सर्विसेज (टीसीएस) का चालू वित्त वर्ष की तीसरी तिमाही में शुद्ध लाभ 13.91 प्रतिशत घटकर 10,657 करोड़ रुपये रहा। टाटा समूह की कंपनी ने सोमवार को अक्टूबर-दिसंबर, 2025 तिमाही के वित्तीय नतीजों की सूचना शेयर बाजार को दी। कंपनी ने एक साल पहले की समान तिमाही में 12,380 करोड़ रुपये का शुद्ध लाभ दर्ज किया था, जबकि जुलाई-सितंबर, 2025 तिमाही में लाभ 12,075 करोड़ रुपये रहा था। हालांकि, समीक्षाधीन तिमाही में कंपनी का परिचालन राजस्व 4.86 प्रतिशत बढ़कर 67,087 करोड़ रुपये हो गया, जो एक साल पहले की समान अवधि में 63,973 करोड़ रुपये था।

भारत-ईयू व्यापार समझौता जल्द

भारत और जर्मनी के बीच व्यापार और निवेश के नये अवसर खुलेगे: प्रधानमंत्री

गांधी नगर, एजेंसी

प्रधानमंत्री नरेंद्र मोदी ने भारत और जर्मनी के बीच उच्च तकनीक के क्षेत्र में परस्पर सहयोग के विस्तार का आह्वान करते हुए कहा कि भारत-यूरोपीय संघ मुक्त व्यापार समझौता जल्द होने वाला है और इससे दोनों देशों के बीच व्यापार, निवेश और सहयोग के नये रास्ते खुलने वाले हैं।

मोदी ने सोमवार को यहां दोनों देशों की चुनिंदा कंपनियों के मुख्य कार्यकारियों (सीईओ) की बैठक को संबोधित करते हुए जर्मनी की कंपनियों को विनिर्माण क्षेत्र में भारत के प्रतिभावान मानव संसाधन का पूरा लाभ उठाने का भी आग्रह किया। इस बैठक को भारत की दो दिन की यात्रा पर आये जर्मनी के चांसलर फ्रेडरिक मर्ज ने भी संबोधित किया। जर्मनी यूरोपीय संघ का एक प्रमुख सदस्य है और भारत तथा यूरोपीय संघ के बीच मुक्त व्यापार समझौते की बातचीत निर्णायक दौर में पहुंच गयी है। वाणिज्य एवं उद्योग मंत्री मंत्री पीयूष गोयल ने ईयू के



प्रधानमंत्री से मिलते जर्मनी के चांसलर फ्रेडरिक मर्ज।

● अमृत विचार

साथ व्यापार समझौते पर बातचीत को अंतिम रूप देने के सिलसिले में पिछले सप्ताह ब्रुसेल्स में दो दिन बितायें और महत्वपूर्ण बैठके कीं। इस वर्ष गणतंत्र दिवस के अवसर पर ईयू का शीर्ष नेतृत्व भारत के निमंत्रण पर राजधानी में होगा।

मोदी ने अपने संबोधन में कहा कि मैं जमीनी कंपनियों से आग्रह करता हूं कि वे भारत की प्रतिभाओं का पूरा उपयोग करें तथा कौशल, नवाचार तथा औद्योगिक पैमानों को और बढ़ाएं। उन्होंने कहा कि भारत निरंतर और व्यापक सुधारों के बल

पर आज आठ प्रतिशत से अधिक की गति से बढ़ रहा है और विश्व में वृद्धि और उम्मीद का एक प्रतीक बन गया है। देश में हर क्षेत्र में निजी निवेश को प्रोत्साहन दिया जा रहा है। मोदी कहा कि यूरोपीय संघ (ईयू) के साथ मुक्त व्यापार समझौता जल्द साकार होने वाला है। यह हमारे व्यापार, निवेश और साझेदारी के लिए नये रास्ते खोलने वाला है। उन्होंने कहा कि भारत सरकार कि इसका मतलब है कि हमारे रिश्ते में प्लेटिनम की तरह मजबूती और दीर्घकालिक सोच के साथ आगे

बजट सत्र में होंगी कुल 30 बैठक, 29 को आर्थिक सर्वेक्षण, बजट एक फरवरी को

नई दिल्ली, एजेंसी

संसद का बजट सत्र 28 जनवरी से शुरू होकर दो चरणों में दो अप्रैल तक चलेगा जिसमें कुल 30 बैठकें होंगी। राज्यसभा सचिवालय ने सोमवार को इस बारे में जानकारी देते हुए बताया कि राष्ट्रपति द्रौपदी मुर्मु ने 28 जनवरी से संसद का बजट सत्र बुलाया है।

सत्र के पहले दिन 28 फरवरी को श्रीमती मुर्मु संयुक्त सदन को संबोधित करेंगी, 29 जनवरी को आर्थिक सर्वेक्षण लोकसभा में रखा जायेगा और रविवार एक फरवरी को वित्त वर्ष 2026-27 का बजट पेश किया जाएगा।



आधिकारिक सूचना के अनुसार सत्र का पहला चरण 28 जनवरी से 13 फरवरी चलेगा जिसमें लोकसभा और राज्यसभा की 13-13 बैठकें होंगी। दूसरा चरण 17 बैठकें होंगी, और 26 मार्च को रामनवमी तथा 31 मार्च को महावीर जयंती का अवकाश होगा।

● राष्ट्रपति द्रौपदी मुर्मु ने 28 जनवरी से संसद का बजट सत्र बुलाया

30 जनवरी को शहीद दिवस के अवसर पर संसद की बैठक नहीं होगी। शनिवार 31 जनवरी को अवकाश रहेगा। वित्त मंत्री निर्मला सीतारमण रविवार 01 फरवरी को लोकसभा में वित्त वर्ष 2026-27 का बजट पेश करेंगी। दोनों सदनों की कार्यवाही 13 फरवरी को नौ मार्च तक के लिए स्थगित कर दी जायेगी। दूसरा चरण नौ मार्च से दो अप्रैल तक होगा। इस दौरान कुल 17 बैठकें होंगी, और 26 मार्च को रामनवमी तथा 31 मार्च को महावीर जयंती का अवकाश होगा।

राष्ट्रीय

राज्यपाल से मिले भाजपाई, नफरती भाषण संबंधी विधेयक को मंजूरी न देने का आग्रह

कर्नाटक में कानून-व्यवस्था के बिगड़ती स्थिति और सरकार पर पुलिस तंत्र के दुरुपयोग का लगाया आरोप

बेंगलुरु, एजेंसी

भाजपा नेताओं के एक प्रतिनिधिमंडल ने सोमवार को कर्नाटक के राज्यपाल थावरचंद गहलोत से मिलकर उनसे नफरती भाषण संबंधी विधेयक को मंजूरी न देने का अनुरोध किया और इसे दमनकारी, अभिव्यक्ति की स्वतंत्रता पर सीधा हमला बताया।

विधानमंडल के दोनों सदनों में विपक्ष के नेताओं आर. अशोक और चालवाड़ी नारायणस्वामी के नेतृत्व में प्रतिनिधिमंडल ने राज्यपाल को एक ज्ञापन भी सौंपा, जिसमें बल्लारी में झड़प की सीबीआई जांच की मांग की गई। भाजपा नेताओं की तरफ से राज्य में कानून-व्यवस्था के कथित तौर पर बिगड़ती स्थिति और पुलिस तंत्र के दुरुपयोग का आरोप लगाते हुए

● विधेयक को दमनकारी,अभिव्यक्ति की स्वतंत्रता पर हमला बताया

एक और प्रतिवेदन भी दिया गया है, जिसमें हुबली घटना को रेखांकित किया गया है, जहां पुलिस पर एक महिला भाजपा कार्यकर्ता के कपड़े उतारने का आरोप है। अशोक ने बताया कि हमने राज्यपाल से मुलाकात की और उन्हें बताया कि राज्य में कानून-व्यवस्था की स्थिति बिगड़ गई है और यह गुंडा राज्य बन गया है। कोई सवाल न होने के कारण कर्नाटक जंगल राज बन गया है। हमने राज्यपाल से कर्नाटक को गुंडा राज्य बनने से बचाने का घृणास्पद भाषण विधेयक पारित अनुरोध किया है। राज्यपाल से मुलाकात के बाद पत्रकारों से बात करते हुए उन्होंने कहा कि भाजपा ने उन्हें कर्नाटक घृणास्पद भाषण और घृणा अपराध (निवारण) विधेयक



कर्नाटक के राज्यपाल थावरचंद गहलोत।

को मंजूरी न देने का अनुरोध करते हुए एक याचिका सौंपी है।

विपक्ष के नेता ने आरोप लगाया कि मुख्यमंत्री सिद्धरमैया और विधानसभा अध्यक्ष यू.टी. खादर ने सदन में बिना किसी चर्चा के को गुंडा राज्य बनने से बचाने का घृणास्पद भाषण विधेयक पारित किया है। उन्होंने कहा कि यह विधेयक सत्ताधारी कांग्रेस की धूर्तता का ही एक दोहराव है, क्योंकि यह उस स्थिति के समान है जब पूर्व प्रधानमंत्री इंदिरा गांधी ने

आपातकाल लागू किया था। उन्होंने कहा, “हमने राज्यपाल को बताया है कि यदि विधेयक को मंजूरी दी जाती है, तो इससे मीडिया और विपक्षी दलों के सरकार का विरोध और आलोचना करने के अधिकार छिन जाएंगे, क्योंकि राज्य एक पुलिस राज्य में बदल जाएगा। ऐसे हालात में लोकतंत्र कायम नहीं रह सकता। लोक भवन (राज्यपाल निवास) ने शुक्रवार को एक बयान में कहा था कि हाल में हुए विधानसभा सत्र के दौरान पारित कर्नाटक घृणास्पद भाषण और घृणा अपराध (निवारण) विधेयक विचाराधीन है। इस विधेयक में घृणा अपराध के लिए एक वर्ष की कैद का प्रावधान है जिसे सात वर्ष की कैद तक बढ़ाया जा सकता है तथा 50,000 रुपये के जुर्माने का प्रस्ताव है। बार-बार अपराध करने पर

अधिकतम सात वर्ष की कैद और एक लाख रुपये का जुर्माना होगा। अशोक ने बल्लारी की घटना का जिक्र करते हुए कहा कि यह भाजपा विधायक जी. जनार्दन रेड्डी को निशाना बनाकर किया गया हमला था जिसमें कांग्रेस कार्यकर्ता की हत्या उसी के दल के लोगों ने कर दी। घटना की जांच दिशाहीन होती जा रही है। इस घटना के पीछे के लोगों को अब तक गिरफ्तार नहीं किया गया है और मामले को बंद करने के प्रयास जारी हैं। उन्होंने कहा कि तथ्यों के सामने आने के लिए सीबीआई जांच होनी चाहिए, क्योंकि पुलिस से न्याय की उम्मीद नहीं की जा सकती, जो सरकार के हाथों की कउपतुली बन चुकी है। उन्होंने यह भी कहा कि भाजपा 17 जनवरी को बल्लारी में एक बड़ा विरोध प्रदर्शन करेगी।

नोएडा में कार के नीचेमिला महोबा की युवती का शव

नोएडा, एजेंसी

ग्रेटर नोएडा के बीटा-2 सेक्टर में सोमवार को एक पार्क के पास खड़ी कार के नीचे से 27 वर्षीय एक महिला का शव बरामद किया गया। पुलिस ने बताया कि महिला काम पर जाने के लिए घर से निकली थी। पुलिस के अनुसार, महिला की पहचान दीपा के रूप में हुई है, जो उत्तर प्रदेश के महोबा जिले की निवासी थी। पुलिस ने बताया कि वह बीटा-2 में अपने छोटे भाई के साथ किराए के एक फ्लैट में रहती थी और नोएडा के सेक्टर 60 स्थित एक निजी कॉल सेंटर में काम करती थी। पुलिस के

अनुसार, दीपा रविवार को काम पर निकली थी लेकिन घर नहीं लौटी और रात भर उसका मोबाइल फोन बंद रहने पर उसके छोटे भाई ने पुलिस से संपर्क किया। पुलिस ने बताया कि सोमवार सुबह स्थानीय लोगों ने खड़ी गाड़ी के नीचे शव देखा और सूचना दी, जिसके बाद एक टीम मौके पर पहुंची और शव को पोस्टमार्टम के लिए भेज दिया। पुलिस ने बताया कि दीपा अपने माता-पिता के निधन के बाद अपने दो छोटे भाइयों की इकलौती सहारा थी। पुलिस के अनुसार, एक भाई छात्र है और ग्रेटर नोएडा में उसके साथ रहता था जबकि दूसरा युजपुर में काम करता है।

चुंबक योजना के प्रस्ताव को दिया जा रहा अंतिम रूप

नई दिल्ली। केंद्रीय मंत्री एच डी कुमारस्वामी ने सोमवार को कहा कि सरकार दुर्लभ खनिज स्थायी चुंबक के निर्माण को बढ़ावा देने वाली योजना के लिए अनुरोध प्रस्ताव (आरएफपी) को अंतिम रूप देने की प्रक्रिया में है।

उन्होंने घरेलू और अंतर्राष्ट्रीय कंपनियों से इस बोली प्रक्रिया में भाग लेने का आग्रह किया। भारी उद्योग और इस्पात मंत्री ने भारत और विदेश के विभिन्न औद्योगिक हितधारकों के साथ इस योजना पर एक परामर्श बैठक की अध्यक्षता की। मंत्री ने यह भी बताया कि मंत्रालय आरपीएफ को अंतिम रूप देने की प्रक्रिया में है।

इस योजना के लिए कुल वित्तीय परिव्यय 7,280 करोड़ रुपये है। इसमें स्थायी चुंबक (आरईपीएम) की बिक्री पर 6,450 करोड़ रुपये का बिक्री आधारित प्रोत्साहन और कुल 600 करोड़ टन प्रति वर्ष की विनिर्माण क्षमता स्थापित करने के लिए 750 करोड़ रुपये की पूंजीगत सब्सिडी शामिल है।

अगले वित्त वर्षमें आर्थिक वृद्धि दर 7% का अनुमान

नई दिल्ली, एजेंसी

●बीएमआई ने चालू वित्त वर्ष में ये दर 7.4 प्रतिशत रहने की संभावना बताई, पहले 7.2 प्रतिशत अनुमान था

संकेत हैं।

भारतीय अर्थव्यवस्था वित्त वर्ष 2024-25 में 6.5 प्रतिशत की दर से बढ़ी थी। बीएमआई ने 2025-26 के लिए सकल घरेलू उत्पाद (जीडीपी) के अनुमान को संशोधित करते हुए इसे 7.4 प्रतिशत कर दिया है, जो पहले 7.2 प्रतिशत अनुमानित था। वित्त वर्ष 2026-27 में जीडीपी के सात प्रतिशत की दर से बढ़ने के आसार हैं जो पहले अनुमानित 6.6 प्रतिशत से अधिक हैं। रिपोर्ट के अनुसार अक्टूबर-दिसंबर तिमाही की मजबूत नींव

गिरावट का सिलसिला टूटा संसेक्स 302 अंक चढ़ा

मुंबई, एजेंसी

पिछले पांच सत्रों में भारी गिरावट के बाद सोमवार को स्थानीय शेयर बाजार उतार-चढ़ाव भरे कारोबार में बढ़त के साथ बंद हुए। बीएसई संसेक्स में 302 अंक की तेजी रही जबकि एनएसई निफ्टी 107 अंक चढ़ गया। कारोबारियों ने कहा कि भारत-अमेरिका व्यापार समझौते को लेकर नई उम्मीद जगने और ऊर्जा, बैंकिंग एवं धातु शेयरों में निचले स्तरों पर खरीदारी आने से बाजार को सहारा मिला। हालांकि भू-राजनीतिक तनाव और विदेशी निवेशकों की लगातार बिकवाली ने तेजी को सीमित रखा।

बीएसई का 30 शेयरों पर आधारित मानक सूचकांक संसेक्स भारी उतार-चढ़ाव के बाद 301.93 अंक यानी 0.36 प्रतिशत चढ़कर 83,878.17 अंक पर बंद हुआ। सुबह के समय यह 715.17 अंक गिरकर 82,861.07 अंक तक फिसल गया था लेकिन बाद में यह संभला और बढ़त लेने में सफल रहा। एनएसई का 50 शेयरों वाला



पहले ही रखी जा चुकी है। इसमें कहा गया कि कि वित्त वर्ष 2025-26 की तीसरी तिमाही (अक्टूबर-दिसंबर) में अर्थव्यवस्था में सालाना आधार पर नौ प्रतिशत से अधिक की वृद्धि होगी। आधिकारिक अनुमानों के अनुसार, भारतीय अर्थव्यवस्था में पहली तिमाही (अप्रैल-जून) में 7.8 प्रतिशत और दूसरी तिमाही (जुलाई-सितंबर) में 8.2 प्रतिशत की मजबूत वृद्धि दर्ज की गई। बीएमआई ने कहा कि माल एवं सेवा

कर (जीएसटी) और व्यक्तिगत आयकर प्रणालियों में 2025 में किए गए सुधारों से परिवारों पर कर का बोझ कम हुआ है। भारतीय रिजर्व बैंक ने पिछले वर्ष अपनी नीतिगत ब्याज दर में कुल 1.25 प्रतिशत की कटौती की। अंततः, सरकार ने नए

श्रम संहिता लागू करने और स्थानीय बोमा कंपनियों में 100 प्रतिशत विदेशी स्वामित्व की अनुमति देने पर जोर दिया है। बीएमआई ने कहा कि हमारा मानना ​​है कि जोखिम संतुलित हैं और यह इस बात पर निर्भर करता है कि क्या भविष्य में भारत-अमेरिका के बीच कोई ऐसा व्यापार समझौता होता है जिससे अमेरिका को निर्यात किए जाने वाले उत्पादों पर शुल्क में उल्लेखनीय कमी आए।

अश्लील नृत्य कार्यक्रम के बाद एसडीएम को हटाया

गरियाबंद। छत्तीसगढ़ के गरियाबंद जिले के एक गांव में अश्लील नृत्य कार्यक्रम में कथित तौर पर शामिल होने के बाद एसडीएम को हटा दिया गया और तीन पुलिसकर्मियों को निलंबित कर दिया गया।

पुलिस ने सार्वजनिक स्थान पर अश्लीलता फैलाने के आरोप में आयोजन समिति के 14 सदस्यों को भी गिरफ्तार किया है। अधिकारियों ने बताया कि देवभोग थानाक्षेत्र को उरमाल गांव में पिछले सप्ताह हुए एक ऑर्केस्ट्रा कार्यक्रम के दौरान हुए अश्लील नृत्य का एक वीडियो रविवार को वायरल हो गया, जिसके बाद यह कार्रवाई की गई।

गरियाबंद के जिलाधिकारी भगवान सिंह उड़के ने संवाददाताओं को बताया कि इस मामले के सामने आने के बाद एसडीएम तुलसीदास मरकाम को उनके पद से हटा दिया गया और अतिरिक्त कलेक्टर की अध्यक्षता में जांच के आदेश दिए गए हैं। अधिकारी ने बताया कि मरकाम अश्लील नृत्य कार्यक्रम में मौजूद थे।

प्रधानमंत्री नरेंद्र मोदी और जर्मनी के चांसलर मर्ज ने सोमवार सुबह अहमदाबाद में साबरमती आश्रम पहुंचकर महात्मा गांधी को श्रद्धांजलि अर्पित की। कुछ मिनट पहले ही आश्रम पहुंचे प्रधानमंत्री मोदी ने जर्मन चांसलर का वहां पहुंचने पर स्वागत किया। राष्ट्रपिता

पोर्टेबल टैंक रोधी मिसाइल का सफल उड़ान परीक्षण

नई दिल्ली, एजेंसी

रक्षा अनुसंधान एवं विकास संगठन (डीआरडीओ) ने गतिमान लक्ष्य को निशाना बनाने में सक्षम मैन पोर्टेबल टैंक रोधी गाइडेड मिसाइल का सफल उड़ान परीक्षण किया है। रक्षा मंत्रालय ने सोमवार को बताया कि इस मिसाइल का परीक्षण रविवार को महाराष्ट्र की अहिल्या नगर स्थित कैके रेंज में किया गया। परीक्षण डीआरडीओ की रक्षा अनुसंधान एवं विकास प्रयोगशाला, हैदराबाद ने किया।

देश में ही विकसित इस मिसाइल में अत्याधुनिक स्वदेशी तकनीकों का इस्तेमाल किया गया है जिनमें इमेजिंग इंफ्रारेड (आईआईआर) होमिंग सीकर, पूर्णतः विद्युत आधारित नियंत्रण एक्ट्यूएशन प्रणाली, फायर कंट्रोल सिस्टम, टैंडम वारहेड, प्रणोदन प्रणाली तथा उच्च प्रदर्शन दृष्टि प्रणाली

● प्रधानमंत्री मोदी और जर्मन चांसलर ने महात्मा गांधी को श्रद्धांजलि अर्पित की

की प्रतिमा पर पुष्पांजलि अर्पित करने के बाद दोनों नेताओं ने आश्रम के अंदर एक कमरे ‘हृदय कुंज’ का दौरा किया, जहां भारत के स्वतंत्रता संग्राम के दौरान महात्मा गांधी और उनकी पत्नी कस्तूरबा रहते थे। आश्रम में मर्ज ने यह भी देखा कि कैसे ‘चरखे’ का उपयोग करके खादी का सूत काता जाता है। आश्रम की आंगतुक पुस्तिका में एक नोट में मर्ज ने कहा कि प्रत्येक व्यक्ति की स्वतंत्रता और गरिमा की शक्ति में महात्मा गांधी का अटूट विश्वास आज भी हमें प्रेरित

पोर्टेबल टैंक रोधी मिसाइल का सफल उड़ान परीक्षण

● इसका मुखास्त्र आधुनिक मुख्य युद्धक टैंकों को नष्ट करने में सक्षम

शामिल हैं। इन प्रणालियों का विकास डीआरडीओ की सहयोगी प्रयोगशालाओं द्वारा किया गया है। मिसाइल का सीकर रहा और रात दोनों समय युद्ध संचालन में सक्षम है। इसका मुखास्त्र आधुनिक मुख्य युद्धक टैंकों को नष्ट करने में सक्षम है। भारत डायनेमिक्स लिमिटेड और भारत इलेक्ट्रॉनिक्स लिमिटेड इस हथियार प्रणाली के विकास एवं उत्पादन भागीदार हैं। इस मिसाइल को ट्राइपॉइं या सैन्य वाहन लॉन्चर से प्रक्षेपित किया जा सकता है। रक्षा मंत्री राजनाथ सिंह ने इस सफल परीक्षण के लिए डीआरडीओ, विकास एवं उत्पादन भागीदारों तथा उद्योग जगत को बधाई दी और इसे आत्मनिर्भर भारत की दिशा में एक महत्वपूर्ण कदम बताया।



वर्ल्ड व्रीफ

सिंगापुर में प्रवासी कामगारों के लिए पोंगल पर कार्यक्रम

सिंगापुर।सिंगापुर में भारतीय उच्चायोग ने पोंगल पर लगभग 1,500 प्रवासी कामगारों के लिए कार्यक्रम आयोजित किए। फसल से जुड़े उत्सव पोंगल से तमिल माह की शुरुआत होती है। रविवार को हुए इस कार्यक्रम में भारतीय उच्चायुक्त डॉ. शिलपक अबुले और सिंगापुर के श्रम मंत्रालय के अधिकारी तुंग यूई फाई भी शामिल हुए। उन्हीने उत्तर सिंगापुर के सेम्बावांग इलाके में हुए इस आयोजन में कामगारों को शुभकामनाएं दीं। सोशल नेटवर्क के जरिए प्रवासी कामगारों के लिए कार्यक्रम आयोजित करने वाली संस्था ‘मेट्टु एआई’ के संयोजक एस. गणेश ने कहा कि इस कार्यक्रम में प्रवासी कामगार, समाजसेवी संगठन और स्वयंसेवकों ने हिस्सा लिया।

खैबर पख्तूनख्वा में हमला, अधिकारी समेत छह की मौत

डेरा इस्माइल खान।पाकिस्तान के खैबर -पख्तूनख्वा में दो अलग –अलग आईईडी हमले में एक पुलिस अधिकारी समेत छह पुलिसकर्मी मारे गये और तीन घायल हो गए। हिंसा की एक अन्य घटना में अज्ञात बंदूकधारियों ने एक पुलिस अधिकारी और उसके चचेरे भाई को गोली मार दी। पहला हमला ठेक क्षेत्र में पुलिस की बख्तरबंद गाड़ी पर हुआ था। इस धमाके में मारे गये पुलिसकर्मियों की पहचान एसएचओ इशहाक अहमद खान, सब –इंस्पेक्टर शेर असलम खान, अशफ अली, ब्राइवर अब्दुल मजीद, हजरत अली और असानुल्लाह के रूप में हुई है। दूसरे धमाके में लक्की मारवात के सदर पुलिस स्टेशन इलाके में दारा तंग के पास पुलिस गाड़ी को निशाना बनाया गया था।

ग्रीनलैंड को लीज पर नहीं लेंगे, अधिग्रहीत करेंगे: ट्रंप

वाशिंगटन।अमेरिका के राष्ट्रपति डोनाल्ड ट्रंप ने रविवार को एक बार फिर दावा किया कि अमेरिका डेनमार्क के अधीन ग्रीनलैंड को किसी न किसी तरीके से हासिल करके ही रहेगा। ट्रंप ने अपने आधिकारिक विमान एयर फोर्स वन में पत्रकारों से कहा कि ग्रीनलैंड के संबंध में वह लीज या अत्यकालिक व्यवस्था पर विचार नहीं कर रहे हैं, बल्कि इस क्षेत्र को अधिग्रहित करने की बात कर रहे हैं। ट्रंप ने कहा, हम इसे हासिल करने की बात कर रहे हैं। उन्होंने यह भी कहा कि केवल द्वीप पर सैन्य अड्डे बनाए रखना पर्याप्त नहीं है। ट्रंप ने कहा, मैं उनके साथ एक समझौता करना चाहूंगा। यह आसान है, लेकिन एक तरह या दूसरी तरह से हमारे पास ग्रीनलैंड होगा।

भारतवंशी खगोलशास्त्री प्रो. श्रीनिवासन को ब्रिटेन की रॉयल एस्ट्रोनॉमिकल सोसाइटी का स्वर्ण पदक

लंदन।भारतवंशी खगोलशास्त्री प्रो. श्रीनिवास कुलकर्णी को खगोलशास्त्र में उनकी महत्वपूर्ण खोजों के लिए लंदन स्थित रॉयल एस्ट्रोनॉमिकल सोसाइटी (आरएएस) ने प्रतिष्ठित स्वर्ण पदक से सम्मानित किया है। महाराष्ट्र में जन्मे कुलकर्णी कैलिफोर्निया इंस्टीट्यूट ऑफ टेक्नोलॉजी में खगोलशास्त्र और ग्रह विज्ञान के प्रोफेसर हैं, जहां उन्होंने ‘ब्राउन अर्वाइ’ और दूसरथ गामा किरणों के विस्फोट सहित खगोलीय पिंडों की एक विस्तृत शृंखला की खोज की है। पिछले सप्ताह उन्हें मित्र आरएएस स्वर्ण पदक प्रशस्ति पत्र में खगोल भौतिकी में उनके निरंतर, नवोन्मेषी और अभूतपूर्व योगदान को मान्यता दी गई है। वर्ष 1824 से हर साल दिया जाने वाला यह सर्वोच्च सम्मान प्राप्त करके वह स्टीफन हॉकिंग, जोसेलिने बेल बनेल, अल्बर्ट आइंस्टीन और एडविन हबल जैसी महान वैज्ञानिक प्रतिभाओं की श्रेणी में शामिल हो गए हैं। कुलकर्णी ने कहा, मुझे बहुत आश्चर्य हुआ, खासकर पिछले विजेताओं की शानदार सूची देखते हुए। उन्होंने कहा, मैं अपने दीर्घकालिक सहयोगियों और पालोमर ट्रांजिएंट फैक्टरी और ज़िवकी ट्रांजिएंट प्रतिष्ठान की इंजीनियरिंग टीम और सदस्यों को परियोजनाओं में उनके अमूल्य योगदान के लिए धन्यवाद देना चाहता हूँ।

16 साल के ओवेन कूपर ने जीता गोल्डन ग्लोब अवार्ड जीता

लॉस एंजलिस।हॉलीवुड के सबसे प्रतिष्ठित पुरस्कारों में एक गोल्डन ग्लोब अवार्ड्स 2026 के विजेताओं की घोषणा की गई है। इस बार मात्र 16 साल के ओवेन कूपर ने सहायक अभिनेता का खिताब अपने नाम करके इतिहास रच दिया है। वह टेलीविजन में बतौर सहायक अभिनेता यह सम्मान जीतने वाले अब तक के सबसे कम उम्र के विजेता बन गए हैं।

वैरायटी ने जानकारों देते हुए बताया है कि सिर्फ 16 साल की उम्र में एडोलेसेंस स्टार ने क्रिस कोल्पर को पीछे छोड़ दिया, जो 2010 में ‘रली’ के तिलि यह अवार्ड जीतने के समय 20 साल के थे। हरेक साल यह अवार्ड उनको प्रदान किया जाता है जिन्होंने फिल्मों में अपने सर्वश्रेष्ठ अभिनय, कहानी और उन्नत तकनीक से दर्शकों के दिलों में जगह बना ली हो। इस जीत के साथ कूपर अब तक के दूसरे सबसे कम उम्र के मेल गोल्डन ग्लोब विजेता भी बन गए हैं। यह रिकॉर्ड अभी भी रिकी श्रोडर के नाम है, जो 1980 में ‘द कैम’ के लिए ‘न्यू स्टार ऑफ द इयर’ का अवार्ड जीतने के समय मात्र 9 साल के थे। कूपर ने सम्मान लेते हुए कहा, यहां गोल्डन ग्लोब्स में खड़ा होना बिल्कुल असली नहीं लग रहा है। उन्होंने कहा, यह मेरे और मेरे परिवार के लिए बेहद अविश्वसनीय यात्रा रही है।

आज का भविष्यफल


टी.अं. अक्लेट्ट धर्मा

आज की ग्रह स्थिति: 13 जनवरी, मंगलवार 2026 संवत -2082, शक संवत 1947 मास- माघ, पक्ष-कृष्ण पक्ष, दशमी 15.17 तक तत्परचात एकादशी।

आज का पंचांग

शु.	10	मं.		8	
रा.	11	बु.	सू.	7	ब.
			9		
श.	12		6		
	1	गु.	3	के.	
	2		4		

दिशाशूल – उत्तर, ऋतु – शिशिर। चन्द्रबल – मेष, वृषभ, सिंह, तुला, धनु, मकर। ताराबल – भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उत्तराभाद्रपद, रेवती। नक्षत्र – विशाखा 14 जनवरी 00.06 तक तत्परचात अनुराधा।



मेष




वृष




मिथुन



कर्क



सिंह



कन्या

आज प्रेम संबंधों को लेने में वृद्धि होगी। आश्लेषा में की भावना रहेगी। लंबी से आपको बचना चाहिए। आज लेन-देन के मामले प्रशंसा करेगे। साझेदारी अति महत्वपूर्ण कार्यों किसी कारण अशक्ति होगी। आज घर का वातावरण में जाने का विचार बनेंगे सतान के व्यवहार से सा सहेयोग मिलेगा। आज कारोबार में बड़ी आपको परेशान कर स न दें। उच्च तकनीक के कारण अशांति रहेगा। आज व्यवसाय में मिथुन किसी महत्वपूर्ण कार्य समर्थ वहीत करेगे। विद्यार्थी अपने करियर आज आपके आत्मविश्वास हस्तक्षेप कर सकते हैं सही हैं। मौसमी बीम ही सुखदायक रहने वा

पीएसएलवी-सी 62 रॉकेट अपने उड़ान पथ से भटक

श्रीहरिकोटा। एक विदेशी पृथ्वी अवलोकन उपग्रह समेत 16 उपग्रहों को लेकर अंतरिक्ष रवाना होने वाले इसरो के पीएसएलवी-सी62 रॉकेट को गड़बड़ी का सामना करना पड़ा। इससे यह रॉकेट उड़ान पथ से भटक गया और उपग्रहों को निर्धारित कक्षा में स्थापित करने में विफल रहा।

इसरो के अध्यक्ष वी नारायणन ने बताया कि उड़ान के तीसरे चरण के दौरान जब ‘स्ट्रैप-ऑन मोटर’ पीएसएलवी-सी62 को निर्धारित ऊंचाई तक ले जाने के लिए ‘श्रस्ट’ प्रदान कर रहे थे, तब रॉकेट में गड़बड़ी आ गई और बाद में वह उड़ान पथ से विचलित हो गया। उन्होंने कहा कि रॉकेट में गड़बड़ी आने और उसके उड़ान पथ से



- उपग्रहों को निर्धारित कक्षा में स्थापित करने में विफल रहा**

भटकने के कारणों का पता लगाने के लिए विस्तृत विश्लेषण शुरू कर दिया गया है। इसरो के सूत्रों ने बताया कि उपग्रहों को निर्धारित कक्षा में स्थापित करने का मिशन पूरा नहीं हो सका और सभी 16 उपग्रह अंतरिक्ष में खो गए। यह लगातार दूसरी बार है, जब पीएसएलवी मिशन तीसरे चरण में आई गड़बड़ी से विफल हो गया।

ट्रंप का दावा... चेतावनी के बाद झुका

ईरान, अब बातचीत के लिए तैयार


कहा- प्रदर्शनकारियों की गिरफ्तारी जारी रही तो पहले ही कर सकते हैं कार्रवाई

दुबई, एजेंसी

अमेरिका के राष्ट्रपति डोनाल्ड ट्रंप ने कहा कि ईरान में प्रदर्शनकारियों पर बल प्रयोग करने की स्थिति में ईरान पर जवाबी कार्रवाई संबंधी अमेरिका की धमकी के बाद इस पश्चिम एशियाई देश ने अमेरिका से संपर्क किया और बातचीत का प्रस्ताव रखा है। यह खबर ओमान के विदेश मंत्री की ईरान यात्रा के बाद आई है, जो लंबे समय से वाशिंगटन और तेहरान के बीच मध्यस्थ रहे हैं। ईरान ने ट्रंप के इस दावे पर फिलहाल कोई प्रतिक्रिया नहीं व्यक्त की है।


अमेरिकी राष्ट्रपति के आधिकारिक आवास एवं कार्यालय व्हाइट हाउस की आंतरिक चर्चाओं से परिचित दो लोगों ने बताया कि राष्ट्रपति 'डोनाल्ड ट्रंप और उनकी राष्ट्रीय सुरक्षा टीम ईरान के खिलाफ संभावित कदम पर विचार कर रही है, जिनमें साइबर हमले और अमेरिका या इजराइल की ओर से सीधे सैन्य हमले शामिल हैं। इन लोगों ने सार्वजनिक रूप से टिप्पणी करने की अनुमति न होने के कारण नाम गोपनीय रखने की शर्त पर यह जानकारी दी।

इस बीच, सोमवार को ईरान ने सरकार समर्थक प्रदर्शनकारियों



हम सख्त विकल्पों पर भी कर रहे हैं विचार : ट्रंप
ट्रंप ने रविवार रात सवाददाताओं से कहा, सेना इस पर विचार कर रही है और हम बहुत सख्त विकल्पों पर भी विचार कर रहे हैं। ईरान की जवाबी कार्रवाई की धमकियों पर उन्होंने कहा, अगर उन्होंने ऐसा किया तो हम उन्हें ऐसे स्तर पर जवाब देंगे, जैसा उन्होंने पहले कभी नहीं देखा होगा। ट्रंप ने ‘एयरफोर्स वन’ विमान में पत्रकारों से बातचीत के दौरान कहा कि उनका प्रशासन तेहरान के साथ बैठक के लिए बातचीत कर रहा है, लेकिन उन्होंने चेतावनी दी कि ईरान में मरने वालों की संख्या बढ़ने और सरकार द्वारा प्रदर्शनकारियों को गिरफ्तार किया जाना जारी रखने के कारण उन्हें पहले कार्रवाई करनी पड़ सकती है। ट्रंप ने कहा, मुझे लगता है कि वे अमेरिका से मार खा- खाकर थक चुके हैं। ईरान बातचीत करना चाहता है।

से सड़कों पर उतरकर धर्मतंत्र के समर्थन में प्रदर्शन करने का आह्वान किया। यह 86 वर्षीय सर्वोच्च नेता अयातुल्ला अली खामनेई के शासन को सीधे चुनौती देने वाले कई दिनों के विरोध प्रदर्शनों के बाद शक्ति प्रदर्शन था। ईरानी सरकारी टेलीविजन ने भीड़ के नारों



कहने को दवाएं लेकिन खतरे भी

बहुत सी ऐसी दवाएं हैं जिनका भारत में प्रयोग बेहद आम है लेकिन उनके दुष्प्रभावों के कारण दुनिया के तमाम देशों ने उन पर प्रतिबंध लगा रखा है। निमेसुलाइड भी उनमें से एक दर्द निवारक और सूजनरोधी दवा है। मुख्य रूप से इसका उपयोग तीव्र दर्द, गठिया से होने वाले जोड़ों में सूजन, मासिक धर्म के दर्द, दांत दर्द, सिरदर्द, मांसपेशियों में दर्द और ऑपरेशन के बाद होने वाले दर्द के लिए किया जाता था। हाल ही में भारत में इसकी 100 एमजी से ज्यादा खुराक वाली दवा पर प्रतिबंध लगाया गया है। दिलचस्प बात यह है कि कई दूसरे देशों ने इस दवा पर इसके खतरनाक दुष्प्रभावों के कारण 20 साल पहले ही प्रतिबंध लगा दिया था। दुष्प्रभावों के कारण ही कई और दवाओं पर प्रतिबंध लगाने की मांग समय-समय पर उठती रही है, हालांकि सरकार के स्तर पर इस मामले में काफी समय बाद भी कोई निर्णय नहीं हो पाया है।

निमेसुलाइड पर प्रतिबंध



निमेसुलाइड के दुष्प्रभाव

- विशेषज्ञों ने पाया कि उच्च खुराक वाली निमेसुलाइड से तिवर की गंभीर विषावतता और किडनी खराब होने का खतरा रहता है।
- पैरासिटामोल या इबुप्रोफेन जैसे सुरक्षित विकल्प उपलब्ध हैं, इसलिए इसकी उच्च खुराक जारी रखना जनहित में नहीं माना गया।
- पशुओं में उपयोग पर पहले ही रोक लगा दी गई थी क्योंकि मृत जानवरों के शरीर में इसका अंश गिद्धों के लिए घातक साबित हुए।
- निमेसुलाइड को अमेरिका, कनाडा, ऑस्ट्रेलिया, जापान ने कभी मंजूरी नहीं दी। कई यूरोपीय देशों ने 2007 में रोक लगा दी थी।

भारत की आपत्ति के बाद भी चीन ने शक्सगाम घाटी पर दावा दोहराया

बीजिंग, एजेंसी

चीन ने भारत की आपत्तियों के बीच सोमवार को शक्सगाम घाटी पर अपने क्षेत्रीय दावों को दोहराते हुए कहा कि इस इलाके में उसकी बुनियादी ढांचा परियोजनाएं बिल्कुल उचित हैं। भारत ने पिछले शुक्रवार को शक्सगाम घाटी में चीन की बुनियादी ढांचा परियोजनाओं पर आपत्ति जताते हुए कहा था कि यह भारतीय क्षेत्र है और उसके पास अपने हितों की रक्षा के लिए आवश्यक कदम उठाने का अधिकार है। पाकिस्तान ने 1963 में अवैध रूप से कब्जाए गए भारतीय क्षेत्र में से शक्सगाम घाटी के 5,180 वर्ग किमी हिस्से को चीन को सौंप दिया था।

विदेश मंत्रालय के प्रवक्ता रणधीर जायसवाल ने कहा, शक्सगाम घाटी भारतीय क्षेत्र है।

पुतिन को अगवा करने के बयान की रूस ने निंदा की

मॉस्को। रूस के विदेश मंत्रालय ने रविवार को ब्रिटिश रक्षा सचिव जॉन हिली के उस बयान की निंदा की जिसमें उन्होंने कहा था कि वह राष्ट्रपति व्लादिमीर पुतिन को अगवा करेंगे।मंत्रालय की प्रवक्ता मारिया जखारोवा ने रूसी टीवी चैनल टीवी एफ्टेटर पर एक कार्यक्रम के दौरान इन टिप्पणियों को ब्रिटिश विकृत लोगों की अभद्र कल्पनाएं कहा।



आइस का विरोध

न्यूयॉर्क की सड़कों पर उतरते लोग

न्यूयॉर्क।अमेरिका के न्यूयॉर्क में हजारों प्रदर्शनकारियों ने मिनियापोलिस में रेनी गुड नाम की महिला की ‘आइस’ एजेंट के हाथों हुई हत्या के खिलाफ ट्रंप प्रशासन के विरोध में नारेबाजी करते हुए सेंट्रल पार्क से लेकर मैनहट्टन तक मार्च निकाला। एक आग्रजन एवं सीमाशुल्क प्रवर्तन (आइस) एजेंट ने मिनेसोटा के मिनियापोलिस शहर में बुधवार को कार में बैठी 37 वर्षीय महिला की गोली मारकर हत्या कर दी थी। इस घटना के बाद विपक्षी डेमोक्रेटिक पार्टी सहित समाज के कई तबकों ने आइस और ट्रंप प्रशासन की आलोचना की है।न्यूयॉर्क में हुए विरोध प्रदर्शन में रेनी गुड की हत्या के साथ ट्रंप की सामूहिक निर्वासन नीतियों और वेनेजुएला में अमेरिका की सैन्य कार्रवाई का भी विरोध किया गया।रैली सेंट्रल पार्क के दक्षिण-पूर्वी कोने से शुरू हुई और शहर में भीड़ के आगे बढ़ने के साथ शांतिपूर्ण रही। कई स्थानीय नेता प्रदर्शन में शामिल हुए और उन्होंने जवाबदेही और निर्वासन सुधार के लिए प्रदर्शनकारियों की मांगों का समर्थन किया।

इन दवाओं पर भी विदेश में प्रतिबंध

- एनालजीन एक शक्तिशाली दर्द निवारक है, इसे अमेरिका और कई यूरोपीय देशों ने अस्थि मज्जा को नुकसान पहुंचाने के खतरे के कारण प्रतिबंधित कर दिया है, लेकिन भारत में यह उपलब्ध है।
- फेनिलप्रोपेनोलामाइन सर्दी और खांसी की डी कोल्ड और विक्स एक्शन 500 जैसी दवाओं का प्रमुख साल्ट है। स्ट्रोक के खतरे के कारण इस साल्ट को दुनिया भर में प्रतिबंधित किया जा चुका है।
- सिसप्राइड पेट की समस्याओं के लिए इस्तेमाल होने वाली यह दवा दिल की धड़कन को अनियमित कर सकती है, जिसके कारण कई देशों में इस पर रोक है लेकिन भारत में यह भी चलती है।

जनवरी 2026 की एक रिपोर्ट के अनुसार, एंटीबायोटिक दवाओं के अत्यधिक और गलत उपयोग से भारत साइलेंट पैडेमिक का सामना कर रहा है। दवाओं के बेअसर होने से सामान्य संक्रमण भी घातक होते जा रहे हैं, जिससे मृत्यु दर में वृद्धि हो रही है।	भारत में बेपरवाही क्यों <ul style="list-style-type: none">विकसित देशों के विपरीत, भारत में किसी दवा को प्रतिबंधित करने की प्रक्रिया लंबी और समय लेने वाली है। दवा कंपनियां अक्सर प्रतिबंध के खिलाफ अदालतों में चली जाती हैं, जिससे प्रतिबंध की प्रक्रिया रुक जाती है। केंद्रीय औषधि मानक नियंत्रण संगठन के पास संसाधनों की कमी, प्रतिबंधित दवाएं भी बाजार में बिकती हैं। दवा कंपनियों के व्यावसायिक लाभ, नई दवाओं के मुकाबले पुरानी दवाओं की लोकप्रियता भी एक कारण।
---	---

- भारत में दवाओं के साइड इफेक्ट्स के कारण अस्पताल में भर्ती होने वाले मरीजों की संख्या बढ़ी है। एक अध्ययन के अनुसार, लगभग 6.7% मरीजों में गंभीर दुष्प्रभाव देखे जाते हैं और करीब 1.8% मौतों का कारण दवाओं की प्रतिकूल प्रतिक्रिया होती है।



- अपना क्षेत्र बताकर निर्माणाधीन बुनियादी ढांचा परियोजनाओं के निर्माण को उचित ठहराया**

हमने 1963 में किए गए तथाकथित चीन-पाकिस्तान ‘सीमा समझौते’ को कभी मान्यता नहीं दी है। हम लगातार कहते आए हैं कि यह समझौता अवैध और अमान्य है। उन्होंने कहा, हम तथाकथित चीन-पाकिस्तान आर्थिक गलियारे (सीपीईसी) को भी मान्यता नहीं देते, क्योंकि यह भारतीय क्षेत्र से होकर गुजरता है जिसपर पाकिस्तान का अवैध और जबरन कब्जा है। शक्सगाम घाटी में चीन

की बुनियादी ढांचा परियोजनाओं से जुड़े एक सवाल के जवाब में जायसवाल ने कहा, जम्मू-कश्मीर और लद्दाख भारत का अभिन्न और अविभाज्य हिस्सा हैं। यह बात पाकिस्तानी और चीनी अधिकारियों को कई बार स्पष्ट रूप से बताई जा चुकी है।

जायसवाल की टिप्पणियों पर प्रतिक्रिया देते हुए चीनी विदेश मंत्रालय की प्रवक्ता माओ निंग ने कहा, सबसे पहले तो जिस क्षेत्र का आप उल्लेख कर रहे हैं, वह चीन का हिस्सा है।उन्होंने कहा, अपने ही क्षेत्र में चीन की बुनियादी ढांचा गतिविधियां बिल्कुल उचित हैं। माओ ने कहा कि चीन और पाकिस्तान ने 1960 के दशक में सीमा समझौता किया था और दोनों देशों के बीच सीमा तय की गई थी। यह संप्रभु देशों के रूप में चीन और पाकिस्तान का अधिकार है।

मलेशिया–इंडोनेशिया में ग्रीक पर लगा प्रतिबंध

कुआलालंपुर, एजेंसी

मलेशिया और इंडोनेशिया एलन मस्क की कंपनी ‘एक्सएआई’ द्वारा विकसित एआई चैटबॉट ‘ग्रीक’

पर प्रतिबंध लगाने वाले दुनिया के पहले देश बन गए हैं। दोनों देशों के अधिकारियों का कहना है कि इस टूल का दुरुपयोग अश्लील और बिना सहमति के डीपफेक चित्र तैयार करने में किया जा रहा था।

मलेशिया और इंडोनेशिया के इस कदम से जर्नरेटिव एआई को लेकर वैश्विक चिंता सामने आई है। ऐसे टूल वास्तविक जैसे दिखने वाले चित्र, आवाज और लिखित संदेश तैयार कर सकते हैं, मौजूदा सुरक्षा उपाय उनके दुरुपयोग को रोकने में नाकाम साबित हो रहे हैं। मस्क के ही सोशल मीडिया मंच ‘एक्स’ के माध्यम से उपलब्ध ‘ग्रीक’ पर महिलाओं और बच्चों से जुड़े आपत्तिजनक और छेड़छाड़ वाले तैयार करने के आरोप लगे हैं। दोनों देशों के नियामकों ने कहा कि मौजूदा नियंत्रण उपाय नकली अश्लील सामग्री, खासकर महिलाओं व नाबालिगों से जुड़ी सामग्री के निर्माण और प्रसार को रोकने में असफल रहे हैं।

इंडोनेशिया सरकार ने शनिवार को

सुडोकू -30	9	7	8				
	8	1	2	4			
6	2	3			1		
		5			8		
4	8			7	5		
	9	7	8		6		
5						6	
8		9	5	1			
7	8			3			

सुडोकू - 29 का हल									
1	4	6	9	8	3	2	7	5	
3	8	5	7	6	2	9	1	4	
9	2	7	4	5	1	3	8	6	
4	6	2	3	9	8	1	5	7	
8	7	9	2	1	5	4	6	3	
5	3	1	6	4	7	8	9	2	
6	1	8	5	2	4	7	3	9	
2	5	3	8	7	9	6	4	1	
7	9	4	1	3	6	5	2	8	





दूसरे वनडे से पहले राजकोट पहुंची भारत और न्यूजीलैंड की टीम। होटल के बाहर स्वागत के दौरान विराट कोहली।

वडोदरा, एजेंसी

विराट कोहली के प्रतिद्वंद्वी और साथी खिलाड़ी दोनों रह चुके न्यूजीलैंड के ऑलराउंडर काइल जैमीसन इस भारतीय बल्लेबाज के कोशल को देख कर हैरान रह जाते हैं और उनका मानना है कि इस दिग्गज खिलाड़ी पर अंकुश लगाना गेंदबाज के लिए टेढ़ी खीर होती है। कोहली रविवार को न्यूजीलैंड के खिलाफ पहले वनडे में इस प्रारूप में रिकॉर्ड 54वां वनडे शतक बनाने के करीब थे, लेकिन जैमीसन ने उन्हें 93 रन पर आउट कर दिया। भारत ने यह मैच चार विकेट से जीता। आईपीएल में रॉयल चैलेंजर्स बेंगलुरु में कोहली

के साथ ड्रेसिंग रूम साझा कर चुके जैमीसन ने कहा कि यह निर्धारित करना मुश्किल है कि यह भारतीय बल्लेबाज इस समय अपने सर्वश्रेष्ठ फॉर्म में है या नहीं। जैमीसन ने मैच के बाद पत्रकारों से कहा यह कहना मुश्किल है कि यह उनका सर्वश्रेष्ठ प्रदर्शन है या नहीं। वह लंबे समय से काफी अच्छा प्रदर्शन कर रहे हैं। जब भी उनसे आमना सामना होता है, तो आपको लगता है कि उनसे मुकाबला करने के लिए भी आपको अपना सर्वश्रेष्ठ प्रदर्शन करना होगा। वह एक अलग ही स्तर के कर दिया। भारत ने यह मैच चार विकेट से जीता। आईपीएल में अच्छी लय में नजर आते हैं। उन्होंने कहा कोहली जैसे



खिलाड़ियों को रोकने के लिए आपको कुछ खास रणनीति बनानी होती है। लेकिन उन जैसे दिग्गज बल्लेबाजों पर अंकुश नहीं लगाया जा सकता है। वह थोड़ा बहुत अपना दबदबा बनाए रखते हैं, इसलिए मुझे उन्हें खेलते हुए देखना बहुत अच्छा लगा।'' जैमीसन ने आईपीएल में मोटी कमाई करने से लेकर पीठ संबंधी समस्याओं के कारण मैदान

से बाहर रहने तक के उतार-चढ़ाव देखे हैं। उन्होंने अपने करियर में जो कुछ भी हासिल किया उसके लिए वह खुद को आभारी मानते हैं। उन्होंने कहा 'किसी भी खिलाड़ी के करियर में उतार-चढ़ाव आते हैं। सभी के अपने-अपने अनुभव होते हैं। मैं सौभाग्यशाली था कि मुझे अपनी करियर की शुरुआती दौर में ही आईपीएल में खेलने का मौका मिला। जैमीसन ने कहा मेरा नजरिया अब काफी हद तक बदल गया है। मैं आजकल दौरे पर जाने, क्रिकेट खेलने और मैदान पर अपनी उपस्थिति दर्ज करने के लिए पहले की तुलना में अधिक कृतज्ञ महसूस करता हूँ।

वॉशिंगटन वनडे शृंखला से बाहर नई दिल्ली। भारतीय ऑलराउंडर वॉशिंगटन सुंदर पसली में चोट लगने के कारण न्यूजीलैंड के खिलाफ वनडे शृंखला से बाहर हो गए हैं और उनकी जगह आयुष बडोनी को पहली बार सीनियर टीम में शामिल किया गया है। वॉशिंगटन न्यूजीलैंड के खिलाफ पहले वनडे मैच के दौरान चोटिल हो गए थे। इस 26 वर्षीय खिलाड़ी ने पांच ओवर में 27 रन दिए और न्यूजीलैंड की पारी के बीच में ही मैदान से बाहर चले गए। इसके बाद क्षेत्ररक्षण के लिए मैदान पर नहीं उतरे। वह बाद में 8वें नंबर पर बल्लेबाजी करने आए।



अर्शदीप सिंह राजकोट स्थित होटल में पहुंचकर अचानक गरबा डांस करने लगे।

हार्डलाइट

भांबरी-गोरांसन की क्वार्टरफाइनल में

ऑकलैंड। भारत के युकी भांबरी और स्वीडन के आंद्रे गोरांसन की शीर्ष वरीयता प्राप्त जोड़ी ने सोमवार को यहां एएसबी क्लासिक टैनिस टूर्नामेंट में अपने अभियान की शानदार शुरुआत करते हुए पहले दौर में सीधे सेटों में जीत हासिल करके पुरुष युगल के क्वार्टर फाइनल में जगह बनाई। भांबरी और गोरांसन ने पहले दौर के मैच में अजीत राय और जीन जुलियन रोजर की वाइल्ड कार्ड से प्रवेश पाने वाली जोड़ी को 6-3 6-2 से हराया। भांबरी और गोरांसन ने पूरे मुकाबले के दौरान शानदार तालमेल और नियंत्रण का प्रदर्शन किया।

डरबन सुपर जाएंट्स ने मुकाबला जीत

म्बेरहा। एसए20 में रविवार को एक और रोमांचक मुकाबला देखने को मिला, जहां डरबन सुपर जाएंट्स ने सेंट जॉर्ज पार्क में सनराइजर्स ईस्टर्न केप को दो विकेट से हराकर अपनी प्लेऑफ की उम्मीदों को जिंदा रखा। तीनों गेंद शेष रहते मिली इस जीत के साथ डीएसजी अंक तालिका में एमआई केप टाउन को पीछे छोड़ते हुए पांचवें स्थान पर पहुंच गई। इस नतीजे ने लीग तालिका के शीर्ष पर भी जबरदस्त प्रतिस्पर्धा पैदा कर दी है।

एलेक्जेंड्रोवा पहले ही राउंड में हारीं

कैनबरा। विश्व की 11 नंबर टैनिस् खिलाड़ी रूस की एकातेरिना एलेक्जेंड्रोवा सोमवार को जैकलिन क्रिस्टियन से हार के बाद एडिलेड इंटरनेशनल के पहले राउंड में बाहर हो गईं, जबकि 14वें नंबर की वलारा टोसन ऑस्ट्रेलियन ओपन से पहले चोट के कारण अपने मैच से रिटायर हो गईं। चौथी सीड एलेक्जेंड्रोवा को रोमानिया की जैकलिन क्रिस्टियन ने एक घंटे 50 मिनट में 6-4, 6-4 से हराया। रोमानिया की क्रिस्टियन ने पूरे मैच के दौरान रूस की एलेक्जेंड्रोवा की सर्विस पांच बार तोड़ी। मैच के बाद कोर्ट पर क्रिस्टियन कहा मैं अपने लेवल से बहुत खुश हूँ। मुझे खुद पर पूरा भरोसा था, मैं लय में थी, इसलिए मैं यहां आई और खुद पर ध्यान केंद्रित किया। क्रिस्टियन, जो क्वालीफाईंग टूर्नामेंट जीतकर एडिलेड में मुख्य एकल ड्रॉ में पहुंची हैं।

डोटिन, दीप्ति ने यूपी वारियर्स को 143 रनों तक पहुंचाया

महिला प्रीमियर लीग : रॉयल चैलेंजर्स बेंगलुरु ने की कसी गेंदबाजी

नवी मुंबई, एजेंसी

अनुभवी हरफनमौला डिंपेंड्रा डोटिन और दीप्ति शर्मा की नाबाद पारियों ने यूपी वारियर्स को शुरुआती झटकों से निकालकर रॉयल चैलेंजर्स बेंगलुरु के खिलाफ महिला प्रीमियर लीग के मैच में सोमवार को पांच विकेट पर 143 रन तक पहुंचाया। पहले बल्लेबाजी के लिए भेजे जाने पर यूपी वारियर्स ने पावरप्ले में 36 रन के स्कोर पर एक विकेट गंवा दिया था। इसके बाद आठ गेंद के भीतर चार विकेट गंवा दिये जिससे नीचे ओवर में स्कोर पांच विकेट पर 50 रन था। इसके बाद से डोटिन और दीप्ति ने 72 गेंद में 93 रन की नाबाद साझेदारी करके टीम को सम्मानजनक स्कोर तक पहुंचाया। विश्व कप में भारत की खिताबी जीत में अहम भूमिका निभाते हुए 'प्लेयर आफ द टूर्नामेंट' रही दीप्ति ने 35 गेंद में पांच चौकों और एक छक्के की मदद से 45 रन बनाए। वहीं डोटिन ने 37 गेंद में 40 रन बनाये जिसमें तीन चौके और एक छक्का



शॉट लगाती यूपी वॉरियर्स की डिंपेंड्रा डोटिन।

शामिल था। दोनों ने डैथ ओवरों में आक्रामक बल्लेबाजी करते हुए आखिरी छह ओवर में 67 रन जोड़े। डोटिन ने आफ स्पिनर श्रेयांका पाटिल को 15वें ओवर में एक चौका और एक छक्का लगाया। वहीं दीप्ति ने नडाइन डि क्लर्क को 19वें ओवर में छक्का जड़ा।

आखिरी ओवर में दीप्ति ने श्रेयांका को दो चौके लगाये जबकि डोटिन ने भी एक चौका लगाकर कुल 15 रन निकाले। इससे पहले यूपी वारियर्स की शुरुआत खराब रही। आरसीबी की लॉरेन बेल ने चार ओवर में सिर्फ 16 रन देकर हरलीन देयोल (11) का विकेट लिया।

श्रेयांका ने आते ही मैग लैंगिंग को आउट कर ही दिया था लेकिन रिफ्ले में जाहिर था कि निचला कैच लपकते हुए अरूंधति रेड्डी का हाथ घास को छू गया था। फीबी लिचफील्ड ने इस बीच श्रेयांका को दो चौके लगाये और डीप कवर में छक्का जड़ा।

एजेंसी

शिखर धवन ने गर्लफ्रेंड सोफी शाइन से की सगाई

नई दिल्ली, एजेंसी

भारत के पूर्व सलामी बल्लेबाज शिखर धवन ने सोमवार को सोशल मीडिया मंच इंस्टाग्राम पर अपनी गर्लफ्रेंड सोफी शाइन से सगाई करने की घोषणा की। धवन के फॉलोअर्स ने इस खबर का गर्मजोशी से स्वागत किया है, कई लोगों ने खुशी जताई और कहा कि इस साल कपल की शादी को लेकर पहले से ही अटकलें लगाई जा रही थीं। शिखर धवन ने आज

इंस्टाग्राम पोस्ट में लिखा, एक जैसी मुस्कान से लेकर एक जैसे सपने। हमारी सगाई के लिए मिले प्यार, आशीर्वाद और हर शुभकामना के लिए शुक्रगुजार हूँ, क्योंकि हमने हमेशा साथ रहने का फैसला किया है। 35 साल की सोफी शाइन आयरिश नागरिक हैं और नॉर्दन ट्रस्ट कॉर्पोरेशन में प्रोडक्ट कंसल्टेंट के तौर पर काम करती हैं। वह फिलहाल अबु धाबी में रहती हैं। 40 साल के धवन ने 2024 में क्रिकेट से संन्यास ले लिया था।



गलीफ्रेंड सोफी शाइन के साथ शिखर धवन।

एजेंसी

मेरा करियर आज या कल हो सकता है खत्म : प्रणय

नई दिल्ली। एचएस प्रणय ने 2025 सत्र के निराशाजनक दूसरे हाफ के बाद रोजाना की कड़ी मेहनत में फिर से खुशी ढूंढ़ ली है, लेकिन यह अनुभवी भारतीय बैडमिंटन खिलाड़ी इस बात को लेकर सुनिश्चित नहीं है कि वह अपने करियर को अधिक लंबा खींच पाएंगे या नहीं। तैतिस 33 साल के प्रणय के लिए 2025 सत्र काफी मुश्किल रहा जिसमें उन्होंने 19 टूर्नामेंट में हिस्सा लिया और एक बार भी दूसरे दौर से आगे नहीं बढ़ पाए। प्रणय ने यहां इंडिया ओपन 2026 की प्रेस कॉन्फ्रेंस के मौके पर पीटीआई वीडियो से कहा मुझे तो यह भी नहीं पता कि तीन महीने बाद क्या होने वाला है। एशियाई खेल, विश्व चैंपियनशिप, ये सब चीजें मेरे लिए बहुत दूर की बात हैं। उन्होंने कहा जरूरी बात यह है कि अभी जो मेरे हाथ में है उन पर ध्यान दूं और जो मैं कर सकता हूं उसका आनंद लूं।

रोमांच का इंतजार

पीवी सिंधु और लक्ष्य सेन समेत भारत के शीर्ष बैडमिंटन खिलाड़ी लेंगे भाग

इंडिया ओपन में भारतीय शटलरों से बड़ी उम्मीदें

नई दिल्ली, एजेंसी

पीवी सिंधु और लक्ष्य सेन सहित भारत के शीर्ष बैडमिंटन खिलाड़ी मंगलवार से यहां शुरू होने वाले 950,000 डॉलर इनामी इंडिया ओपन सुपर 750 में घरेलू दर्शकों के सामने बेहतर प्रदर्शन करके अपने हालिया फॉर्म को परिणामों में बदलने की कोशिश करेंगे। भारतीय खिलाड़ियों का हालांकि अपने घरेलू कोर्ट पर प्रदर्शन बहुत अच्छा नहीं रहा है तथा पिछले 15 वर्षों में उनमें से केवल कुछ खिलाड़ियों ने ही खिताब जीता है। ड्रां में एक बार फिर घरेलू खिलाड़ियों के लिए शुरुआती चुनौतियां होंगी, जिसमें लक्ष्य सेन और आयुष शेठ्टी के बीच पुरुषों के एकल वर्ग का भारतीय मुकाबला शामिल भी है। सिंधु का पहला मैच विचतनाम की गुयेन थुई लिन्ह से होगा।



प्रेसवार्ता के दौरान बैडमिंटन खिलाड़ी (बाएं से) सात्विकसाईराज रंकीरेड्डी, पीवी सिंधु और एचएस प्रणय।

जीत की राह पर लौटना चाहेंगे सात्विक-चिराग

नई दिल्ली। भारतीय पुरुष युगल टीम सात्विक साईराज रंकीरेड्डी और चिराग शेठ्टी ने इंडिया ओपन सुपर 750 बैडमिंटन टूर्नामेंट से पहले सोमवार को कहा कि एक खिताब उन्हें जीत की राह पर लौटा सकता है। हांगकांग ओपन और चाइना मास्टर्स में उपविजेता रहने , विश्व चैम्पियनशिप में कांस्य पदक जीतने और विश्व टूर फाइनल्स के

पडिक्कल और नायर की पारियों से कर्नाटक लगातार चौथी बार सेमीफाइनल में

बेंगलुरु। गत चैम्पियन कर्नाटक ने वर्षाबाधित मैच में वीजेडी पद्धति के जरिये मुंबई को 54 रन से हराकर लगातार चौथी बार विजय हजारे ट्रॉफी के सेमीफाइनल में प्रवेश कर लिया। टूर्नामेंट में सर्वाधिक रन बना चुके देवदत्त पडिक्कल ने 95 गेंद में 11 चौकों की मदद से नाबाद 81 रन बनाये जबकि भारत के अनुभवी बल्लेबाज सरफराज खान (303 रन) टूर्नामेंट से बाहर हो गए। उनकी गैर मौजूदगी में मुंबई आठ विकेट पर 254 रन ही बना सके। शम्भू मुलानी ने 86 रन बनाये जबकि सिद्धेश लाड ने 38 रन का योगदान दिया। कर्नाटक के लिये विद्याधर पाटिल ने 42 रन देकर तीन विकेट लिए जबकि अभिलाष शेठ्टी व कावेरणा ने दो दो विकेट चटकाए।

वीजेडी प्रणाली से लक्ष्य 132 रन था और कर्नाटक 55 रन आगे था जिससे उसे विजेता घोषित किया गया। इससे पहले मुंबई को करारा झटका लगा जब अभ्यास के दौरान ऊंगली में चोट के कारण उसके शीर्ष बल्लेबाज सरफराज खान (303 रन) टूर्नामेंट से बाहर हो गए। उनकी गैर मौजूदगी में मुंबई आठ विकेट पर 254 रन ही बना सके। शम्भू मुलानी ने 86 रन बनाये जबकि सिद्धेश लाड ने 38 रन का योगदान दिया। कर्नाटक के लिये विद्याधर पाटिल ने 42 रन देकर तीन विकेट लिए जबकि अभिलाष शेठ्टी व कावेरणा ने दो दो विकेट चटकाए।

बार्सिलोना ने रियल मैड्रिड को हरा फिर् जीता स्पेनिश सुपर कप

जेद्दा, एजेंसी

राफिन्हा के दो गोल की मदद से बार्सिलोना ने सऊदी अरब में खेले गए स्पेनिश सुपर कप फुटबॉल टूर्नामेंट के फाइनल में रियल मैड्रिड को 3-2 से हराया। राफिन्हा का 73वें मिनट में किया गया विजयी गोल संयोगवश आया, जब शॉट मारते समय वह फिसल गए और गेंद मैड्रिड के डिफेंडर राउल अर्सेसियो से टकराकर गोलकीपर थिबाउट कर्टोइस को चकमा दे गई। फाइनल के पहले हाफ का अंत बेहद रोमांचक रहा, जब ब्रेक से पहले स्टॉपेज टाइम में तीन गोल हुए, जिनमें से दो रियाल मैड्रिड ने और एक बार्सिलोना ने किया। पिछले साल के फाइनल में भी बार्सिलोना ने रियल मैड्रिड को 5-2 से हराया था, जिसमें राफिन्हा ने दो गोल किए थे। बार्सिलोना ने 16वां



बार्सिलोना के खिलाड़ी स्पेनिश सुपर कप के साथ।

एजेंसी

सुपर कप खिताब जीता, जो किसी भी अन्य क्लब से अधिक है। रियाल मैड्रिड 13 खिताब के साथ दूसरे स्थान पर है। घुटने की चोट के कारण मिनी-सुपर कप टूर्नामेंट के सेमीफाइनल में नहीं खेल पाए। काइलियन एमबाप्पे 76वें मिनट में मैदान पर उतरे, लेकिन

रियाल मैड्रिड को बराबरी दिलाने में नाकाम रहे। बार्सिलोना ने 36वें मिनट में राफिन्हा के शानदार गोल से बढ़त बनाई। उसके लिए रॉबर्ट लेवांडोव्स्की ने भी गोल किया। रियल मैड्रिड के लिए विनीसियस जूनियर और गोंजालो गासिया ने गोल किए।